



# வலம்புரி

## Valampuri

E-mail : valampurii@yahoo.com  
valampurii@slnet.lk

**SPEED**  
PURIFIED DRINKING WATER  
சுத்தமான குடி தண்ணீர்  
மொத்தமாகவும் சில்லறையாகவும் பெற்றுக் கொள்ள  
மங்கல நிகழ்வுகள், விருந்துகள், ஹோல்கள் (Hall) விசேட விசைக்கழிவு வழங்கப்படும்.  
**ஸ்ரீமுருகன்**  
தொலைத் தொட்டகம்  
303, கே.கே.எஸ் வீதி,  
யாழ்ப்பாணம்  
021 222 5392

சங்கு 17 வள்ளுவர் ஆண்டு 2047 தை 17 ஞாயிற்றுக்கிழமை (31.01.2016) தொலைபேசி 222 3378, 222 7829 ஒலி 43

# நீதி மோசடிக் குற்றச்சாட்டில் மகிந்தவின் மகன் யோஷித கைது

## கடுவலை நீதிமன்றின் முன் கலக்கத்தில் ராஜபக்ஷவின்

(கொழும்பு)  
முன்னாள் ஜனாதிபதி மகிந்த ராஜபக்ஷவின் இரண்டாவது புதல்வர் யோஷித ராஜபக்ஷ உட்பட நால்வர் கைது செய்யப்பட்டு விளக்கமறியலில் வைக்கப்பட்டுள்ளனர். யோஷித ராஜபக்ஷ, முன்னாள் ஜனாதிபதி மகிந்த ராஜபக்ஷவின் மகன்

திபதி மகிந்த ராஜபக்ஷவின் உட்க ஒருங்கிணைப்பாளர் ரொஹான் வெலிவிட்ட, சிஎஸ்என் தொலைக்காட்சி நிறுவனத்தின் நிறைவேற்று அதிகாரி நிஷாந்த ரணதுங்க உள்ளிட்டவர்கள் நேற்று சனிக்கிழமை பிற்பகல் கைது செய்யப்பட்டனர்.

நீதிக் குற்ற விசாரணைப் பிரிவினரால் கைது செய்யப்பட்ட யோஷித ராஜபக்ஷ கடுவலை நீதிமன்றில் முற்படுத்தப்பட்டார். இதன் போது எதிர்வரும் பெப்ரவரி மாதம் 11ஆம் திகதி வரை விளக்கமறியலில் வைக்குமாறு நீதிமன்றில் உத்தரவிட்டார். முன்னதாக நேற்றுக் காலை கடற்படைத் தலைமையகத்தில் கடற்படை அதிகாரியான

யோஷித ராஜபக்ஷவிடம் விசாரணைகள் மேற்கொள்ளப்பட்ட பின்னர் அவர் நீதிக் குற்ற விசாரணைப் பிரிவினரால் கைது செய்யப்பட்டார். சிஎஸ்என் தொலைக்காட்சி நிறுவனத்தில் இடம் பெற்றுள்ளதாக கூறப்படும் நீதி மோசடிகள் தொடர்பிலேயே அவர் கைது செய்யப்பட்டுள்ளார். மகன் கைது செய்யப்பட்ட



16 பக்கம் பார்க்க

## இரு பிக்குகளுக்கு பிடியாணை!

(கொழும்பு)  
ஹோமகம நீதிமன்ற அவமதிப்பு வழக்கில் மேலும் இரண்டு பிக்குகளுக்கு நீதிமன்றத்தினால் பிடியாணை பிறப்பிக்கப்பட்டுள்ளது. ஹோமகம மாஜிஸ்திரேட் நீதிமன்றத்தினால் அத்துமீறி நுழைந்து நீதிமன்ற அவமதிப்புக் குற்றத்தை

மேற்கொண்ட பொதுபல சேனா அமைப்பின் பொதுச்செயலாளர் ஞானசார தேரர் தற்போது விளக்கமறியலில் வைக்கப்பட்டுள்ளார். இவருக்கு விளக்கமறியல் தண்டனை விதிக்கப்பட்ட தினத்தில் அதற்கு எதிராக பெருந்தொகை

15 பக்கம் பார்க்க

## 'முழுக்குடும்பத்தையும் சிறைப்பிடித்தாலும் என்னை அடக்க முடியாது'

முழுக்குடும்பத்தையும் கைது செய்து அதுவும் போதாது என்று என்னையும் சிறையில் அடைத்தாலும் 1936 இலிருந்து வந்த அனுபவமும் முதிர்ச்சியும் ராஜபக்ஷ குடும்பத்திற்கு இல்லாது போகாது



15 பக்கம் பார்க்க

## போர்க்குற்றச்சாட்டுக்கள் எவையும் இலங்கை மீது சுமத்தப்படவில்லை

### ஜனாதிபதி மைத்திரி தெரிவிப்பு

(கொழும்பு)  
இலங்கை மீது போர்க்குற்றச்சாட்டுக்கள் எவையும் தற்போது சுமத்தப்படவில்லை என தெரிவித்த ஜனாதிபதி மைத்திரிபால சிறிசேன

தாம் எதிர்கொள்வது மனித உரிமை மீறல்களுக்கான குற்றச்சாட்டுக்களையே என குறிப்பிட்டுள்ளார். வெளிநாட்டு உட்கம் ஒன்றிற்கு வழங்கியுள்ள பேட்டியிலேயே

ஜனாதிபதி இதனை குறிப்பிட்டுள்ளார். அவர் மேலும் கூறுகையில், இலங்கை மீது போர்க் குற்றச்

15 பக்கம் பார்க்க

## தமிழ் மக்கள் பேரவை தயாரித்த

# அரசியல் தீர்வுத் திட்டத்தின் முன்வரைவு இன்று வெளியீடு

முதலமைச்சர் விக்னேஸ்வரன் தலைமையில்; பெருந்திரளானோர் பங்கேற்பர் என எதிர்பார்ப்பு

## ஜ.நாவின் யோசனைகளை இலங்கை நடைமுறைப்படுத்தும்



### பான் கீ மூன் நம்பிக்கை

(கொழும்பு)  
ஐக்கிய நாடுகள் மனித உரிமைகள் பேரவையில் இணங்கிக் கொள்ளப்பட்ட பரிந்துரைகளை இலங்கை அரசாங்கம் முழுமையாக நடைமுறைப்படுத்தும் என்ற நம்பிக்கை தமக்கு இருப்பதாக ஐக்கிய நாடுகள் சபையின் செயலாளர்

பான் கீ மூன் தெரிவித்துள்ளார். பான் கீ மூனின் பேச்சாளர் ஸ்ரீ பன் டோரிக் இதனை உட்கங்களிடம் பகிர்ந்துள்ளார். இலங்கையில் இது தொடர்பான நீதிப்பொறிமுறை உட்பட கலந்துரையாடல்கள் இடம்பெற்று வருவதை

15 பக்கம் பார்க்க

(யாழ்ப்பாணம்)  
தமிழ் மக்கள் பேரவையின் நிபுணர்குழு வால் தயாரிக்கப்பட்ட அரசியல் தீர்வுத்திட்ட முன்வரைவு இன்று பிற்பகல் 3 மணிக்கு யாழ்ப்பாணம் வீரசிங்கம் மண்டபத்தில் பொது மக்கள் முன்னிலையில் சம்பிரதாயபூர்வமாக வெளியிட்டு வைக்கப்படவுள்ளது. 15 பக்கம் பார்க்க

## கைதாகப்போவது ஏற்கெனவே தெரியும்

(கொழும்பு)  
தனது குடும்பத்திலுள்ள உறுப்பினர்களில் ஒருவரைக் கைது செய்ய ஏற்பாடுகள் முன்னெடுக்கப்படுவதாக சில அமைச்சர்களினால் கைதுக்கு முன்னதாகவே தமக்கு தகவல்கள் வழங்கப்பட்டிருந்ததாக பாராளுமன்ற உறுப்பினர் நாமல் ராஜபக்ஷ நேற்றுத் தெரிவித்துள்ளார்.

-நாமல் ராஜபக்ஷ  
எனது தந்தை மகிந்த ராஜபக்ஷ தனக்கும் தனது சகோதரனுக்கும் இதுபோன்ற நிலைமைக்கு முகம் கொடுக்க தயாராக இருக்குமாறு ஏற்கெனவே ஆலோசனை வழங்கியிருந்தார் என நாமல் உட்கங்களிடம் குறிப்பிட்டார். (செ-11)

## நடுவு நிலை தவறா நன்னெறி காக்கும் உங்கள் நாளிதழ்

# நீல்கா நீனைவுகளுடன் 3-ம் ஆண்டில் ...

**அமரர் தி. சசீந்திரி**

**தோற்றம்**

**மறைவு**

05-10-1975 02-02-2013

முத்தும் போன்ற புன் சிரிப்புடன்  
உங்கள் வதனம் கண்டு இன்றுடன்  
மூன்றாண்டுகள் - ஆனால் சசி அக்கா  
மறக்க இயலவில்லை  
உங்கள் நினைவுகளை...

காலங்கள் கடந்தாலும்  
கலையாது உங்கள் நினைவுகள் - நித்தம்  
கண்ணீரில் நீந்திக் கொண்டிருக்கிறோம் - சசி அக்கா  
பிரிவு என்பது யாராலும் மறுக்க முடியாத வலிதான் - ஆனாலும்  
உங்கள் நினைவுகள் என்பது  
யாராலும் திருட முடியாத பொக்கிஷம்!

கனவுகளில் வாழும் பொழுது நிஜமாக தோன்றினீர்கள்  
ஆனால் இப்பொழுது நிஜமாக நினைக்கும் பொழுது  
கனவாக மாறிவிட்டீர்களே சசி அக்கா  
அடிபட்ட காயங்களும் மறைந்து விடும்  
ஆனால் ஆழ்ந்த மனதில் உள்ள உங்கள் நினைவுகள்  
என்றும் மறைய போவது இல்லை...




என்றும் உங்கள் நினைவுகள் வாழும் நாட்கள்...  
கஜானன், சானுஜன், அனோஜன், ஜதுஷன்,  
பிரின்ஜா, லக்ஷாயினி, ஆரன்ஜா

**புளியங்கூடல் வடக்கு,  
உள்காவற்றுறை.**

## மரண அறிவித்தல்

**மூத்தான் பொன்னுச்சாமி**



சரசாலை தெற்கு, சரசாலையை  
பிறப்பிடமாகவும் வசிப்பிட  
மாகவும் கொண்ட மூத்தான்  
பொன்னுச்சாமி நேற்று  
(30.01.2016) காலமானார்.

அன்னார் காலஞ்சென்றவர்  
களான மூத்தான்-நாகம்மா தம்பதி  
களின் அன்பு மகனும், காலஞ்சென்ற  
வர்களான குட்டிப்பிள்ளை-  
கனகம்மா தம்பதியரின் அன்பு  
ம.ருமகனும், சிந்தாமணியின்  
அன்புக் கணவரும், காலஞ்சென்ற  
யோகம்மா மற்றும் அன்னம்மா,

கந்தசாமி, பொன்னம்மா, இரத்தினத்தின் அன்புச் சகோதரரும்,  
தில்லையம்பலம், சிவபாக்கியம், நேசமலர், இராசாத்தி,  
குணரத்தினம், செல்வரத்தினம், இராசரத்தினம், அழகரத்தினம்,  
அமரர் நவரத்தினம் ஆகியோரின் அன்பு மைத்துனரும்,  
தர்சினி, இராஜினி(பெல்ஜியம்), ரோகினி ஆகியோரின்  
பாசமிகு தந்தையாரும் சிவபாலன், சிவானந்தகுலம்(பெல்ஜியம்),  
முரளிஸ்வரன் ஆகியோரின் அன்பு மாமனாரும் யுவன், சியான்,  
சியான்யா, கஜீனா(பெல்ஜியம்), காருண்யா ஆகியோரின் அன்பு  
பேரனும் ஆவார்.

அன்னாரின் இறுதிக்கிரியைகள் இன்று (31.01.2016)  
ஞாயிற்றுக்கிழமை அவரது இல்லத்தில் நண்பகல் 12.00  
மணியளவில் இடம்பெற்று பூதவுடல் தகனக் கிரியைக்காக  
வேம்பிராய் இந்து மயானத்துக்கு எடுத்துச் செல்லப்படும்.

இவ் அறிவித்தலை உற்றார், உறவினர், நண்பர்கள்  
அனைவரும் ஏற்றுக் கொள்ளவும்.

சரசாலை தெற்கு,  
சரசாலை.

தகவல் :-  
குடும்பத்தினர்

(C-3656)

## மணிவிழா நாயகன்

**திரு. பொ. அருணகிரிநாதன்**  
**SLEAS**



பிரதீக் கல்விப் பணிப்பாளர்  
கல்வி முகாமைத்துவம்  
வலயக்கல்வி அலுவலகம்  
யாழ்ப்பாணம்

**31-01-2016**

மூன்றாண்டுகளாய் முகிழ்த்த பெரும் அறிவுடனே  
சான்றோன் எனப்பெயர் பெற்ற தன்னிகரில்லாப் பணிப்பாளர்  
தான் தான் எனும் செருக்கு சற்றேனும் இல்லாதோன்  
ஆண்டார் அருணகிரிநாதன் அனைவரையும் அரவணைத்தே

துறை துறையாய்ப் பார்த்து தூரநோக்குப் பார்த்து  
வகைவகையான வங்கிக் கணக்கு சரிபார்த்து  
கல்லூரித் தலைவருக்கும் கலைத்திட்ட இணைப்பாளருக்கும்  
மாணவர் நலன் கொண்டு நயமாக உரைத்திடும் பண்பாளன்

ஆசிரியராய், அறிவுச் சான்றோனாய் அதிபருமாய்  
சீரிய பணிப்பாளர் பணி செய்த செம்மலை- நேரியதான்  
அன்புநிறை அருணகிரிநாதன் அகவை அறுபதின்  
நின்று நீழ்லி வாழ்கவென வாழ்த்துகின்றோம்.

**கல்வீ அபிவிருத்திப் பீர்வ,  
வலயக்கல்வீ அலுவலகம், யாழ்ப்பாணம்.**


## இல்லை வாழ்வின் முப்பதாம் ஆண்டு நிறைவு விழா வாழ்த்து

சைவசித்தாந்த பண்டிதர் - சிவாகம உபதேசவாசஸ்பதி  
சிவாகம வித்தியா பூசணம்

சிவபூர்.தியாக.சோமாஸ்கந்த குருக்கள் (BA Dip-in-Edu MA) பிரதீயதிபர்  
(யா/கற்கோவளம் மெ.மி.த.க பாடசாலை)  
ஸ்ரீமதி சோ. புவனேஸ்வரியம்மா

31-01-1986 தம்பதியினர் அன்று

31-01-2016 தம்பதியினர் இன்று



அன்றலர்ந்த பூக் கொய்து மாலை செய்து  
அருள்வள்ளல் சீர்சன் மெல் தூநீர் பெய்து  
மன்றல் கமழ் வடிவீரம் துண்பாலொற்றி  
வணப்பு மீகும் பட்டாடை உடைகள் சாத்தித்  
தென்றல் தரு சந்தனம் பொன் மென் பூசீத்  
தீருநாதல் மெல் நிறணிந்து தீலகம்மீடும்  
பொண்ணு மீருள் ஒழி தீபதூபம் காட்டும்  
புண்ணியனாம் சோமய்யா வாழ் வாழ்

(C-3655)

என வாழ்த்தும் சிவத்திரு தம்பு ராமச்சந்திரன் விஜிதா  
(பிரதீயங்கிரா தேவஸ்தானம் தும்பளை மேற்கு)  
சிவபூர் இராமலிங்க சுந்தரலிங்கக்குருக்கள் பிரபாலினி, விபூசன், சரணி,  
திருஸ்யந்த (நெல்லண்டைப் பத்திரகாளியம்மன் தேவஸ்தானம்)  
சிவபூர் திருஞான.திருஞானசம்பந்தக்குருக்கள் ஜீவிதா, சம்சிகன்,  
(குழுமுமுனை கற்பகப்பிள்ளையார் தேவஸ்தானம் - முல்லைத்தீவு)  
சிவபூர் சோமதனஞ்சயக்குருக்கள் (நெல்லண்டை பத்திரகாளியம்மன், தும்பளை  
இலட்சுமணன் தோட்டம் ஸ்ரீவீரமாகாளியம்மன் - வடபத்திரகாளியம்மன்  
தேவஸ்தானம்)

# தமிழிலும் தேசிய கீதம் இசைத்தால்

## ஜனாதிபதி மைத்திரிக்கு எதிராக

# தேசத்துரோகக் குற்றச்சாட்டு!

### இனவாதத்தை கக்கும் கம்மன்பில

(கொழும்பு)

தமிழ் மொழியிலும் தேசிய கீதம் இசைக்கப்படும் தீர்மானத்தை நடைமுறைப்படுத்தினால் ஜனாதிபதி மைத்திரிக்கு எதிராக தேசத்துரோக குற்றச்சாட்டு முன்வைக்கப்படும் என்று நாடாளுமன்ற உறுப்பினர் உதய கம்மன்பில எச்சரித்துள்ளார்.

இது குறித்து சிங்கள ஊடகம் ஒன்றுக்கு வழங்கியுள்ள செவ்வியல் அவர் மேலும் தெரிவித்துள்ளதாவது, தமிழ்நாட்டின் அரசு கரும மொழி

தமிழாக இருந்த போதிலும் அங்குள்ள மக்கள் வங்காளமொழி தேசிய கீதத்தையே பாடுகின்றனர். அதேபோன்று இலங்கையின்

அரசியலமைப்பு விதிகளின் பிரகாரம் தமிழ்மொழியில் தேசிய கீதம் இசைக்கப்பட முடியாது. அரசியலமைப்பின் பிரகாரம்



அவ்வாறில்லாது தமிழில் தேசிய கீதம் பாடப்பட்டால் அது அரசியலமைப்பை மீறும் செயலாகும்.

இதற்கு அனுமதியளித்த குற்றச் சாட்டின் பேரில் ஜனாதிபதிக்கு எதிராக

தமிழில் தேசிய கீதம் இசைக்கப்படுவதாயின் நாடாளுமன்றத்தில் மூன்றில் இரண்டு பெரும்பான்மை ஆதரவு பெற்றிருக்க வேண்டும்.

இம்பீச்மெண்ட் எனப்படும் தேசத்துரோக குற்றச்சாட்டை முன் வைக்க முடியும் என்றும் அவர் தெரிவித்துள்ளார். (இ)

### 13 ஆண்டுகளுக்கு முன்னரே சீதனம் வாங்கிய முன்னாள் அமைச்சர் ரோஹித்த அபேகுணவர்தன

(கொழும்பு)

மகிந்தவின் ஆட்சியில் அமைச்சராக செயற்பட்ட ரோஹித்த அபேகுணவர்தனவுக்கு எதிராக இலஞ்ச ஊழல் ஆணைக்குழுவில் சமர்ப்பிக்கப்பட்ட மனு விசாரணைக்கு எடுத்து கொள்ளப்பட்ட போது முக்கிய தகவல்கள் வெளியாகியுள்ளன.

ரோஹித்தவின் ஆணைக்குழுவிற்கு வழங்கப்பட்ட வாக்கு மூலத்திற்கமைய அவரது திருமணத்திற்கு கிடைத்த சீதனம் தொடர்பிலே தகவல் வெளியாகியுள்ளது.

மேரி என் அபேகுணவர்தன வுடன், அபேகுணவர்தன திருமண பந்தத்தில் இணைந்த நாளாக 2004.11.21 ஆம் திகதி என பதிவு செய்யப்பட்டுள்ளது.

திருமணத்திற்கு சீதனமாக பணத்தில் ஆறு இலட்சம், 85 ஆயிரம் பெறுமதியான நகைகள், பாணந்தறை - பின்வத்தை இலக்கம் 14 என்ற முகவரியில் அமைந்



துள்ள ஜோன் கீல்ஸ் வீடு தொகுதியில் வீடொன்றும் வழங்கப்பட்டுள்ளது.

என்னும் இலஞ்ச ஊழல் ஆணைக்குழுவினால் மேற்கொள்ளப்பட்ட விசாரணைகளில் 1991.11.18ஆம்

திகதி ரோஹித்தவுக்கு சீதனம் வழங்கப்பட்டுள்ளதாக தெரியவந்துள்ளது.

அதற்கமைய ரோஹித்த அபேகுணவர்தன திருமணம் செய்து கொள்வதற்கு 13 ஆண்டுகளுக்கு முன்னரே சீதனம் கிடைத்துள்ளதாக தெரியவந்துள்ளது.

ஆணைக்குழுவினால் இது தொடர்பில் மேற்கொள்ளப்பட்ட விசாரணைகளுக்கு ரோஹித்தவை அழைத்த போது பாம்பு தீண்டி விட்டதாக விசாரணையில் ஆஜராகவில்லை.

அத்துடன் முன்னாள் ஜனாதிபதி மகிந்த ராஜபக்ஷ தலையிட்டு குறித்த விசாரணை மேற்கொண்ட அதிகாரிகளுக்கு இடமாற்றம் வழங்கி விசாரணைகளை முழுமையாக மூடி மறைத்துள்ளார்.

இது தொடர்பான வழக்கு விசாரணைகள் 2006 ஆம் ஆண்டில் நடைபெற்றமை குறிப்பிடத்தக்கது. (இ)

### விபத்தில் சிக்கிய ஆசிரியர்கள் பலி

எப்பாவெல - கெக்கிராவ பிரதான வீதியில் 15ஆவது மைல்கல் பிரதேசத்தில் நேற்று சனிக்கிழமை ஏற்பட்ட வாகன விபத்தில் ஆசிரியர்கள் இருவர் உயிரிழந்துள்ளதாக தெரிவிக்கப்படுகின்றது. அத்துடன், மேலும் இருவர் இந்த விபத்தில் படுகாயமடைந்துள்ளனர்.

அதிகாலை ஒரு மணியளவில் குறித்த ஆசிரியர்கள் பயணித்த வாகனம், பிரதான வீதிக்கு பக்கத்தில் இருந்த மரத்தில் மோதி இந்த விபத்து ஏற்பட்டுள்ளது. எப்பாவெல நல்லமுதாவ வித்தியாலயத்தைச் சேர்ந்த கேஷன் குருகே (வயது -36) மற்றும் மலித ரத்னாயக்க ஆசிரியர் இரண்டு ஆசிரியர்களே உயிரிழந்துள்ளனர்.

குறித்த வித்தியாலயத்தின் அதிபர், மற்றும் மொகு நபர் ஆகிய இருவரும் படுகாயமடைந்த நிலையில் அருராதுபுரம் போதனா வைத்தியசாலையில் அனுமதிக்கப்பட்டுள்ளனர். (இ)

### தேசிய சுதந்திர தினத்தை முன்னிட்டு விசேட வீதி போக்குவரத்து திட்டம்

தேசிய சுதந்திர தினத்தை முன்னிட்டு கொழும்பின் சில பகுதிகளில் விசேட வீதி போக்குவரத்து திட்டம் நடைமுறைப்படுத்தப்படவுள்ளதாக போக்குவரத்து பொலிஸார் தெரிவித்துள்ளனர்.

தேசிய சுதந்திர தின நிகழ்வுகள் பெப்ரவரி மாதம் 4 ஆம் திகதி கொழும்பு காலிமுகத்திலில் இடம் பெறவுள்ளது. இந்நிலையில் தேசிய சுதந்திர தின விழாவிடக்கான பயிற்சிகளுக்காக காலி வீதியின் சில பாதைகளில் விசேட போக்குவரத்து திட்டம் அமுல்படுத்தப்படவுள்ளது. (இ)

### மயில் மாளிகையில் மண்பானைகள் மீட்பு

முன்னாள் ஜனாதிபதி மகிந்த ராஜபக்ஷவின் பணம் மறைத்து வைக்கப்பட்டுள்ளதாக சந்தேகிக்கப்படும் மயில் மாளிகை நீச்சல் தடாகத்தில் இருந்து இரண்டு மண்பானைகள் மீட்கப்பட்டுள்ளன.

மகிந்த ராஜபக்ஷவுக்கு சொந்தமான பெருந்தொகைப் பணம் அவரது நெருங்கிய நண்பரான ஏ.எஸ்.பி. வியனகேவிற்கு உரித்தான பீக்கொக் பெலஸ் எனப்படும் மயில் மாளிகையின் நீச்சல் தடாகத்தினுள் புதைத்து வைக்கப்பட்டுள்ளதாக செய்திகள் வெளியாகியிருந்தன.

அதற்கேற்ப குறித்த ஆடம்பர மாளிகையின் நீச்சல் தடாகமும்

மணலால் நிரப்பப்பட்டிருந்தது.

இதனை அடுத்து குறித்த நீச்சல் தடாகத்தை சோதனை செய்து உண்மையைக் கண்டறியுமாறு மாளிகையின் உரிமையாளர் ஏ.எஸ்.பி. வியனகே பொலிஸ்மா அதிபருக்கு கடிதம் மூலம் வேண்டுகோள் விடுத்திருந்தார்.

இதற்கமைய பீக்கொக் மாளிகையின் நீச்சல் தடாகத்தில் நிரப்பப்பட்டிருந்த மணல் நேற்று முன்தினம் மாலை பொலிஸாரின் விசேட கண்காணிப்புடன் அகற்றப்பட்டது.

இந்த நிலையில் நீச்சல் தடாகத்திலிருந்து இரண்டு மண்பானைகள் மீட்கப்பட்டுள்ளமை தற்போது தெரியவந்துள்ளது. (இ)

### சு. கட்சியின் 20 எம்.பிக்கள் மகிந்தவுடன் இணைய முடிபு

இலங்கையில் மகிந்த ராஜபக்ஷ-தரப்பினரால் ஆரம்பிக்கப்படவுள்ள புதிய கட்சியில் இணைய ஸ்ரீலங்கா சுதந்திரக் கட்சியின் 20 நாடாளுமன்ற உறுப்பினர்கள் முன்வந்துள்ளனர்.

இந்த இணக்கம் நேற்று முன்தினம் மரவு ஸ்ரீலங்கா வந்தனா விவ் அமைந் துள்ள முக்கியஸ்தர் ஒருவரின் வீட்டில் வைத்து ஏற்பட்டுள்ளதாக ஆங்கில இதழ் ஒன்று தெரிவித்துள்ளது.

தற்போது நாடாளுமன்றத்தில் கூட்டு எதிர்க்கட்சியாக செயற்படுவோரே இந்த இணக்கத்தை வெளி

யிட்டுள்ளனர்.

புதிய கட்சிக்கு ஸ்ரீலங்கா என்ற பெயர் முன்னால் வருவதற்கு அமைய பெயர்கள் பரிந்துரைக்கப்பட்டுள்ளன. என்னும் இன்னும் இறுதி தீர்மானம் எடுக்கப்படவில்லை.

தமது புதிய கட்சி எதிர்வரும் தேர்தலில் தனித்துப்போட்டியிடும் என்று தெரிவித்துள்ள அந்த தரப்பின் முக்கியஸ்தர் ஒருவர் தேர்தலை மாத்திரம் கருத்திற்கொள்ளாமல் இன்றைய அரசாங்கம் சர்வதேசத்துக்கு வழங்கியுள்ள இடத்தை தடுக்கவும் பாடுபடும் என்று தெரிவித்தார்.

தமக்கு உள்ளூர் மட்டத்தில் 90 வீத ஆதரவுள்ளதாகவும் அவர் தெரிவித்துள்ளார்.

இதேவேளை, ஸ்ரீலங்கா சுதந்திரக் கட்சியின் இரண்டு பிரிவுகளையும் இணைக்கும் அமைச்சர் எஸ்.பி. திலாநாயக்கவின் முயற்சி குறித்து கருத்து வெளியிட்டுள்ள அவர்,

மகிந்தவின் புகழை பயன்படுத்தி, ரணில் விக்கிரமசிங்கவின் அரசாங்கத்தை தோற்கடித்து பிரதமராகும் தமது கனவை நனவாக்கிக்கொள்ளவே எஸ்.பி. திலாநாயக்க எண்ணம் கொண்டிருப்பதாக ஏனாமாக தெரிவித்துள்ளார். (இ)

# மரண அறிவித்தல்

## சிவசம்பு உமாகரன்

அன்னை மடியில்  
31.01.1964



ஆண்டவன் அடியில்  
27.01.2016

யாழ்./நயினாதீவு மூன்றாம் வட்டாரத்தை பிறப்பிடமாகவும், சிவராஜா அவனியூ திருநெல்வேலியை வசிப்பிடமாகவும் கொண்ட சிவசம்பு உமாகரன் அவர்கள் 27.01.2016 அன்று இறைவனடி சேர்ந்தார்.

அன்னார் காலஞ்சென்ற சிவசம்பு மற்றும் வள்ளியம்மை தம்பதிகளின் பாசமிகு மகனும், Dr.திருநாவுக்கரசு - பாக்கியம் தம்பதிகளின் அன்பு மருமகனும், செம்மனச்செல்வியின் (ஆசிரியை - யா/இந்து மகளிர் கல்லூரி) அன்புக் கணவரும், தங்கீர்த்தனன் (SLIT), மேனாளன் (மொறட்டுவப் பல்கலைக்கழகம்) ஆகியோரின் பாசமிகு தந்தையும், யோகேஸ்வரி (ஜேர்மனி), கனகேஸ்வரி, தபோகரன், சிவாகரன் (ஜேர்மனி), அன்பரசி (சுவிஸ்) ஆகியோரின் அன்புச் சகோதரரும், கனகலிங்கம் (ஜேர்மனி), பத்மநாதன் (ஓய்வுபெற்ற விவசாய போதனாசிரியர்), பிறேமகுமாரி (ஜேர்மனி), வரதன் (சுவிஸ்), பவானி, சுபோதினி, தியாகராஜன் (லண்டன்), சிவநேசன் (சுவிஸ்), ஜீவமணி (டென்மார்க்), அலெக்சாண்டர் பிளமிங் (ஜேர்மனி), சுரேந்திரன் (லண்டன்) ஆகியோரின் அன்பு மைத்துனரும், வரதராஜன், காலஞ்சென்ற உருத்திரகுமாரன் (ஆசிரியர்) மற்றும் நவரஞ்சினி, சத்தியாயினி, கலாதரன், மாலினி, சுஜாத்தா ஆகியோரின் ஒன்றுவிட்ட சகோதரரும், துஸ்யந்தி, விபுலா, வேந்தன், துஸ்யந்தன், துவாரகா, டினைஸ், கிரிஷாயினி, சிநேகா, சாருதிகா, சாகித், சாம்பவி, கரிசன், சங்கீதன், ராகவன், கீர்த்திகன், மதுரகன், பார்வதி ஆகியோரின் அன்பு மாமாவும், பிரியதர்சன், பிரியங்கா, பிறேமினி, பிரவீன், கௌரிசங்கர், அபிராமி, நிரஞ்சன் ஆகியோரின் அன்பு சித்தப்பாவும், விபேக்கா, அஷ்வின், மகேஸ்கா ஆகியோரின் பாசமிகு பெரியப்பாவும் ஆவார்.

அன்னாரின் இறுதிக் கிரியைகள் நாளை (01.02.2016) திங்கட்கிழமை காலை 8.00 மணியளவில் அவரது இல்லத்தில் நடைபெற்று, பூதவுடல் முற்பகல் 10.00 மணியளவில் நயினாதீவு சல்லிபரவை இந்து மயானத்தில் தகனம் செய்யப்படும்.

இவ் அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக் கொள்கின்றோம்.

3ஆம் வட்டாரம்,  
நயினாதீவு.

தொலைபேசி இல : 0094776736833, 0094772714102  
0094770088604, பத்மநாதன் - 0094213214102

தகவல் :  
குடும்பத்தினர்


# உயர் திரு.பொன்னம்பலம் அருணகிரிநாதன்

## அவர்களின் மணிவிழா சிறப்பு மலர்-31.01.2016



**சீரும் சிறப்புடன் பெருவாழ்வு வாழ்க**  
இன்றைய நன்னாளில் மணிவிழாக் காணும் விழாநாயகன் பொன். அருணகிரிநாதன் அவர்களுக்கு ஆசி வழங்குவதில் நான் பெருமகிழ்ச்சி அடைகின்றேன். தனிப்பட்ட முறையில் அவரை நான் நன்கு அறிவேன். மிகவும் பின்தங்கிய கிராமத்தில் பிறந்து விடாமுயற்சி, கடின உழைப்பு, வசீகரிக்கும் பார்வை, அழகான ஆழமான பேச்சுக்கள் மூலம் தன்னுடைய ஆளுமையை வளர்த்து சமூகத்தில் ஒரு தலைவனாக வெளிக்காட்டி இருக்கிறார். நாயகன் அவர்கள் ஓய்வுக் காலத்திலும் முடிப்பிள்ளையார் ஆலய வளர்ச்சியிலும் சமூக அரசியலிலும் தொடர்ந்து பல சாதனைகள் படைப்பார் என நம்புகின்றேன். அவர் சீரும் சிறப்பும் மிக்க பெருவாழ்வு வாழ எல்லாம் வல்ல முடிபிள்ளையாரை பிரார்த்தித்து ஆசி கூறி அமைகிறேன்.

**சிவலீ மஹா பிரபாகரக் குருக்கள்**  
முடிப்பிள்ளையார் கோயில், மேற்கூர், வேலைவை.



**பொன்னம்பலம் அருணகிரிநாதன்**  
பிரதீக் கல்விப் பணிப்பாளர் (யாழ்ப்பகல் வலம்புரி)  
தந்தை: அருணாசலம் பொன்னம்பலம்  
தாய்: பொன்னம்பலம் அன்னலட்சுமி  
பிறப்பு: 31.01.1956 வேலைவை மேற்கூர்  
திருமணம்: 23.08.1986  
மனைவி: திருமதி யோகேஸ்வரி அருணகிரிநாதன்  
பிள்ளைகள்: செல்வி நிருஷா, செல்வன் அருணராஜ், செல்வி கார்த்திகா

**புனித பத்திரிசியார் கல்லூரி அதிபரின் ஆசிச்செய்தி**  
தீவகத்தை பூர்வீகமாகக் கொண்ட நாம் யாழ்ப்பாணப் பல்கலைக்கழகத்தில், கல்வி பயிலும்போது அறிமுகமாகி நெருங்கிய நட்பைக் கொண்டிருந்தோம். கல்விப்பலத்தில் காற்பதித்த இவர் பல்வேறு இடங்களில் ஆசிரியராக, பிரதி அதிபராக, அதிபராக, கல்வி அதிகாரியாக பணியாற்றி நிறைவாக யாழ்ப்பாண கல்வி வலயத்தில் கல்வி முகாமைத்துவ பிரதீக்கல்விப் பணிப்பாளராக சிறந்த சேவை புரிந்து மணிவிழா காணும் இந்நாளில் இவர் மீது இறை ஆசி நிறைய வேண்டுகின்றேன்.

அகவை அறுபதில் அவரை உளமார் வாழ்த்துவதுடன் மேலும் பல்லாண்டுகள் அவருடைய கல்விப்பலமை பலருக்கு பயன் தர வேண்டுமென்றும் இறையாசி வேண்டி நிற்கின்றேன்.

**அருட்திரு. ம. ஜெரோ செல்வநாயகம்**

**பத்துறை ஆற்றல் கொண்டோன்**  
யாழ்ப்பாண கல்வி வலய பிரதீக் கல்விப் பணிப்பாளர் திரு. பொ. அருணகிரிநாதன் யாழ்ப்பகல் பல்கலைக்கழகப் பட்டதாரியான இவர் கல்வி முதுமாணிப் பட்டத்தினைப் பெற்றுள்ளதோடு மலேசியா, தாய்நாடு போன்ற நாடுகளில் முகாமைத்துவப் பயிற்சிகளையும் பெற்றவராவார். ஆசிரியராக, அதிபராக தனது பணியினைத் திறம்பட ஆற்றி சேவை மூப்பு பரிட்சை மூலம் இலங்கை கல்வி நிர்வாக சேவைக்குத் தெரிவு செய்யப்பட்டு தீவக வலயம், யாழ்ப்ப. வலயம் என்பவற்றில் பிரதீக் கல்விப் பணிப்பாளராகக் கடமையாற்றி ஓய்வு பெறுகின்றார். கல்விப் பணிபுடன் பல பொதுப்பணிகளிலும் ஈடுபட்டு சமூகத்திற்கு தனது சேவைகளை வழங்கிவரவார்.

அகவை அறுபதில் ஓய்வுபெறும் இவர் தனது சேவைக் காலத்தில் ஆற்றிய பணிகளுக்கு எனது நன்றிகளையும், பாராட்டுக்களையும் தெரிவித்து அவர் நிருஷி காலம் வாழ வாழ்த்துகின்றேன்.

**செ. உதயகுமார்**  
மாகாணக் கல்விப் பணிப்பாளர், வடக்கு மாகாணம்.



**களம் பல கண்ட கல்வியியலாளன்**  
கல்விபுறவு, அனுபவம், தொழில்வாண்மை, சமூக நோக்கு, ஆக்கத்திறன், அர்ப்பணிப்பு, உழைப்பு, நவீனத்துவம், ஆன்மீகம் முதலான மானிட வாண்மைக்குரிய படிமுறைப்பண்புகளால் கல்வியின் இறுதியில்க்கு எய்தப்படுவான்.

**இவ்வரிய பண்புகளோடு மக்கள் பணியும் கல்விப் பணியாற்றி, மகிழ்வற்றுப் பணிநிறைவுறுத்தும் தற்காலக் கல்விப் புலப் பணியாளர்களில் சிறப்பிடம் பெறுபவர் இன்றைய மணிவிழா நாயகன் திரு. பொன். அருணகிரிநாதன் ஆவார். இலங்கையின் பல பாகங்களிலும் பணிபுரிந்து தான் பெற்றுக்கொண்ட பரந்த அனுபவங்களால் கல்வி நிர்வாக சேவையில் களம்புகுந்து கல்வி அபிவிருத்தி, கல்வி முகாமைத்துவம் என்னும் துறைகளில் அவர் ஆற்றிய பணிகள் அளப்பரியனவாகும்.**

ஓர் பல்கலைக்கழக நண்பராக அறிமுகமாகி, அது வாழ்நாள் ஆரம்பிக்கும் உருவெடுத்தமைக்கு அவரது அறிவும் பண்பும் பக்குவமும் அடிப்படையாகியன. மணிவிழா நாயகன் அவர்கள் இன்று பணியிலிருந்து ஓய்வு பெற்றபோது அவர்தம் உத்தியோகப்பற்றற்ற கல்விப்பணியும் சமூக சேவையும் பொதுப்பணியும் வலுவோடு வெளிப்பட்டு மக்கள் நலமும் மனை நலமும் மேன்மையுற்று மகிழ்வோடு நீழ்ளி வாழ மனமார் வாழ்த்துகின்றேன்.

**கலாநிதி செல்வத்துரை சேதுராஜா, ஓய்வுநிலை அதிபர்.**



**ஆரம்பக்கல்வி: யா/வேலைவை மேற்கூர் நடராஜா வித்தியாலயம் (இராசா உடாத்தியார் பள்ளிக்கூடம்)**  
**சிரேஷ்ட கல்வி: வேலைவை மத்திய கல்லூரி**  
**உயர்கல்வி: யாழ்ப்பாணப் பல்கலைக்கழகம் (1978-1983) B.A(Hons), பட்டப்பின்கல்வி இப்போயா: யாழ்ப்பாணப் பல்கலைக்கழகம் (1990/1991), Dip.in.Edu)**

**கல்வி முதுமாணி: யாழ்ப்பாணப் பல்கலைக்கழகம் (M.Ed) (2002/2003).**  
முகாமைத்துவ புலமைப்பரிசில் கற்குகின்றி பாடசாலை அதிபர்களுக்கான கல்வி முகாமைத்துவப் பயிற்சி நெறி Open University-(Malaysia-Kulalampur 2003)  
Advanced Leadership Development Program in Education Management (Mahidol University Thailand-2003)  
அதிபர் தரம் (II) - 01.06.1991 மட்டுப்படுத்தப்பட்ட போட்டிப் பரிட்சை அதிபர் தரம் (I) - 01.06.1996 திறமை சேவை மூப்பு இலங்கை கல்வி நிர்வாக சேவை-11.06.2011 சேவை மூப்பு பரிட்சை (SLEAS III)

**ஆற்றலின் உறைவிடமான அருணகிரி**  
தனிமனிதர்களின் சமூக அடையாளம் மற்றும் மதிப்பு என்பன அவர்களது செயலாற்றுகை, திறமை, கண்ணியம் என்பவற்றினால் தீர்மானிக்கப்படுகிறது. திரு. பொன்னம்பலம் அருணகிரிநாதன் அவர்களை அவதானிக்கும் போது எனக்கு அத்தகைய எண்ணம் அடிக்கடி ஏற்படுவதுண்டு.

எனது முன்னணி மாணவர்களில் அருணகிரி சிறப்பானவர். கற்றல் என்பதை ஒரு தவறாக எண்ணி வாழ்பவர், தான் கற்றதை சிறப்பாக கற்பிக்கும் பேராற்றல் நிறைந்தவர், சிறந்த தலைமைத்துவ பண்புகள் நிறைந்தவர், நல்ல மானிடப் பண்பாளர்.

அறுபது வயது என்பது ஒரு காலக்கணக்கு அவர் இன்னும் பல பல்லாண்டு ஆரோக்கியமும் குதுகலமும் வெற்றிகளும் பெற்று வாழ வாழ்த்துகின்றோம்.

**பேராசிரியர் மா. சின்னத்தம்பி, கொக்குவில்.**



**வடபுலக் கல்விக் கொரு வழிகாட்டி**  
அருணகிரி அகவை 60 ஆசிரியராக இருக்கின்ற நது, பல்கலைக்கழகத்தில் கற்ற காலத்தில் இருந்த அதே வேகம், அதே துடிப்பு இன்று வரை மாறவில்லையே.

அவர் ஒரு ஆசிரியராக, அதிபராக, பிரதீக் கல்விப் பணிப்பாளராக எமது சமூகத்திற்கு ஆற்றிய பணிகள் தான் பிறந்த மண்ணிலும் வளர்ந்த மலையகத்திலும் யாழ்ப்பாணத்திலும் சிறப்பாக பதிவு செய்யப்பட்டுள்ளது. வடபுலக்கல்வி புற்றியும் அதன் விருத்தி பற்றியும் சதா சிந்திக்கின்ற ஒரு பெரு மனிதராகவே அவரை நான் காண்கின்றேன்.

இன்று வடபுலக்கல்வி அடைவுகள் இலங்கையில் மிகவும் விமர்சிக்கப்படுகின்ற ஒன்றாகக் காணப்படுகின்றது. இதனை சிறப்புற ஒழுங்கமைத்து இலங்கையின் கல்வியில் மிகுந்த தாக்கத்தினை ஏற்படுத்த வேண்டிய தேவை இன்று அவசியமாக உணரப்பட்டிருக்கின்ற வேலைகளில் யதார்த்தமான கல்விச் சிந்தனைகளையும் அவற்றைச் செயற்படுத்தும் வேகம் கொண்ட பலர் இன்று இளைப்பாறுகின்றார்கள். பொ. அருணகிரிநாதன் தனது அனுபவங்களை எல்லாம் ஒன்று திரட்டி சிறந்த பணியினை செய்ய எல்லாம் வல்ல இறைவன் அவருக்கும் அவரது குடும்பத்தினருக்கும் நிறைவான நல்லருள் புரிந்தருள் பிரார்த்திக்கின்றேன்.

**எ. தயானந்தராஜா**  
அதிபர், யாழ்ப்பாணம் இந்துக் கல்லூரி



**அரச சேவை**  
12.03.1984-13.08.1989 நடுசென்ஜோசுப் கல்லூரி, மல்கெலியா (ஆசிரியர், பிரதி அதிபர்)  
14.08.1989-24.11.1991 யா/நாற்றத்தை கணேசா வித்தியாலயம் (ஆசிரியர்)  
25.11.1991-14.07.2002 யா/வேலைவை சைப்பிரசு வித்தியாலயம் (அதிபர்)  
15.07.2002-09.03.2011 யா/வேலைவை மத்திய கல்லூரி (அதிபர்)  
10.03.2011-14.01.2013 தீவக கல்வி வலயம் (பிரதி கல்விப் பணிப்பாளர், கல்வி முகாமைத்துவம்)  
15.01.2013-30.01.2016 யாழ்ப்பகல் கல்வி வலயம் (பிரதி கல்விப் பணிப்பாளர், கல்வி முகாமைத்துவம்)  
24.12.2003 சமாதான நிதவான் (தீவகம்).

**பொதுப்பணிகள்**  
சிரேஷ்ட துணைப் பொதுச் செயலாளர் (இலங்கை தமிழர் ஆசிரியர் சங்கம்) முன்னாள் தீவக இணைப்பாளர் (வடமாகாண அதிபர்கள் சங்கம்) முன்னாள் பொருளாளர் (கல்வி மேம்பாட்டு பேரவை, யாழ்ப்ப. மாவட்டம்) தலைவர் பரிபாலனைசபை (பெரியபுலம் மஹா கணபதிப்பிள்ளையார் கோவில் வேலைவை மேற்கூர்)  
உறுப்பினர் (தீவக அரிமாக்கழகம்)  
முன்னாள் தலைவர் (கிராம அபிவிருத்தி சங்கம், வேலைவை மேற்கூர், வேலைவை)  
உறுப்பினர் (வடமாகாண பள்ளிக் கல்வியியலாளர் ஒன்றியம்)

**கல்விப் புலத்தில் தாக்கம் செலுத்திய செயல்வீரன்**  
கல்விப் புலத்தில் மூன்றிற்கு மேற்பட்ட தசாப்த காலமாக கோலோச்சி இளைப்பாறும் திரு. பொ. அருணகிரிநாதன் அவர்கள் என்னுடன் பணியாற்றிய காலம் குறுகியதே. அவரிடம் எந்த பணியையும் நம்பி ஒப்படைக்கலாம். ஒரு விடயத்தை பல கோணங்களிலும் ஆராய்ந்து சரியான முடிவை எடுக்கும் நிர்வாகி. சிறந்த ஆலோசகர். அவரது முரண்பாற்ற முகாமைத்துவம் ஏனைய முகாமையாளர்களுக்கு ஓர் முன்னுதாரணம். நம்பிக்கைக்குரிய ஒரு பணிப்பாளரை இழப்பது மனதை வாட்டுகிறது.

எனது அன்புக்குரிய அருணகிரி அவர்களே! மனம்விட்டு கதைக்கக் கூடிய ஒரு நண்பரின் பிரிவு உள்ளத்தை நெருக்கிறது.

**N. தெய வேந்திரராஜா**  
வலயக் கல்விப் பணிப்பாளர், வலயக் கல்வி அலுவலகம், யாழ்ப்பாணம்.



**அர்ப்பணிப்பு மிக்க சேவையாளன்**  
கல்விச் சேவையென்பது எல்லோருக்கும் கிட்டுவ தல்ல. அது கடவுளின் கொடை. கிடைத்தற்கரிய அக் கொடையை முறையாகச் செயற்படுத்தி வெற்றி கண்டவர்தான் முழு மனிதன். அத்தகைய ஒரு கனதியான பணியைச் செய்து முடித்து வெற்றி கண்டு விடைபெறுபவர்தான் எம் மணிவிழா நாயகன்.

கடமை, கண்ணியம், கட்டுப்பாடு, அர்ப்பணிப்பு மற்றும் ஆத்மார்த்தமான சேவை என்பன இவரைத் தனது பாடசாலை, தனது வலயம் தாண்டி யாழ்ப்ப. வலயத்திலும் தனக்கென தனியிடம் பிடிக்க வைத்தது. இன்று தனது கல்விப் பணியை அனைவருக்கும் ஆற்றி அதில் வெற்றி கண்ட ஒரு முழு மனிதராக விடைபெறுகின்றார். கல்விப் பணி மட்டுமன்றி இவரது சமய, சமூகப் பணிகளும் போற்றுதற்குரியவை. நீண்ட காலமாக வேலைவை மேற்கூர் முடிப்பிள்ளையார் கோயிலின் அறங்காவற் சபையின் தலைவராக, இலங்கைத் தமிழர் ஆசிரியர் சங்கத்தின் துணைப் பொதுச் செயலாளராக இன்னும் பல சங்கங்களில் நிர்வாகப் பொறுப்புகளில் பல வகிபாகங்களை சமய, சமூக நலன்கருதி ஆற்றிவரும் இவர் சமூகத்தின் நன்மதிப்பையும், நற்பெயரையும் ஈட்டியிருப்பது இவரது ஆளுமையின் செழுமையான வெளிப்பாடே.

**சோ. பரமான்ந்தம்**  
ஓய்வு நிலை ஆசிரிய ஆலோசகர், தலைவர், வேலைவை மத்திய கல்லூரி கொழும்பு பழைய மாணவர் சங்கம்.



**சமூகப்பாசறையின் தானைத் தளபதி**  
1978 இல் ஏற்பட்ட உறவு 2016 வரை பல்வேறு கல்வி, சமூக, சமய செயற்பாடுகளினூடாக இன்றுவரை நட்புடன் கூடிய சமூகப் போராடங்களாக விளங்கும் எமது நண்பர் பட்டையில் ஒரு தானைத் தளபதியாக பல்வேறு களங்களில் வழிநடத்தியவர் நண்பர் அருணகிரிநாதன். ஆசிரியராக, அதிபராக, பிரதீக் கல்விப் பணிப்பாளராக விளங்கிய காலத்தில் எந்தையும் நன்கு திட்டமிட்டு இலக்கை நோக்கி நகர்த்தும் வெற்றி யாளராக அவரை சமூகம் கண்டு கொண்டது. எமது நண்பர்கள் பலர் தற் பொழுது ஓய்வு பெற்று வரும் நிலையில் நாம் அனைவரும் இணைந்து அரசு கட்டுப்பாடு இன்றி இச்சமூகத்திற்கான காலத்தின் தேவைகளை நிறைவேற்ற வேண்டுமென்ற சமூக சிந்தனை யாளரான அருணகிரி நாதனின் ஓய்வுச் சமூகத்திற்கு நன்மை பயப்பதா கவே அமையும்.

**திரு. ச. சிவநேஸ்வரன்**  
ஓய்வு நிலை, அதிபர் யா/மானிப்பாய் இந்துக் கல்லூரி, தலைவர், வடமாகாண அதிபர்கள் சங்கம், செயலாளர், வடமாகாண சிரேஷ்ட பள்ளிக் கல்வியாளர் ஒன்றியம்.



**தீவகத்திற்கு ஒரு முத்த**  
உயர்திரு பொன்னம்பலம் அருணகிரிநாதன் அவர்கள் பல உயர் பதவிகளை வகித்து அவர் பிறந்த கிராமத்திற்கும், நாட்டிற்கும் கலங்கரை விளக்காக உத்தியு ஓடிய பெருமகன். அந்த வகையில் அவர் வேலைவை மத்திய கல்லூரியில் அதிபராக இருந்து எத்தனை எத்தனை மாணவர்களுக்கு கல்விச் செல்வத்தை அவர்களுடைய வாழ்வில் மெருகூடியதை நற் சான்றோர் ஆக்கியதை அனைவரும் அறிவர். அவருடைய பணிகள் மென்மேலும் தீவக மக்களுக்கும், யாழ்ப்ப. மாவட்ட மக்களுக்கும் பரவி பேராணந்தம் அளிக்க வேண்டுமென்று அவரது பாதங்களையும் வணங்கி அமைகின்றேன்.

**பகவை வளர்மேயம் பயன் பவையோம் Lion.F. கங்கைவேணியன். J.P**  
வேணி ஸ்ரேரர்ன், 165. K.K.S. வீதி (மாவட்டத் தலைவர் அரிமாக்கழகம் தீவகம்) மன்ற உறுப்பினர் ஆணைக்குழு வேளாண் அலுவலர்-செய்யுப்புவட்டம் யாழ்ப்பாணம்.



**பாடறிந்தொழுகும் பண்புடையவர்**  
பாடசாலைச் சேவையில் நல்லாசிரியராக, முகாமைத்துவமிக்க அதிபராக மலைநாட்டில் தமது பிறந்த ஊரில் சிறப்பாகப் பல்லோராலும் பாராட்டத்தக்க வகையில் பணி யாற்றியவர். இருபத்தேழு ஆண்டுகள் பாடசாலைகளிலும் கல்லூரிகளிலும் ஆசிரியராகவும் பின்னர் அதிபராகவும் சேவையாற்றி பெற்ற அனுபவப்பேரறிவுமுனைப்பான மைத்துவச் சிறப்புப் பயிற்சிகளைப் பெற்ற மையினாலும் கல்வி நிர்வாக சேவையில் உள்வாங்கப்பட்டு கல்விப் பணிப்பாளராகும் வாய்ப்பினைப் பெற்றார்.

கல்விப் புலத்தில், பாடசாலை மட்டத்தில் ஆசிரியராக, அதிபராக இருபத்தேழு வருடங்களும் கல்வி நிர்வாக மட்டத்தில் ஐந்து வருடங்களும் பூரணமான சேவையினை ஆற்றி மனப்பூரிப்பின், மனை நிறைவுடன், என் கடமையை என்னளவில் குறைவு படாது நிறைவாகவே செய்தேன் எனும் உள்ளார்ந்த உணர்வுடன் ஓய்வுபெறும் நிலையிலுள்ள அவரைப் பாராட்டி வாழ்த்துவதில் மிகவும் மகிழ்ச்சி அடைகின்றோம். பொதுப் பணிகளிலும் தம்மையீடுபடுத்தி ஒவ்வும் வகையால் அறவினை ஓவாதே செல்லும் வாயெல்லாம் செய்துவரும் செயற்பாட்டாளர்.

அறிவார்ந்த அமைதியும், ஆன்றறிந்த கொள்கையும், பாடறிந்த தொழுகும் பண்பும் உடையவராகக் காணப்படும் இவரின் ஓய்வுக் காலம் தமக்கும் பிறர்க்கும் சுற்றத்தவருக்கும், மற்றெல்லோர்க்கும் பயனுடையதாகச் சிறப்பற்று அமைய வேண்டுகின்றேன்.

**செவப்புவலர் மு. திருஞானசம்பந்தபிள்ளை (ஓய்வு நிலை அதிபர்)**



**அர்ப்பணிப்பால் தன்னை நினைத்திச் செய்தவர்**  
அருணகிரி சேரும்நாளும் சுகசாலத்தில் வேலைவை மத்திய கல்லூரியில் 2001 தொடக்கம் 2008 வரை யான காலப்பகுதியில் அவர் அதிபராகவும் நான் அவருக்கு பிரதி அதிபராகவும் கடமையாற்றியிருந்தோம். இக்காலப்பகுதியில் இவரிடமிருந்து நானும் என்னுடன் கடமையாற்றிய ஆசிரியர்களும் ஆளுமைத்திறன்கள், தலைமைத்துவப் பண்புகள், மனிதநேயம் எனப் பல உயர்ந்த பண்புகளை கற்றுக்கொள்ளக்கூடியதாக இருந்தது.

வேலைவை மத்திய கல்லூரி வரலாற்றில் அவருக்கென்று தனியிடம் என்றும் உண்டு. ஓய்வு நாட்கள் நன்றாக அமையவும் நலமாக, வளமாக நீண்ட ஆயுளோடு வாழ எல்லாம் வல்ல இறைவனை வணங்கி வாழ்த்தி விடைபெறுகின்றேன்.

**ச. சிவானந்தன்**  
முன்னாள் பிரதி அதிபர் யா/வேலைவை மத்திய கல்லூரி அதிபர் யா/கைதடி விக் கினைஸ்வரா வித்தியாலயம், தலைவர், தென்மராட்சி அதிபர்கள் சங்கம்.



**கல்விப் புலத்தின் கடமையாளன்**  
எம் அன்புக்குரிய அதிபராகவும் துடிப்புடன் நாம் சேவையாற்ற நல்வழிகாட்டியாகவும் திகழ்ந்த திரு. பொன். அருணகிரிநாதன் அவர்களின் மணிவிழா சார்பாக வாழ்த்துச் செய்தி வழங்குவதில் பெருமகிழ்ச்சி கொள்கின்றேன்.

சைவமும் தமிழும் கோலோச்சும் வேலைவையின் பெருமைக்குரியவர்கள் வரிசையில் இன்றைய மணிவிழா நாயகன் அருகிருந்து பழகி அவர் தம் பண்புகளை அறிந்தவன் யான். பல திறமைகளையும் தன்னுள்ளே கொண்டு தான் ஏற்ற பணியினை செல்வனே ஆற்ற வல்ல பணியாளர்.

சிறந்த ஆளுமை மிக்க கல்விப் பணியாளனுக்கு இன்று அகவை அறுபது என்பது நம்பமுடியவில்லை. ஆனாலும் உண்மை அதுவே தான். சிறந்த கல்விமானாகவும் சிறந்தனையாளனாகவும் பாசமிகு நண்பனாகவும் நல்வழிகாட்டியாகவும் எல்லாவற்றையும் விட சிறந்த சமூக சேவையாளராகவும் எல்லோர் மனத்தின்புட்டம் போட்ட விளக்குப்போல் மிளிரும் இவரது வாழ்வு சிறப்பிக்கப்பெண்டுமென எல்லாம் வல்ல முடிப்பிள்ளையாரை வேண்டி அவரை பல்லாண்டுகாலம் வாழ வாழ்த்தி நிற்கின்றேன்.

**மலர்க்குழு சார்பில்**  
இ. யோகேஸ்வரன் பகுதித்தலைவர், யா/ கொக்குவில் இந்துக் கல்லூரி





யாழ்.மாவட்ட ஒருங்கிணைப்பு குழுக்கூட்டம் நேற்றைய தினம் இணைத் தலைவர்களான வடக்கு மாகாண முதலமைச்சர் சி.வி.விக்கேனேஸ்வரன், சிறுவர் விவகார இராஜாங்க அமைச்சர் திருமதி விஜயகலா மகேஸ்வரன், தமிழ்த்தேசிய கூட்டமைப்பின் பொதுச் செயலாளர் மாவை சேனாதிராசா, பாராளுமன்ற உறுப்பினர் அங்கஜன் இராமநாதன், யாழ்.மாவட்ட அரசாங்க அதிபர் என்.வேதநாயகன் ஆகியோர் தலைமையில் நடைபெற்றது. இதன் போது பிரதம செயலாளர், பாராளுமன்ற உறுப்பினர்கள், பிரதேச செயலாளர்கள், மாகாண சபை உறுப்பினர்கள், அரச அதிகாரிகள், அமைச்சுக்களின் செயலாளர்கள் ஆகியோர் உட்பட பலரும் கலந்து கொண்டிருந்தனர். (படங்கள் :- உ.சாளின்)

**கண்வில்லைகள் வழங்கப்படும்**

கரவெட்டிப் பிரதேச செயலர் பிரி விற்குட்பட்ட கண்பார்வை குறை பாடு உடையோருக்கான இலவச கண்வில்லைகள் பிரதேச செயலக சமூக சேவைப்பிரிவினால் இன்று வழங்கப்படவுள்ளது.

காலை 9 மணிக்கு கரவெட்டி பிரதேச வைத்தியசாலையில் இக் கண்வில்லைகள் வழங்கும் நிகழ்வு இடம்பெறவுள்ளது.

கரவெட்டி ஒன்றியத்தின் ஏற்பாட்டில் நடைபெறவுள்ள இந் நிகழ்வில் கரவெட்டி பிரதேச செயலர் பிரிவிற்குட்பட்ட கண்பார்வைக் குறைபாடு உடைய அனைவரும் கலந்து பயன்பெற முடியும் என கரவெட்டிப் பிரதேச செயலக சமூக சேவைப் பிரிவு அறிவித்துள்ளது. (இ-5-60)



யாழ்.செய்திகள்

**வேலையற்ற பட்டதாரிகள் கவனயீர்ப்புப் போராட்டம்**

(யாழ்ப்பாணம்) வடமாகாண வேலையற்ற பட்ட தாரிகள் சமூகத்தினரால் முன்னெ டுக்கப்படவுள்ள கவனயீர்ப்புப் போரா ட்டம் ஒன்று நாளை திங்கட்கிழமை காலை 9 மணியளவில் யாழ். மாவட்ட செயலக முன்றலில் நடை பெற ஏற்பாடு செய்யப்பட்டுள்ள தாக வடமாகாண வேலையற்ற பட்ட தாரிகள் சமூகம் அறிவித்துள்ளது. வேலையற்ற பட்டதாரிகள் தமது வேலைவாய்ப்பினை அரசிடம் கோரி நாடளாவிய ரீதியில் கவனயீர்ப்புப் போராட்டங்களை நடத்தி வருகின்றனர். இதன் தொடர்ச்சியாக நாளை தினம் வடமாகாணத்தில் உள்ள

வேலையற்ற பட்டதாரிகளினால், கவனயீர்ப்புப் போராட்டம் ஒன்று முன்னெடுக்கப்படவுள்ளது. இக் கவனயீர்ப்புப் போராட்டத் தில் ஒன்றிணைந்த தொழில் வாய்ப் பற்ற பட்டதாரிகள் சங்கத்தின் தலை வர் தம்மிக்க முனசிங்க உட்பட்ட பிரதிநிதிகள் கலந்து கொள்ளவுள்ள துடன் இப் பட்டதாரிகளின் வேலை வாய்ப்புப் பற்றிய அடுத்தகட்ட நடவ டிக்கைகள் பற்றி கலந்துரையாட் படவுள்ளன. மேலும் வேலையற்ற பட்டதா ரிகளின் சரியான தரவுகள் தீரட்டும் நடவடிக்கையும் இடம்பெறும். வேலையற்ற பட்டதாரிகள் அண் மையில் மேற்கொண்ட பிரதமருட

னான சந்திப்பின் போது இப்பட்ட தாரிகளினது சரியான தரவுகள் பிரதமரினால் கோரப்பட்டிருந்தன. இதற்கமையவே நாளை தினம் நடைபெறவுள்ள மேற்படி கவன யீர்ப்பு போராட்டத்தில் இப்பட்டதாரி களது தரவுகள் தீரட்டப்படவுள்ளன. எனவே வடமாகாணத்தைச் சேர் ந்த பல்கலைக்கழக உள்வாரி, வெளி வாரி பட்டதாரிகள், தேசிய உயர் தொழில்நுட்பக் கல்லூரிப் பட்டதாரி கள் அனைவரையும் மேற்படி கவன யீர்ப்பு போராட்டத்திற்கு தவறாது கலந்துகொள்ளுமாறு வடமாகாண வேலையற்ற பட்டதாரிகள் சமூகத் தின் செயலாளர் ச.பிரதாபன் அறி வித்துள்ளார். (இ-5)

**மெய்வல்லுநர் போட்டி நாளை**

(யாழ்ப்பாணம்) யாழ்.வட்டு சித்தன்கேணி இந் துக் கல்லூரியின் வருடாந்த இல்ல மெய்வல்லுநர் போட்டி நாளை திங் கட்கிழமை பிற்பகல் 1.30 மணிக்கு கல்லூரியின் விளையாட்டு மைதா னத்தில் நடைபெறவுள்ளது.

அதிபர் நா.தனபாலசிங்கம் தலைமையில் நடைபெறவுள்ள இந்நிகழ்வில் பிரதம விருந்தினராக வடமாகாண கல்வி அமைச்சின் செய லாளர் இ.இரவீந்திரன் கலந்து கொள்ளவுள்ளார்.

சிறப்பு விருந்தினராக வலிகாமம் வலயக் கல்விப் பணிப்பாளர் செ.சந் திரராசா கலந்து கொள்வதுடன் கௌரவ விருந்தினராக கல்லூரி யின் பழைய மாணவனும் ஓய்வு நிலை உடற்கல்விப் பணிப்பாளரு மான க.குமாரசாமி ஆகியோர் கல ந்து கொள்ளவுள்ளனர். (இ-5)



மகாத்மா காந்தியடிகளின் 68 ஆவது சிரார்த்த தின நிகழ்வு பருத்தித்துறை நகரப் பகுதி யில் அமைந்துள்ள காந்தி சிலையடியில் நேற்றைய தினம் இடம்பெற்றது. பருத்தித் துறை முன்னாள் நகரசபைத் தலைவர் சபா ரவீந்திரன் தலைமையில் நடைபெற்ற இந் நிகழ்வில் அஞ்சலி உரைகள் என்பன இடம்பெற்றன.(படம்: கரணவாய் செய்தியாளர்)

**இளைஞரை மோதிய இ.போ.ச.பேருந்து**

இ.போ.ச.பேருந்து மோதியதில் இளைஞர் ஒருவர் படுகாயமடைந் துள்ளார்.

மேற்படி விபத்துச்சம்பவம் சாவ கச்சேரி-தனங்கிளப்புப் பகுதியில் நேற்று முன்தினம் இரவு 9.55 மணியளவில் இடம்பெற்றுள்ளது. இதில் நீர் கொழும்பைச் சேர்ந்த 27 வயதையுடைய கலியுகவரதன்- பிரகாஸ் என்ற இளைஞரே படுகாய மடைந்தவராவார்.

மோட்டார் சைக்கிளில் சென்று கொண்டிருந்த மேற்படி இளைஞரை எதிரே வந்த இ.போ.ச. பேருந்து மோதித்தள்ளியதில் மேற்படி விபத் துச் சம்பவம் இடம்பெற்றது. விபத்துக் குள்ளான இளைஞரது தலையில் படு காயம் ஏற்பட்டதுடன் கை,கால் என்ப வற்றின் எலும்புகளும் முறிவடைந்தது.

குறித்த இளைஞர் யாழ். போதனா வைத்தியசாலையில் சிகிச்சைக்காக அனுமதிக்கப்பட்டுள்ளார்.(இ-5-30)

**புதிய யோகா பயிற்சி நெறிகள்**

யாழ்.யோகா அரங்க நிறுவனம் நடத்தும் 20 நாட்கள் கொண்ட புதிய யோகாப் பயிற்சி நெறிகள் நல்லூர் அறுபத்து மூன்று நாயன் மார் குருபூசை மடத்தில் நடைபெற வுள்ளது. இப்பயிற்சியின் ஆரம்ப நிகழ்வு இன்று ஞாயிற்றுக்கிழமை மாலை 4.30 மணிக்கு வைத்தியர் திருமதி சுகர்ணியா பிரேமகாந் தலைமையில் நடைபெறவுள்ளது. இந்நிகழ்வில் யாழ்.மருத்துவ பீடத்தைச் சேர்ந்த திருமதி சாவித்திரி ரவிச்சந்திரன், யோகா ஆசிரியர் எஸ்.உமாசதன் ஆகியோர் யோகா பற் றிய சுருத்துரைகளை வழங்குள்ளனர். இன்றிலிருந்து தொடர்ந்து 20

நாட்கள் நடைபெறும் இப்பயிற்சி நெறியில் முதலாவது பயிற்சி நெறி காலை 9 மணி தொடக்கம் முற்பகல் 10 மணி வரையும் இரண்டாவது பயிற்சி நெறி மாலை 5 மணி தொடக்கம் 6 மணி வரையும் இரு பிரிவுகளாக தினமும் நடைபெறவுள்ளது. உடலில் நுணுக்கமான ஆரோ க்கியத்தைக் கட்டிக்காக்கக்கூடிய சிறப்புக்குரிய இவ் யோகாப் பயிற் சிகள் அனுபவம் உள்ள ஆசிரிய ர்களால் பயிற்றுவிக்கப்படவுள்ளது. பயிற்சி நெறி முடிவில் சான் றுகள், கையேடு என்பன வழங்கப் படும் என யாழ். போதனா அரங்க நிறுவனம் அறிவித்துள்ளது. (இ-5)

# பருத்தித்துறையில் மீண்டும் டெங்கின் தாக்கம் அதிகரிப்பு

(கரணவாய்)  
பருத்தித்துறை பகுதியில் டெங்கு நோயின் தாக்கம் மீண்டும் அதிகரித்துக் காணப்படுவதாகவும் இதனால் பொதுமக்கள் விழிப்புடன் இருக்குமாறு பருத்தித்துறை சுகாதாரப் பிரிவு அறிவித்துள்ளது.  
டெங்கின் தாக்கம் சிலகாலம் குறைவடைந்த நிலையில் காணப்பட்டது.

ஆனால் தற்போது மீண்டும் அதிகரித்துள்ளதால் பொதுமக்கள் பலர் டெங்குத் தாக்கத்திற்கு உள்வாங்கப்பட்டுள்ளனர்.  
ஒரு பிரதேசம் எப்போதும் வறட்சியான காலநிலையாக இருப்பதாலும் டெங்கின் தாக்கம் அதிகரித்துக் காணப்படுகின்றது.  
டெங்கு நுளம்பு பெருகுவதற்கு பொதுமக்களும் ஒரு காரணமாக கருதப்படுகின்றனர்.

ஏனெனில் டெங்கு ஒழிப்பு நடவடிக்கைகள் சுகாதாரப் பிரிவினால் ஒவ்வொரு பிரதேசங்களிலும் அண்மையில் இடம்பெற்று வந்ததையடுத்து சிலகாலம் டெங்கின் தாக்கம் குறைவடைந்து காணப்பட்டது.  
இந் நிலையில் பொதுமக்கள் மீண்டும் தமது வீட்டுக்கு வளவுகள், காணிகள் என்பவற்றில் குப்பைகளை கொட்டுவதால் டெங்கின் தாக்கம் மீண்டும் அதிகரித்துள்ளது.

ரித்துள்ளது.

எனவே பொதுமக்கள் மிகவும் விழிப்புடனும் அவதானத்துடனும் இருக்குமாறும் ஒருவருக்கு மூன்று நாட்களுக்கு மேல் காய்ச்சல் தொடர்ந்தால் உடனே வைத்தியரை நாடுமாறு சுகாதாரப் பிரிவினர் அறிவுறுத்தியுள்ளனர். (இ-5-60)

## VACANCIES வேலைவாய்ப்பு



• **Hotel Asst. Manager உதவி முகாமையாளர்**  
தங்குமிட விருதி சார்ந்த துறையில் ஆகக்குறைந்த ஒரு வருட அனுபவமும் கணக்கியலுடன் கணணி அறிவும் உடைய ஆண் பெண் இருபாலரும் விண்ணப்பிக்கலாம்.

• **Hotel Steward cum Room Boy விடுதி பராமரிப்பாளர்**  
தங்குமிட விருதி சார்ந்த துறையில் ஆகக்குறைந்த ஒரு வருட அனுபவம் வரவேற்கத்தக்கது.

விண்ணப்பங்கள் அனுப்பவேண்டிய முகவரி

**FITS Air** DIRECTOR, Sales & Marketing  
FITS AVIATION (PVT) LTD.  
Station Road, Urelu North, Chunnakam. 8-3651

## ஓராண்டு சிரார்த்த நிகழ்வும் ஆத்மசாந்திப் பிரார்த்தனையும்



தோற்றம்  
31  
01  
1947

மறைவு  
10  
02  
2015

### அமரர் திருமதி மகாதேவாபத்மாவதி (கமலா)

ஈராறு மாத நிறைவுள் கடந்த காலமதீனும்  
ஆறாது உன் பிரிவுவனும் துன்பக் கடலிடை- புகந்த  
தாழாது நின்று எமை உயர்வித்த தாய் அமுதமெனும்  
தீராத சுகமளித்தெமைவிட்டு சுதந்திரமானாய்!

அன்னாரது ஆத்மசாந்திப் பிரார்த்தனை நிகழ்வு (31.01.2016) இன்று  
ஞாயிற்றுக்கிழமை முற்பகல் 11 மணியளவில் அவரது இல்லத்தில்  
நடைபெறவுள்ளது.

அத்தருணம் இந்நிகழ்விலும் தொடர்ந்து இடம்பெறும் மதிய போசன  
நிகழ்விலும் கலந்து கொள்ளுமாறு அன்புடன் அழைக்கின்றோம்.

நாகலிங்கம் வீதி, கொக்குவில் மேற்கு, கொக்குவில். குடும்பத்தினர்

## முதலாம் ஆண்டு நினைவுஞ்சலி



அமரர்  
இராசையா  
கனகரட்சணம்

தோற்றம் 10.03.1936  
மறைவு 11.02.2015

ஆண்டொன்று போனதையா  
பாரினிலே இங்கு எமக்கு  
நீங்கள் இன்றி யார் எமக்கு  
ஐயா மீண்டும் நீங்கள்  
வந்து விடுவீர்களா?

எமது குடும்பத் தலைவர் அவர்களின் முதலாம் ஆண்டு தீதி நிகழ்வு  
(31.01.2016) இன்று ஞாயிற்றுக்கிழமை முற்பகல் 11.00 மணிமுதல்  
ஞானவைரவர் வீதி, உரும்பிராய் கிழக்கு, உரும்பிராயில் உள்ள  
அன்னாரின் இல்லத்தில் நடைபெறும்.

ஞான வைரவர் வீதி, உம் நினைவுகளுடன்  
உரும்பிராய் கிழக்கு, உரும்பிராய். குடும்பத்தினர்.

<b>மீனம்</b> காரிய வெற்றிக்கு கடவுளை வழிபட வேண்டிய நாள், திடீர்ச்செலவுகள் அதிகரிக்கும் நாள், பயணங்களின் போது கூடுதல் கவனம் தேவை.	<b>மேடம்</b> நண்பர்கள் நம்பிக்கைக்கு பாத்திரமாக விளங்குவர், உடல் நலன் சீராகும், எடுத்த காரியங்கள் எளிதில் கைகூடும், வெளியூர்த் தொடர்புகள் அதிகரிக்கும்.	<b>உலம்</b> உள்ளம் மகிழும் விதத்தில் உதிரி வருமானங்கள் வந்து சேரலாம், வியாபாரம் சம்பந்தமாக எடுத்த முயற்சிகள் கைகூடும்.	<b>மிதுனம்</b> பிரியமான சிலருடன் மனம் விட்டுப் பேசுவீர்கள், நன்மைகள் நடைபெறும் நாள், பொருளாதார நிலையில் முன்னேற்றம் காண்பீர்கள், பிறருக்கு உதவும் எண்ணம் உருவாகும்.
<b>கும்பம்</b> நேற்றைய பணியொன்று இன்றும் தொடரலாம், பேச்சைக் குறைத்து செயலில் வேகம் காட்டுவீர்கள், புதிய முயற்சிகளில் ஆர்வம் காட்டுவீர்கள்.	<b>ராகு</b> கேது கிரகநிலை சந்திராஷ்டமம் ரேவதி	<b>இராசி பலன்</b> 31.01.2016 (தை 17, ஞாயிற்றுக்கிழமை) சூரிய உதயம் காலை 6.30 மணிக்கு, சந்திய மாலை 6.31 மணிவரை சித்திரை முற்பகல் 10.01 மணிவரை சுபநேரம் 9.36-11.06 மணிவரை கிராகுகாலம் 5.06-6.36 மணிவரை வளவன்	<b>துலாம்</b> தேவைகள் பூர்த்தியாகும் நாள், பெற்றோர் நலன் கருதி எடுத்த முயற்சிகள் கைகூடும், தொல்லை கொடுத்த சிலரே தோள் கொடுத்து உதவ முன்வரலாம்.
<b>மகரம்</b> செயற்பாடுகளில் தீவிரம் காட்டுவீர்கள், சான்றோர்களின் சந்திப்பு இடம்பெறலாம், உறவினர்களும் நண்பர்களும் வலிய வந்து உதவுவார்கள், போசன சுகமுண்டு.	<b>சனி</b> மனதில் இனம்புரியாத சஞ்சலங்கள் ஏற்படலாம், ஆதாய மில்லாத அலைச்சல்கள் ஏற்பட்டு உற்சாகம் குறைவலாம், செலவுகளில் தாராளம் காட்டுவீர்கள்.	<b>சுரம்</b> புதிய பொறுப்புக்களை யோசித்து ஏற்பது நல்லது, ஆழ்ந்த சிந்தனையுண்டு, தேசநலனில் அக்கறை காட்டும் சூழ்நிலை உருவாகும், போசன சுகமுண்டு.	<b>சிம்மம்</b> சிந்திக்காமல் செய்த காரியங்களில் கூட வெற்றி கிடைக்கலாம், அரசியல் செல்வாக்கு மேலோங்கும் நாள், உடன் பிறப்புக்கள் வழியில் உதவிகள் கிடைக்கும்.
<b>குரு</b> நினைத்தது நிறைவேறி நிம்மதி காணும் நாள், தித்திக்கும் செய்திகள் வந்து சேரலாம், பயணங்கள் கைகூடுவதற்கான வாய்ப்புண்டு, குடும்ப மகிழ்ச்சி கூடும்.	<b>விருச்சிகம்</b> மனதில் இனம்புரியாத சஞ்சலங்கள் ஏற்படலாம், ஆதாய மில்லாத அலைச்சல்கள் ஏற்பட்டு உற்சாகம் குறைவலாம், செலவுகளில் தாராளம் காட்டுவீர்கள்.	<b>துலாம்</b> புதிய பொறுப்புக்களை யோசித்து ஏற்பது நல்லது, ஆழ்ந்த சிந்தனையுண்டு, தேசநலனில் அக்கறை காட்டும் சூழ்நிலை உருவாகும், போசன சுகமுண்டு.	<b>கன்னி</b> குடும்ப மகிழ்ச்சி அதிகரிக்கும், தொழில் நலன் கருதி புதிய முடிவுகள் எடுப்பீர்கள், போசன சுகமுண்டு, சுப செலவுகள் அதிகரிக்கும் நாள்.

# ஜனாதிபதி கொலை முயற்சி; இலங்கையருக்கு தொடர்பு

## மாலைதீவு நீதியமைச்சர் தெரிவிப்பு

மாலைதீவு ஜனாதிபதி அப்துல்லா யாமீன் அப்துல் கயூம் கொலை முயற்சியுடன் இலங்கையர் ஒருவருக்கு தொடர்பு உண்டு என்பதை நிரூபிக்க போதியளவு சாட்சியமுண்டு என மாலைதீவு நீதித்துறை அமைச்சர் அபீமா சகூர் தெரிவித்துள்ளார்.

மாலைதீவு ஜனாதிபதியை கொலை செய்வதற்கு முயற்சித்தார் என்ற குற்றச்சாட்டின் பேரில் இலங்கையர் ஒருவர் கைது செய்யப்பட்டிருந்தார்.

கொலை முயற்சியுடன் குறித்த இலங்கையருக்கு தொடர்பு உண்டு என்பதை நிரூபிக்கக் கூடிய சாட்சியங்கள் கிடைத்துள்ளதாக அமைச்சர் தெரிவித்துள்ளார்.

கொழும்பில் நேற்று முன்தினம் நடைபெற்ற செய்தியாளர் சந்திப்பில் அவர் இதனைத் தெரிவித்துள்ளார். இந்த கொலை முயற்சி குறித்து மாலைதீவு பாதுகாப்பு தரப்பினர் தொடர்ச்சியாக விசாரணைகளை முன்னெடுத்து வருகின்றனர். இந்த சம்பவம் தொடர்பில்

துணை ஜனாதிபதி அஹமட் ஹடாய்யையும் அதிகாரிகள் கைது செய்துள்ளனர் என அவர் தெரிவித்துள்ளார். இதேவேளை, குறித்த இலங்கையரை விடுதலை செய்வதற்கு இராஜதந்திர மட்ட முயற்சிகளை இலங்கை மேற்கொண்டிருந்தமை குறிப்பிடத்தக்கது.

மாலைதீவு ஜனாதிபதி பயணித்த படகை வெடிக் கச் செய்து அவரை கொலை செய்வதற்கும் முயற்சிக்கப்பட்டிருந்தமை குறிப்பிடத்தக்கது. (இ)

# வாய்த்தரக்கம் கத்திக்குத்தில் முடிபு; ஒருவர் மரணம், மற்றையவர் படுகாயம்

## நட்டாங்கண்டல் கிராமத்தில் சம்பவம்



(மல்லாவி) மாங்குளம் பொலிஸ் பிரிவினர் குட்பட்ட நட்டாங்கண்டல் புளிய மரத்தடியிலுள்ள பாலப்பகுதியில் நேற்று முன்தினம் இரவு 10 மணியளவில் இருதரப்பினிடையே ஏற்பட்ட வாய்த்தரக்கம் கத்திக்குத்தில் முடிவடைந்தபோது ஒருவர் மரணமடைந்ததுடன் மற்றையவர் படுகாயமடைந்த நிலையில்

மல்லாவி ஆதார வைத்தியசாலையில் சிகிச்சைக்காக அனுமதிக்கப்பட்டுள்ளார். இச்சம்பவம் தொடர்பில் தெரிய வருவது, சம்பவம் நடைபெற்ற இரவு மூன்று பேர் ஒன்றுகூடி மது அருந்தினர். இதன்போது மூவருக்கும் இடையில் ஏற்பட்ட வாய்த்தரக்கம் இறுதி

யில் கத்திக்குத்தில் முடிவடைந்தது. இச்சம்பவத்தில் பாண்டியன் குளம் 50 வீட்டுத் திட்டத்தைச் சேர்ந்த சந்திரபாலன் சந்திரகுமார் (வயது 35) என்ற மூன்று பிள்ளைகளின் தந்தையே மரணமடைந்த வராவார்.

இதில் நட்டாங்கண்டல் கிராமத்தைச் சேர்ந்த தங்கராசா குணதீபன் (வயது 31) என்ற இரு பிள்ளைகளின் தந்தையே படுகாயமடைந்த நிலையில் மேற்படி வைத்தியசாலையில் அனுமதிக்கப்பட்டு சிகிச்சை பெற்று வருகின்றார்.

இச்சம்பவத்துடன் தொடர்புபட்ட மற்றைய நபர் சம்பவ இடத்தில் இருந்து தப்பிச் சென்றுள்ளார்.

சம்பவம் அறிந்து அவ்விடத்திற்கு விரைந்த மாங்குளம் பொலிசாரும் கிரிநொச்சியைச் சேர்ந்த பொலிஸ் தடவியலில் ஆய்வுப் பிரிவினரும் புலன் விசாரணைகளை மேற்கொண்டுள்ளனர். (2-15-281)

# சந்தைகளில் நேற்றைய விலை

மரக்கறி வகைகள்	திருநெல்வேலி		நெல்வேலி		கன்னடம்		கிரிநொச்சி		மருதுமலம்	
	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா	ரூபா
கத்தரிக்காய்	120	150	120	140	120	150				
உருளைக்கிழங்கு	50	60	50	70	70	70				
பச்சையிலக்காய்	300	250	250	280	300	400				
தக்காளி	60	60	60	50	80	50				
மரவள்ளிக்கிழங்கு	40	40	40	50	40	40				
கோவை	100	100	90	80	120	100				
கரட்	180	200	170	200	200	200				
பூசணி	50	70	45	60	80	60				
புடோல்	80	60	50	80	80	80				
வாழைக்காய்	60	70	50	40	60	70				
சின்ன வெங்காயம்	100	140	100	100	120	100				
பெரிய வெங்காயம்	60	80	50	70	70	90				
பாகற்காய்	100	100	100	80	160	140				
வெண்டிக்காய்	140	100	80	100	200	120				
கருணைக்கிழங்கு	70	60	60	80	80	70				
பயற்றாங்காய்	160	100	100	100	120	140				
லீக்ஸ்	100	100	80	100	120	120				
பீற்றாட்	150	100	100	100	120	150				
கறிமீளகாய்	300	300	150	200	280	250				
முருங்கைக்காய்	1000	800	-	700	800	800				
போஞ்சி	120	100	100	100	100	200				
கத்தரித்தம்புள்ள	100	100	80	-	100	140				
கீரை - 1 பிடி	30	10	30	40	20	30				
தேசிக்காய்	140	80	40	100	40	100				
தேங்காய் (ஒன்று)	40	30-50	30-40	50	30-40	50				
இராசவள்ளி	140	180	100	160	150	150				
வெங்காயப்பூ	100	100	100	100	120	180				
முள்ளாச்சி	30	60	40	40	60	40				
பொன்னாங்காணி	30	40	20	30	20	40				
வல்லாரை	20	10	10	10	20	20				
ஈரப்பலா	50	60	50	-	80	-				



## நகைச்சுவை நடிகர்- நாகேஷ்

நாகேஷ்வரன் என்ற இயற்பெயரைக் கொண்ட நாகேஷ் 1933 ஆம் ஆண்டு செப்டம்பர் மாதம் 27 ஆம் திகதி கன்னடப் பிராமணக் குடும்பத்தில் பிறந்தவர்.

வீட்டுச் செல்ல பெயர் குண்டப்பா! பள்ளி நாடகத்தில் நாகேஷுக்கு எமன் வேஷம். வசனம் பேசிக் கொண்டே பாசக்கயிறிறினை வீச வேண்டும்.

இவர் வீசிய பாசக் கயிறு எசுகுபிசகாக ஒருவர் கழுத்தில் போய் விழுந்தது. பள்ளித் தலைமை ஆசிரியரின் கழுத்து அது! நாகேஷ்... மாறும் உடல்மொழி... ஏறி இறங்கும் குரல் ஜாலம்.. தமிழர்களில் 40 ஆண்டுக்கால சாயங்காலச் சந்தோஷம், ஈர்க்கக் குச்சி உடம்பால், தீக்குச்சியால் திகழ்ந்தவர்.

கோயம்புத்தூரில் பி.எஸ்.ஜி ஆர்ட்ஸ் காலேஜில் படித்தபோது, அடுத்தடுத்த மூன்று தடவை அம்மை போட்டது. முகம் முழுக்க அம்மைத் தழும்புகளை வைத்துக் கொண்டு பலரது முகத்தை மலர வைத்தது அவரது நடப்பின் வெளிச்சம்!

இவர் தமிழ்த் திரைப்பட நகைச்சுவை நடிகர். நகைச்சுவையிலும் குணச்சித்திர நடப்பிலும் பல சாதனைகள் படைத்தவர். 1000 திரைப்படங்களுக்கும் மேல் நடத்த பெருமைக்குரியவர்.

திருவிளையாடல், 'தில்லானாமோகனம்பாள்' என பல படங்களில் இவரின் நடப்பு பலராலும் பாராட்டப்பட்டது. சிவாஜி கணேசன், எம்.ஜி.ஆர் போன்றோருடன் பல படங்களில் நகைச்சுவை கதாபாத்திரத்தில் இவர் நடித்துள்ளார்.

'தேன்கிண்ணம், நவக்கிரகம், எதிர்நீச்சல், நீர்க்குமிழி, யாருக்காக அமுதான், அனுபவி ராஜா அனுபவி' போன்ற படங்களில் கதாநாயகனாக நடித்திருக்கிறார்.

இளம் வயதில் வீட்டில் கோபித்துக் கொண்டு ஹைதராபாத்துக்கு வந்தவர் ரேடியோ கடை, உறுகாய் கம்பெனி எடுபிடி, மில்லில் கூலி வேலை என்று பல வேலைகள் பார்த்திருக்கிறார்!

முதன் முதலில் நாடகத்தில் வயிற்று வலி நோயாளியாக நடித்தார். அன்று அவரது நடப்பைப் பாராட்டி, முதல் பரிசை வழங்கியவர் எம்.ஜி.ஆர்!

முறைப்படி யாரிடமும் நடனம் கற்றுக்கொண்டது இல்லை. யாரையும் காப்பி அடித்ததும் இல்லை. ஆனால், நடனத்தில் "நாகேஷ் பாணி" என்கிற தனி முத்திரையைக் கொண்டு வந்தார்!

எம்.ஜி.ஆருடன் 45 படங்களில் நடித்த நகைச்சுவை நடிகர். இவர்தான் அதில், 19 படங்களில் இவருக்கு ஜோடி மனோரமா! இவரை எப்போதும் "டேய் ராஜாஜி என்று செல்லமாக அழைப்பார் பாசந்தர்!

எவ்வளவு பணம்குந்தாலும் சாப்பிட ஒரு வயிறு தானே என்று சொன்ன இவர் எளிமையான கலைஞன் என்பதுதான் நிஜம்!

சீட்டாட்டம், டேபிள் டென்னிஸ், தத்துவம், நடனம், நடப்பு என்று எதைச் செய்தாலும் உச்சம் தொட்ட மகாகலைஞன் என்று இவரைப் புகழ்ந்தவர் கவிஞர் வாலி!

பஞ்சதந்திரம்' ஷட்டிங், உணவு இடைவேளையில் கமல் சிக்கினை முள் கரண்டியால் குத்திக்கொண்டு இருந்தார். அருகிலிருந்த நாகேஷு கேட்டார், "கோழி இன்னும் சாகலையாப்பா?" என்று.

தசாவதாரம்' கடைசி நாள் ஷட்டிங்குக்கு வந்து நடித்துக் கொடுத்தவர் கடைசியாகச் சொன்ன வாக்கியம் "என் கடைசிப் படம் நல்ல படம். I am honoured (நான் பெருமைப்படுகிறேன்) கமல்...! திரையுலகம் என்றுமே மறக்க முடியாத ஒரு ஒப்பற்ற கலைஞரான இவர், 2009 ஆம் ஆண்டு ஜனவரி 31 ஆம் திகதி மாரடைப்பு காரணமாக மரணத்தைத் தழுவிக்கொண்டார்.

01.2016  
**31**

# இன்றைய நாளின் முன்வைப்பு

முன்வைப்பு

- ◆ 1606 - இங்கிலாந்து மன்னன் முதலாம் ஜேம்சிங்கு எதிராகவும் நாடாளுமன்றத்திற்கெதிராகவும் சதி முயற்சியில் இறங்கியமைக்காக காய் ஃ போகல் என்பவன் தூக்கிலிடப்பட்டான்.
- ◆ 1747 - பால்வினை நோய்களுக்கான முதலாவது மருத்துவ நிலையம் லண்டனில் லொக் மருத்துவமனையில் நிறுவப்பட்டது.
- ◆ 1876 - அனைத்து இந்தியப் பழங்குடிகளும் அவர் களுக்கென அமைக்கப்பட்ட சிறப்பு இடங்களுக்கு செல்லுமாறு ஐக்கிய அமெரிக்க அரசு உத்தரவிட்டது.
- ◆ 1915 - முதலாம் உலகப் போர் ஜேர்மனி ரஷ்யாவுக் கெதிராக நச்சு வாயுவைப் பயன்படுத்தியது.
- ◆ 1928 - லியோன் ட்ரொட்ஸ்கி கசகஸ்தானுக்கு நாடு கடத்தப்பட்டார்.
- ◆ 1944 - இரண்டாம் உலகப் போர்: அமெரிக்கப் படைகள் ஜப்பான் வசமிருந்த மார்ஷல் தீவுகளில் தரையிறங்கினார்கள்.
- ◆ 1946 - யுகொஸ்லாவியாவில் சோவியத் முறையி லான அரசியலமைப்பு கொண்டுவரப்பட்டு நாடு பொசுனியா எர்செகோவினா, குரொ வேஷியா, மக்கெ டோனியா, மொண்டெனே குரோ, சேர்பியா மற்றும் சிலவேனியா என ஆறு பிரிவுகளாகப் பிரிக்கப்பட்டது.
- ◆ 1958 - ஐக்கிய அமெரிக்காவின் வெற்றிகரமான முதலாவது செய்மதி எக்ஸ்ப்ளொரர் 1 விண் ணுக்கு ஏவப்பட்டது.
- ◆ 1961 - நாசாவின் மேர்க்குரி-ரெட்ஸ்டோன் 2 விண் கலம் ஹாம் என்ற சிம்பன்சி ஒன்றை விண் ணுக்குக் கொண்டு சென்றது.
- ◆ 1968 - வியட்நாம் போர்: வியட்நாமப் படைகள் சாய் கொன் நகரில் அமெரிக்க தூதராலயத்தைத்

- தாக்கினர்.
- ◆ 1968 - நௌறு (Nauru) ஆஸ்திரேலியாவிடமிரு ந்து விடுதலையை அறிவித்தது.
- ◆ 1990 - சோவியத் ஒன்றியத்தில் முதலாவது மாக் டொனால்ட் உணவகம் மாஸ்கோவில் திறக்கப்பட்டது.
- பிறப்புகள்**
- ◆ 1762 - லக்லான் மக்குவாரி, காலனித்துவ நிர்வாகி (இ. 1824)
- ◆ 1881 - ஏர்விங் லாங்முயர், நோபல் பரிசு பெற்ற அமெரிக்கர் (இ. 1957)
- ◆ 1902 - ஆல்வா மீர்டல், நோபல் பரிசு பெற்றவர் (இ. 1986)
- ◆ 1929 - ருடொல்ஃப் மொஸ்பாவர், நோபல் பரிசு பெற்ற ஜேர்மனியர்.
- ◆ 1935 - கென்சாபுரோ ஓயீ, நோபல் பரிசு பெற்ற ஜப்பானிய எழுத்தாளர்
- இறப்புகள்**
- ◆ 1580 - கர்தினால் ஹென்றி, போர்த்துக்கல், இல ந்கை மன்னன் (பி. 1512)
- ◆ 1933 - ஜோன் கல்ஸ்வோதி, நோபல் பரிசு பெற்ற ஆங்கில எழுத்தாளர் (பி. 1867)
- ◆ 1950 - டைகர் வரதாச்சாரியார், கர்நாடக இசைக் கலைஞர் (பி. 1976)
- ◆ 1955 - ஜோன் மொட், நோபல் பரிசு பெற்ற அமெரிக்கர் (பி. 1865)
- ◆ 1973 - ராக்னர் ஆண்டன் ஃபிரீஷ், நோபல் பரிசு பெற்றவர் (பி. 1895)
- ◆ 1987 - எம். பக்தவத்சலம், தமிழ் நாட்டின் முன் ணாள் முதலமைச்சர் (பி. 1897)
- ◆ 2009 -- நாகேஷ், நகைச்சுவை நடிகர் (பி. 1933)

# போர்க்குற்றங்கள் தொடர்பில் ஐ.நா.இரட்டை நிலைப்பாடும்!

(கொழும்பு)

போர்க்குற்றங்கள் தொடர்பில் ஐக்கிய நாடுகள் சபை இரட்டை நிலைப்பாட்டைக் கொண்டுள்ளதாக சிங்கள ஊடகம் கடுமையான விமர்சனமொன்றை வெளியிட்டுள்ளது.

குறித்த செய்தியில் தொடர்ந்து தெரிவிக்கப்பட்டுள்ளதாவது,

அமெரிக்க மற்றும் பிரித்தானிய படைகள் ஈரக்கில் புரிந்த அட்டூழியங்கள் தொடர்பில் இது வரை எந்தவொரு போர்க்குற்ற விசாரணையும் நடத்தப்படவில்லை. ஆப்கானில் குண்டுவெடிப்புகளால் பல இறப்புகள் குண்டுவிசியது தொடர்பாகவும் விசாரணைகள் நடத்தப்படவில்லை.

அதே போன்று இஸ்ரேலியப் படைகளின் அட்டூழியங்கள் தொடர்பாக ஐக்கிய நாடுகள் சபை கண்டன அறிக்கை வெளியிட்டுள்ள போதிலும், அந்த நாட்டு இராணுவத்திற்கெதிரான நடவடிக்கைகள் எதனையும்

மேற்கொள்ளவில்லை.

ஆனால் லைபீரியாவின் முன்னாள் ஜனாதிபதி போர்க்குற்ற விசாரணைகள் தொடர்பில் சிறைத்தண்டனை விதிக்கப்பட்டு, பிரித்தானியாவில் தண்டனை அனுபவிக்கின்றார்.

அதேபோன்று விடுதலைப் புலிகளின் முன்னாள் கிழக்குத் தளபதி ரமேஷின் மனைவியான தென்னாபிரிக்காவில் வாழும் வத்சலா சவேந்திரசில்வாவுக்கு எதிராக அமெரிக்காவில் வழக்குத் தொடுத்துள்ளார்.

ஈராக் போரின்போது அமெரிக்க இராணுவத்திற்கெதிரான போர்க்குற்ற விசாரணைகள் மேற்கொள்

ளப்படக் கூடாது என்று அன்றைய ஐக்கிய தேசியக்கட்சி அரசாங்கத்தின் வெளிவிவகார அமைச்சர் டிரோன் பெர்னாண்டோவுடன் அமெரிக்கத் தூதுவர் உடன்படிக்கை யொன்றில் கைச்சாத்திட்டிருந்தார்.

ஆனால் நன்றி மறந்த அமெரிக்கா தற்போது இலங்கை இராணுவத்திற்கு எதிராக போர்க்குற்றங்கள் தொடர்பான குற்றச்சாட்டுகளை முன்வைத்துள்ளது.

உலகின் மோசமான ஆறு கொரில்லா அமைப்புகள் தொடர்பாக பட்டியலிட்டு அது தொடர்பான விசாரணைகளை மேற்கொண்ட ஐக்கிய நாடுகள் சபை, விடுதலைப் புலிகள் தொடர்பான எந்தவொரு விசாரணையும் மேற்கொள்ளவில்லை. அவர்கள் மேற்கொண்ட மனித உரிமை மீறல்கள் தொடர்பிலும் கவனம் செலுத்தவில்லை" என்று குறித்த செய்தியில் மேலும் விமர்சிக்கப்பட்டுள்ளது. (இ)

## வங்குரோத்து அடைந்த தரப்பால் நல்லாட்சியை கவிழ்க்க முடியாது

சுஜீவ சேனசிங்க தெரிவிப்பு

(கொழும்பு)

வங்குரோத்து அடைந்த தரப்புகள் எவ்வளவு முயற்சித்தாலும் நல்லாட்சி அரசாங்கத்தை கவிழ்க்க முடியாது என இராஜாங்க அமைச்சர் சுஜீவ சேனசிங்க தெரிவித்துள்ளார்.

சிங்கள ஊடகமொன்றுக்கு அவர் இதனைத் தெரிவித்துள்ளார். அவர் மேலும் தெரிவிக்கையில், வங்குரோத்து அடைந்த அரசியல் வாதிகள் ஏதாவது ஓர் வழியில் வெற்றியீட்ட முயற்சிக்கின்றனர். ஏதேனும் ஓர் வழியில் ஆட்சியை

பிடிப்பதே இவர்களின் நோக்கமாக அமைந்துள்ளது. இனவாதத்தை தூண்டி நாட்டின் ஸ்திரத்தன்மையை சீர்குலைக்க முயற்சிக்கின்றனர்.

இவை வெற்றியளிக்காத போது புதிய கட்சி அமைக்க முயற்சிக்கின்றனர். கட்சிகளை உடைக்க முயற்சிக்கின்றனர்.

எனினும் எந்தவொரு விடயத்திலேனும் ஜனநாயக நல்லாட்சி அரசாங்கத்தை கவிழ்க்க முடியாது என சுஜீவ மேலும் சேனசிங்க மேலும் தெரிவித்துள்ளார். (இ)

## சிங்க லே என சில முட்டாள்கள் ரீசேர்ட் அணிந்து செல்கின்றனர்

பிமல் எம்.பி. நுக்கல்

(கொழும்பு)

உலகில் நான்கு வகையான இரத்தங்களே காணப்படுவதாக நாடாளுமன்ற உறுப்பினர் பிமல் ரட்நாயக்க தெரிவித்துள்ளார்.

காலி ஹக்மீமன பிரதேசத்தில் நடைபெற்ற மக்கள் சந்திப்பு ஒன்றில் அவர் இதனைத் தெரிவித்தார்.

உலகில் நான்கு வகையான இரத்தங்களே காணப்படுகின்றன. சிங்க லே என சில முட்டாள்கள் ரீசேர்ட் அணிந்து வீதியில் செல்கின்றனர்.

அவ்வாறான இரத்தம் எதுவும் கிடையாது. இவ்வாறான விடயங்களில் ஈடுபட்டு மக்களிடமிருந்து பணம் சம்பாதிக்கின்றனர்.

இவ்வாறான முட்டாள்தனமான செயற்பாடுகளுக்கு எமது இளைஞர்கள் ஏமாற்றமடைய மாட்டார்கள்.

சில ஆடைத்தொழிற்சாலைகளுக்கு இவ்வாறான ஒரு இலட்சம் ரீசேர்ட்களை உற்பத்தி செய்யும் பணி ஒப்படைக்கப்பட்டுள்ளது.

உள் உராக சென்று இவ்வாறு முட்டாள்தனமான அமைப்புக்களை உருவாக்காமல் இருக்க இளைஞர்கள் தெரிந்து கொள்ள வேண்டும் என்றார்.

இதேவேளை, கிராம பாடசாலைகளில் வசதிகள் குறைவு. காலி மாவட்டத்தில் பயிற்றப்படாத பல ஆசிரியர்கள் இருக்கின்றார்கள் என அவர் தெரிவித்துள்ளார். (இ)

## 'அந்த லே இந்த லே' என்று மக்களை ஏமாற்ற முடியாது

சஜித் பிரேமதாச தெரிவிப்பு

(கொழும்பு)

"அந்த லே இந்த லே" என பயனற்றவர்களினால் மக்களை ஏமாற்ற முடியாது என வீடமைப்பு அமைச்சர் சஜித் பிரேமதாச தெரிவித்துள்ளார்.

அம்பாந்தோட்டை மாவட்டத்தில் அண்மையில் நடைபெற்ற நிகழ்வு ஒன்றில் பங்குபற்றி உரையாற்றிய போது இதனைத் தெரிவித்தார்.

அவரது உரையில் மேலும் தெரிவிக்கையில்,

தேசப்பற்று என்பது "அந்த லே இந்த லே" என அங்கும் இங்கும் இனவாதத்தை தூண்டுவதல்ல. பட்டினியில் வாடும் மக்களை சொந்தக் காலில் நிற்பதற்கு சக்தியை ஏற்படுத்திக் கொடுப்பதேயாகும்.

இந்த அனைத்துக்கும் அர்ப்பணிப்பு அவசியமானது. மதி நுட்பமும் பணமும் தேவைப்படுகின்றன.

## ஊடகங்களுக்கு அஞ்சியோடும் ஆணைக்குழுவின் பணிப்பாளர்

(கொழும்பு)

இலஞ்ச ஊழல் ஆணைக்குழுவின் பணிப்பாளர் நாயகம் தில் ரக்ஷி டயஸ் ஊடகங்களைக் கண்டால் ஓடிவாவிக்கும் பண்பைக் கொண்டிருப்பதாக ஊடகவியலாளர்கள் விசனம் தெரிவித்துள்ளனர்.

இலஞ்ச ஊழல் ஆணைக்குழு வின் விசாரணைகள் மற்றும் செயற்பாடுகள் தொடர்பில் தகவல்களை அறிந்து கொள்வதற்காக பணிப்பாளர் நாயகத்தை தொடர்பு கொள்வதற்கு ஊடகவியலாளர்கள் கட்டும் சிரமப்பட வேண்டியுள்ளது.

அவரது அலுவலகத்துக்கு தொலைபேசி அழைப்பை மேற்கொள்



றது. அது அங்கும் இங்கும் வெட்டிப் பேச்சு பேசித் திரிவதனைப் போன்று சுலபமானதல்ல.

சிலர் நினைக்கின்றார்கள் மக்களுக்கு புத்தியில்லை என்று. எனினும் மக்கள் இவ்வாறான வர்களின் தேசத்துரோக பயனற்ற செயற்பாடுகளை அனுமதிக்க மாட்டார்கள்.

புத்தி உள்ளவர்களையும் புத்தியற்றவர்களையும் அடையாளம் காணக் கூடிய சந்தர்ப்பம் மக்களுக்கு ஏற்பட்டுள்ளது என அமைச்சர் சஜித் பிரேமதாச மேலும் தெரிவித்துள்ளார். (இ)

## வாரம் ஒரு தகவல்

சரித்திரச் சம்பவம்

"நல்வாழ்த்துக்கள்"

"என்ன... திடீரென்று"

"இன்றைக்கு உங்களுடைய பிறந்தநாள் சேர்"

"ஓ... மறந்துவிட்டேன்"

"என்ன இது... நீங்கள் ஒரு சரித்திரப் பேராசிரியர். சரித்திரக்கால சம்பவங்களையெல்லாம் சரியாக ஞாபகம் வைத்திருக்கிறீர்கள், ஆனால் உங்களுடைய பிறந்தநாளை மறந்து விடுகிறீர்கள்"

"ஹி! அது இருக்கட்டும். உங்களுக்கு ஒரு விடயம் தெரியுமா?"

"என்ன... சரித்திர விடயம் ஏதாவது சொல்லப் போகிறீர்களா?"

"ஆமாம். 1957 இல் நடந்த சம்பவம் செக்கோஸ்லாவாக்கியாவில் சந்தான் ஏரி என்று ஒரு ஏரி உண்டு. அந்த ஏரியில் ஒரு பையன் தவறி விழுந்து விட்டான். அவனைத் தேடி நீச்சல் வீரர்கள் போனார்கள். ஒரு ஆழமான இடத்தில் ஏரியின் தரைப் பகுதியில் குதிரைச் சண்டி சக்திமாக ஜேர்மன் படைப்பிரிவு ஒன்று போருக்கு தயாராக காத்துக் கொண்டிருந்ததாம்"

"ஆச்சரியமாக இருக்கே... அது எப்படி?" "நீச்சல் வீரர்கள் கரையேறி வந்து இந்த விடயத்தை கூறியதும் எல்லோருக்கும் ஆச்சரியமாகத்தான் இருந்ததாம். ஆனால் அதன் பின்னர் பலர் ஆராய்ச்சி செய்து உண்மையைக்கண்டு பிடித்தார்களாம்"

"என்ன அது?"

"1945 இல் இரண்டாவது உலகப்போரின் இறுதிக் கட்டத்தை நாஜிப்படைகள் ரஷ்யக் குளிர்ச்சுக்குப் பயந்து பின் வாங்கியதால் அல்லவா? அப்போது ஜேர்மன் படைப்பிரிவொன்று இந்த ஏரி வழியாக ஓடிவந்து கொண்டிருந்தபோது பணிப்பாறை பிளந்து உள்ளே போய்விட்டது. அப்படியே சமாதியாகி விட்டது. அதைத்தான் இந்த வீரர்கள் பார்த்துவிட்டு ஆச்சரியப்பட்டிருக்கிறார்கள்"

"உங்களிடம் வந்துவிட்டால் பழையகால சமாச்சாரங்களுக்கு பஞ்சமேயில்லை சேர். செவிக்கு விருந்து கொடுத்து விட்டீர்கள். உங்கள் பிறந்தநாள் அதுவுமாக வாய்க்கும் அதுமாதிரி ஏதாவது கொடுக்கக் கூடாதா"

"இதோ வைத்திருக்கிறேனே லட்டு. எடுத்துச் சாப்பிடுங்கள்" "தாங்ஸ் சேர். உங்களுக்கு ஞாபகம் இருக்கிறதோ இல்லையோ... சென்ற வருடம் உங்கள் பிறந்தநாளுக்கும் லட்டுத் தான் கொடுத்தீர்கள். அதுவும் நன்றாக இருந்தது. அதேபோல் இதுவும் நன்றாக இருக்கிறது"

"அதில் ஒன்றும் ஆச்சரியமில்லை" "ஏன்?" "அதுவேதான் இதுவும். அப்பொழுது தயார் பண்ணியதுதான்"

## 100மில்லியன் ரூபா மானநஷ்டம் கோரல்

(கொழும்பு)

தனது நற்பெயருக்கு களங்கம் ஏற்படுத்தியதற்காக 100 மில்லியன் ரூபா நஷ்டம் வழங்குமாறு தெரிவித்து இலங்கை தனிப்பார் பேருந்து உரிமையாளர்கள் சங்கத்தின் தலைவர் கெமுனு விஜேரத்தன, அரச வைத்திய அதிகாரிகள் சங்க ஊடக பேச்சாளர் டாக்டர் நவீன் டி சொய்ஷாவுக்கு சட்டத்தரணி ஊடக நிபந்தனைக் கடிதமொன்றை அனுப்பியுள்ளார்.

தனது கௌரவத்துக்கும், நற்பெயருக்கும் பாதிப்பு ஏற்படும் விதத்தில் டாக்டர் நவீன் டி சொய்ஷா ஊடகங்களுக்கு முன்னால் அறிவிப்புச் செய்துள்ளார்.

மாலபே தனியார் வைத்திய கல்லூரி தொடர்பில் தற்பொழுது உயர் நீதிமன்றத்தில் வழக்கு நடைபெற்று வருகின்றது. கெமுனு விஜேரத்தனவும் அந்த வழக்கில் ஒரு தரப்பிலுள்ளவர். இந்தக் கல்லூரியின் பெற்றோர் சங்கத்தின் தலைவரும் இவரேயாவார்.

கடந்த 18 ஆம் திகதி விசாரணைக்கு எடுத்துக் கொள்ளப்பட்ட வழக்கு தொடர்பில் கெமுனு விஜேரத்தன கருத்துத் தெரிவித்திருந்தார்.

இதற்கு பதில் கொடுத்து அரச வைத்திய அதிகாரிகள் சங்க பேச்சாளர் கருத்து வெளியிட்டிருந்தார். இதன்போது, தனது நற்பெயருக்கு ஏற்பட்ட களங்கத்துக்கு நஷ்டஈடு கோரியே வழக்கு நோட்டீஸ் அனுப்பியுள்ளதாக குறிப்பிடப்படுகின்றது. (இ)

# தை மாத இராசி பலன்கள்

15.01.2016~12.02.2016



**வழிபாட்டால் மட்டுமே வளர்ச்சியைக் கூட்டிக் கொள்ள வேண்டிய நேரம்! எந்தக் காரியத்தை எந்த நேரத்தில் செய்தால் வெற்றி கிடைக்கும் என்பதை அறிந்து வைத்திருக்கும் கும்ப இராசி நேயர்களே!**  
தைமாத கிரக நிலைகளை ஆராய்ந்து பார்க்கும் பொழுது, கேது உங்கள் ராசியிலும், சப்தம ஸ்தானத்தில் ராகுவும் சஞ்சரிக்க

பேசும் உங்களுக்கு இந்த மாதத்தில் எதையும் ஒருமுறைக்குப் பலமுறை யோசித்துப் பேச வேண்டிய சூழ்நிலை உருவாகும்.

மற்றவர்களை நம்பி எந்த பொறுப்பையும் ஒப்படைக்க இயலாது. அப்படியே ஒப்படைத்தாலும் உங்களிடமே அது மீண்டும் வந்துசேரும். சப்தமாதபதி சூரியன் விரய ஸ்தானத்தில் இருப்பதால் வாழ்க்கைத்துணை வழியே விரயங்கள் ஏற்படும். அவர்களின் உடல் நலத்திலும் கவனம் தேவை. மருத்துவச் செலவுகளைச் சமாளிக்க வேண்டிய நிர்ப்பந்தம் உருவாகும்.

அரசியல் மற்றும் பொதுநலத்தில் இருப்பவர்களுக்கு திடீரெனப் பொறுப்புகள் மாற்றப்படலாம். அவ்வாறு மாற்றப்படும் பொறுப்புகள் மனதிற்கு பிடித்தமானதாக இருக்குமா? என்பது சந்தேகம்தான். அது மட்டுமல்லாமல் சய ஜாதகத்தில் தெசாபுத்திக்கேற்ற தெய்வங்களை தேர்ந்தெடுத்து வழிபாடு செய்யுங்கள்.

அஷ்டமாதபதி புதனோடு, லாபாதிபதி குரு பரிவர்த்தனை பெற்றிருக்கிறார். இதன் விளைவாகப் பிள்ளைகள் வழியில் விரயங்கள் ஏற்படலாம். பிள்ளைகளின் எதிர்கால நலன்

விலையுயர்ந்த பொருட்களைக் கையாளுவதில் கவனம் செலுத்துங்கள். ராகு- கேதுக்களுக்குரிய சிறப்பு வழிபாடுகளை யோகமான நாளில் செய்தால் தேக நலனும் சீராகும். செல்வ நிலையும் உயரும்.

**தனுசு சுக்ரனின் சஞ்சாரம்!**

ஜனவரி 20 ஆம் திகதி தனுசு ராசியில் சுக்ரன் சஞ்சரிக்கப் போகின்றார். உங்கள் ராசிக்கு 4, இற்கு அதிபதியான சுக்ரன் லாப ஸ்தானத்தில் சஞ்சரிப்பது யோகம் தான். பணப்புழக்கம் அதிகரிக்கும். நினைத்த காரியத்தை நினைத்த நேரத்தில் செய்து முடிப்பீர்கள். நிகழ்காலத் தேவைகள் பூர்த்தியாகும். பணப் பொறுப்பு சொல்லி வாங்கிக் கொடுத்த தொகை வந்து

மகர புதனின் சஞ்சாரம்!

பெப்ரவரி 6 ஆம் திகதி மகர ராசிக்குப் புதன் செல்ல இருக்கிறார். புதன் உங்கள் ராசிக்கு 5, 8 ஆகிய இடங்களுக்கு அதிபதியாவார். 8 இற்கு அதிபதி 12 இல் மறைவது யோகம்தான். என்றாலும் சப்தமாதியோடு அவர் இணைவதால் வாழ்க்கைத் தேவைகள் அதிகரிக்கும். குடும்பச் செலவுகள் கூடும். பூர்வீக

காலமாக அமையும். குருவின் பரிபூரண பார்வை உங்கள் ராசியில் பதிவதால் எண்ணங்கள் எளிதில் நிறைவேறும். இட்பாடுகள் அகலும். சின்னச்சின்ன வாய்ப்புகள் வருகிறதே என்ற நிலை மாறி பெரிய பெரிய வாய்ப்புகள் வந்துசேரும். யோசித்து ஏற்றுக்கொள்வது நல்லது. உடல்நலம் சீராகும். கல்யாணக் கனவுகள் நனவாகும்.

உழைப்பிற்கேற்ற பலன் கிடைக்கும் நேரமிது. இம்மாதம் ராகு- கேது வழிபாடு நன்மையைத் தரும்.

**பெண்களுக்கான சிறப்பு பலன்கள்**

குடும்பச் சூழலும் கூடும் மாதமாகும். கொடுக்கல்- வாங்கல்களில் கவனம் செலுத்துவது நல்லது. உடனடி நடவடிக்கை எடுப்பதும், விரயங்களையும் சந்திக்க நேரிடும். உத்தியோக மாற்றம், வீடு மாற்றம்



சொத்துக்களால் சில பிரச்சினைகள் ஏற்படலாம். அரசியல்வாதிகள் அல்லல்கள் உருவாகலாம். வியாபார ஒப்பந்த

போன்றவற்றை உபயோகப்படுத்திக் கொள்வது நல்லது. கணவன்-மனைவிக்குள் அனுசரித்துச் செல்வதன் மூலம் அமைதி கூடும். குரு மாற்றத்திற்குப் பிறகு கொடுக்கல்-வாங்கல்கள் ஒழுங்காகும்.

கூடுதல் லாபம் கிடைக்கும். குழந்தைகளாலும், உதிரி வருமானங்கள் வந்து சேரும். பாம்பு கிரகங்களின் வழிபாடு ஆனந்தமான வாழ்க்கையைத் தரும். உத்தியோகத்தில் உள்ளவர்கள் சுகபணியாளர்களை அனுசரித்துச் செல்வது நல்லது.

## வழிபாட்டால் மட்டுமே வளர்ச்சியைக் கூட்டிக் கொள்ள வேண்டிய நேரம்!

கிறார்கள். எனவே ஆன்மிக நாட்டம் அதிகரிக்கும். குடும்பச்சூழலும் ஆற்றல் உங்களிடம் இருப்பதால் மெய்யப்போல் துயர் வந்தாலும் அதை எதிர்கொள்ளத் தயாராக இருப்பீர்கள். சமயம் அறிந்து

கருதி தீட்டிய திட்டங்களுக்காகச் செலவிடும் சூழ்நிலை உருவாகும். அரசாங்கத்தால் எதிர்பார்த்த சலுகைகள் கிடைப்பதில் தாமதம் ஏற்படும். உத்தியோகத்தில் உயரதிகாரிகளை அனுசரித்துச் செல்வதன் மூலமே உயர்வுகள் கிடைக்கும்.

சேரும். தாயின் உடல்நலம் சீராகும். தந்தைவழித் தகராறுகள் அகலும். இளைய சகோதரத்தோடு இணக்கம் ஏற்படும். சுணங்கிய காரியங்களை சுறுசுறுப்பாக நடைபெறும்.

### ஜோதிடக் கலாமணி சிவல்புரி சிங்காரம்

செய்வது உகந்தது. ஜென்ம கேது விலகியதால் இனி சிறப்பான பலன்கள் வந்து சேர ராகு- கேதுக்களுக்குரிய பரிசாரம் யோகபலம் பெற்ற நாளில் செய்வது நல்லது.

**தனுசு சுக்ரனின் சஞ்சாரம்!**

ஜனவரி 20 ஆம் திகதி தனுசு ராசியில் சுக்ரன் சஞ்சரிக்கப் போகின்றார். 3, 8இற்கு அதிபதி 10 இல் சஞ்சரிப்பது அக்ஷயநல்லதல்ல. தொழிலில் சில ஏமாற்றங்களைச் சந்திக்க நேரிடும். உடல் பிறப்புகள் உங்களுக்கு எதிரியாக மாறலாம். ஒரு கடனை அடைக்க மற்றொரு கடனை வாங்கும் சூழ்நிலை ஒரு சிலருக்கு உருவாகும். பொறுப்பு சொல்லி வாங்கிக் கொடுத்த தொகையால் வரும பிரச்சினைகளைச் சாமர்த்தியமாகச் சமாளிப்பீர்கள். வாங்கிய பூமியை விற்கும் சூழ்நிலையும் ஒரு சிலரு

அதிபதி சூரியனோடு இணைந்து பெப்ரவரி 6 ஆம் திகதி முதல் மகரத்தில் சஞ்சரிக்கப் போகின்றார். இதன் விளைவாக உதிரி வருமானங்கள் பெருகும். குடும்ப உறுப்பினர்களுக்கும் வேலை கிடைத்து கூடுதல் வருமானம் வந்து சேரும். அரசியல்வாதியின் தலையீட்டால் சில பிரச்சினைகள் நல்ல முடிவிற்கு வரும். அதன் விளைவாக லாபமும் உங்

களில் வெற்றி கிடைக்கும். ஆடை, ஆபரண சேர்க்கை உண்டு. அதிர்ஷ்ட வாய்ப்புகள் அலைமோதும். வெளிவட்டாரப் பழக்க வழக்கம் விரிவடையும். பணியாளர்கள் குணமறிந்து நடந்து கொள்வார். பயணங்களால் பலன் கிடைக்கும். தொழில் வளர்ச்சி கூடும் நேரமிது. இம்மாதம் தென்முகக் கடவுள் வழிபாடு நன்மைகளை வழங்கும்.

**பெண்களுக்கான சிறப்பு பலன்கள்**

ஆரோக்கியத்தில் அக்கறை செலுத்த வேண்டிய மாதமாகும். வரவு திருப்தி தரும். இருந்தாலும் செலவுகளும் கூடுதலாகவே இருக்கும். கணவன்-மனைவிக்குள் விட்டுக் கொடுத்துச் செல்வதன் மூலம் விருப்பங்கள் நிறைவேறும். உடன்பிறப்புகள்



**சிந்தனைகள் வெற்றி பெறும் நேரம்! அனுபவத்தின் மூலம் அனைத்தையும் அறிந்து கொண்டு இனிமையாகப் பழகுவவர்களிடம் எடுத்துரைக்கும் மீன இராசி நேயர்களே!**  
தை மாத கிரக நிலைகளை ஆராய்ந்து பார்க்கும் பொழுது, ராசிநாதன் குரு சப்தம பார்வையாக உங்கள் ராசியைப் பார்ப்பதால்

ஆறாமிடத்தில் சஞ்சரிக்கும் ராகுவும், அஷ்டலட்சுமி யோகத்தை வழங்கப்போவதால் சீரும், சிறப்பும், செல்வாக்கும் வந்து சேரும். பொருளாதாரம் எதிர்பார்த்த அளவு உயரும். தொழில் மேன்மையும், துணையாக இருப்பவர்களின் ஆதரவும் அதிகரிக்கும். அஷ்டலட்சுமி யோகம் செயற்படும் பொழுது தெரியாத தொழிலை தேர்ந்தெடுத்துச் செய்தால் கூட அதிலும் லாபம் கிடைத்து அனைவரும் பாராட்டும் நிலை உயரும்.

உத்தியோகத்தில் உள்ளவர்களுக்கு சம்பள உயர்வு பற்றிய சந்தோஷ தகவல் வந்து சேரும். பாடுபட்டதற்கேற்ற பலன் கிடைக்க வில்லையே என்று நினைத்தவர்கள் இப்பொழுது அதிகாரிகளின் ஆதரவோடு அனைத்து வழிகளிலும் நன்மையை அடைவர். சலுகைகள் உரிய நேரத்தில் கிடைக்கும். சக பணியாளர்களுக்கு கிடைக்க வேண்டிய புதவி உயர்வு அதிர்ஷ்ட வசமாக உங்களுக்கு கிடைக்கும் சூழ்நிலை உருவாகும்.

என்னயிருந்தாலும் 8 இல் செவ்



களுக்கு கிடைக்கலாம். தள்ளியபோனவர்கள் தானாக வந்துசேரும்.

உங்களைவிட்டு விலகிச் செல்லாமல் பார்த்துக்கொள்வது நல்லது. பிள்ளைகளின் கல்யாணக் கனவுகளை நனவாக்க எடுத்த முயற்சி வெற்றி பெறும்.

மாதக்கடைசியில் குரு பார்வையால் குடும்ப பிரச்சினைகள் அகலும். உத்தியோகத்தில் உள்ளவர்களுக்கு மேலதிகாரிகளின் ஆதரவு கிடைக்கும். உள் மாற்றங்கள் விரும்பும் விதத்தில் அமையும். முருகப்பெருமான் வழிபாடும், சர்ப்ப சாந்தியும் வளர்ச்சியைக் கூட்டும். (முற்றும்)

## சீரும் சிறப்பும் செல்வாக்கும் வந்து சேரும் பொருளாதாரம் எதிர்பார்த்தளவு உயரும்!

யோசனைகள் வெற்றி பெறும். யோகங்கள் வந்துசேரும். நேசமனப்பான்மை கொண்டவர்களின் பழக்கத்தால் நிகழ்காலத் தேவைகள் பூர்த்தியாகும். சென்ற மாதத்தைக் காட்டிலும் சிறப்பான பலன்களை இந்த குரு பார்வை கொடுக்கப் போகின்றது.

வாய் சஞ்சரிப்பதால் ஆரோக்கியத்தொல்லை வந்துகொண்டே இருக்கும். மாற்று மருத்துவத்தை மேற்கொள்வதன் மூலம் உடல் நலத்தைச் சீராக்கிக் கொள்ளலாம். வாகனங்களில் செல்லும் பொழுது விழிப்புணர்ச்சி தேவை. எனவே புதிய வாகனங்கள் வாங்க ஏற்பாடுகள்

க்கு உருவாகும். குடும்ப உறுப்பினர்களின் யார் பேரில் சொத்துக்கள் வாங்கினால் அது நிலைக்கும் என்பதை அறிந்து வைத்துக்கொள்ளுங்கள்.

**மகர புதனின் சஞ்சாரம்!**


புதன் உங்கள் ராசிக்கு 4, 7 இற்கு அதிபதியாவார். அவர் 6 இற்கு

மங்கல ஓசை மனையில் கேட்க வழிபிறக்கும் நேரமிது.

சீம்ம குருவின் சஞ்சாரம்! பெப்ரவரி 7 ஆம் திகதி சீம்மத்தில் குரு வக்ரம் பெற்றுச் சஞ்சரிக்கின்றார். அதன் பார்வை 2 ஆம் இடத்தில் பதியப் போவதால் குடும்ப முன்னேற்றம் கருதி எடுத்த முயற்சி

# மணிவிழா வாழ்த்து

## உயர் திரு. பொன்னம்பலம் அருணகிரிநாதன்



வடபுல கல்விக் களத்தில் மூன்று தசாப்தங்களாக ஆசிரியராக, அதிபராக, பிரதிக்கல்விப் பணிப்பாளராக பல்வேறு பதவிகளில் வினைத்திறன் மிக்க கல்விப் பணியாற்றி கீன்றைய தினம் மணிவிழாக்காணும் கல்வியியலாளர் உயர் திரு. பொன்னம்பலம் அருணகிரிநாதன் (க.க.நி.சே) அவர்கள் ஓர் உயிர்ப்புள்ள சமூக மேம்பாட்டுச் சிறப்பியாவார். பல்கலைக்கழகத்தில் ஆரம்பமாகி புனிதப் பணியாம் கல்விப் பணியில் பரிணமித்து கூட்டு முகாமத்துவ நண்பர் குழுமத்தின் வினைத்திறன் மிக்க அங்கத் தவராக ஆற்றிய பணிகள் எண்ணம் தோறும் கீன்பம் பயப்பதாகும்.

மணிவிழா நாயகனையும் அவர்தம் அன்புத் துணைவியார் திருமதி. யோகேஸ்வரி அருணகிரிநாதன் அவர்களையும் கீந்நன்னாளில் மனதார வாழ்த்துவதுடன் அவர்களது கீல்லமும் வாழ்வும் சிறக்க எல்லாம்வல்ல கீறவைனைப் பிரார்த்திக்கின்றோம்.

- நலம் வேண்டும் நண்பர் குழாம்
- கலாநிதி டி.சேதுராஜா Phd (ஒய்வுநிலை அதிபர்)
  - திரு. ச. சிவனேஸ்வரன் (ஒய்வுநிலை அதிபர்)
  - திரு. க. தயானந்தராஜா (அதிபர், யாழ்ப்பாணம் கீந்துக்கல்லூரி)
  - திரு. அ. அகிலநாதன் (கோட்டக்கல்விப் பணிப்பாளர், நல்லூர்)
  - திரு. கீ. குணநாதன் (ஒய்வுநிலை பிரதிக்கல்விப் பணிப்பாளர்)
  - திரு. பொ. ஞானதேசிகன் (ஒய்வுநிலை பிரதி அதிபர்)
  - திரு. க. அருந்தலபாலன் (உதவிக் கல்விப் பணிப்பாளர், கீந்துராட்சி)

(C-3991)

### பணிநிலை வேண்டுகை

கணனி பக்க வடிவமைப்பாளர் (ஆண்/பெண்)  
Graphics Designer  
கணனி தட்டெழுத்தாளர் (ஆண்/பெண்)  
Computer Typist

பயிற்சிபெற விரும்புவவர்களும்,  
முன்னனுபவமுள்ளவர்களும்,  
01ஆம் திகதி தொடக்கம் 03 ஆம் திகதி வரை

### நேரில் வரவும் காரிகணன் வடக்கின் அச்சகதாரர்

இல. 681, கே.கே.எஸ். வீதி, யாழ்ப்பாணம். T.P : +94 21 222 2717/8  
+94 21 222 2737

10 அறை கொண்ட (மாளிகை) வீடும்  
10 பரப்பு காணியும் உடன் விற்பனைக்குண்டு

(A9 வீதியிலிருந்து 100m)

இத்துடன் நகர சபை எல்லைக்குள் சாவகச்சேரி மகளிர் கல்லூரி அண்மையில் நுணாவில் கல்வயல் வீதியில் 2 நல்ல தண்ணிக் கிணற்றுடன் 50 பரப்புக் காணியும் (மின்வசதி உட்பட), நுணாவில் தூர்க்கை அம்மன் கோவில் முன்பாக 2 நல்ல தண்ணிக் கிணற்றுடன் 150 பரப்புக் காணியும் கைதடி நுணாவில் வீதியில் A9 வீதிக்கு அண்மையில் நல்ல தண்ணிக் கிணற்றுடன் 28 பரப்புக் காணியும் உடன் விற்பனைக்கு.

(குடியிருக்க, தொழிற்சாலை அமைப்பதற்கு மிக உகந்தது)

For more Details See On Ikman.lk Properties.

தொடர்புகளுக்கு: 077 559 6054,  
077 623 0964

(3390)

விளம்பரத் தொடர்புகளுக்கு  
Valampuriadd@sltnet.lk  
0212217603 , 0213210815

### மக்கள் வங்கி அறிவித்தல்

பின்வரும் கிளைகளிலும் சேவை நிலையங்களிலும் 31.01.2015 வரையும் அடகு வைத்து மீட்கப்படாத நகைகள் காலை 8.30 மணி தொடக்கம் கீழ்க் குறிப்பிட்ட திகதிகளில் பகிரங்க ஏலத்தில் விற்கப்படும்.

கிளைகள்	சேவை நிலையம்	திகதி	ஏலம் நடைபெறும் இடம்
காங்கேசன்துறை	மல்லாகம்	20.02.2016	யாழ். பிராந்திய தலைமைக் காரியாலயம்
யாழ். பிரதான வீதி	உரும்பிராய்		
யாழ். கன்னாதிட்டி	இணுவில்		
அச்சவேலி	புத்தூர்	20.02.2016	யாழ். ஸ்ரான்லி வீதி கிளை
சங்கானை	பண்டத்தரிப்பு		
யாழ். பல்கலைக்கழகம்	திருநெல்வேலி கல்வியங்காடு		
பருத்தித்துறை	புலோலி	21.02.2016	யாழ். பிராந்திய தலைமைக் காரியாலயம்
உளர்காவற்றுறை	---		
சன்னாகம்	கோப்பாய் அளவெட்டி		
வல்வெட்டித்துறை	உடுப்பிட்டி	21.02.2016	யாழ். ஸ்ரான்லி வீதி கிளை
யாழ். ஸ்ரான்லி வீதி	நாவலர் வீதி மாணிப்பாய்		
நெல்லியடி	---		
சாவகச்சேரி	கொடிகாமம்	21.02.2016	யாழ். ஸ்ரான்லி வீதி கிளை
	கைதடி		

அறிவித்தலின்றி திகதியை ஒத்திப் போடுவதற்கும் ஏலம் விடப்படும் இடத்தினை மாற்றுவதற்கும் உரிமை வாங்கிக்கு உள்ளது.

பிராந்திய முகாமையாளர், மக்கள் வங்கி,  
பிராந்திய தலைமையகம், கன்னாதிட்டி வீதி,  
யாழ்ப்பாணம்.

(3-3599)

### கல்யாண மாலை

இவர்களுக்கு மணமகள் தேவை	இவர்களுக்கு மணமகள் தேவை
பிறப்பு: 1973 இந்து நட்சத்திரம்: மூலம் கி.பா: 21 உயரம்: 5'6" தகைமை/தொழில்: BA/ஆசிரியர் தொ.இ: B/837	பிறப்பு: 1989 இந்து நட்சத்திரம்: பூரம் கி.பா: 13 சூரிசெவ் 12 இல் உயரம்: 160cm தகைமை/தொழில்: O/L/சொந்த தொழில் தொ.இ: G/4179
பிறப்பு: 1976 இந்து நட்சத்திரம்: அத்தம் கி.பா: 61 செவ் 8 இல் உயரம்: 5'8" தகைமை/தொழில்: BSC/அரச தொழில் தொ.இ: B/917	பிறப்பு: 1992 இந்து நட்சத்திரம்: திருவாதிரை கி.பா: 46 உயரம்: 5' தகைமை/தொழில்: A/L/அரசதொழில் எதிர்பார்ப்பு: வெளிநாடு மட்டும் தொ.இ: G/4183
பிறப்பு: 1981 இந்து நட்சத்திரம்: பூராடம் கி.பா: 16 உயரம்: 5'6" தகைமை/தொழில்: AAT, CHARTED/ கணக்காளர் தொ.இ: B/922	பிறப்பு: 1992 இந்து நட்சத்திரம்: அச்சவினி கி.பா: 19 செவ் 7 இல் உயரம்: 5'3" தகைமை/தொழில்: A/L தொ.இ: G/4184
பிறப்பு: 1978 இந்து நட்சத்திரம்: பூரட்டாதி கி.பா: 61 செவ் 1 இல் உயரம்: 5' தகைமை/தொழில்: A/L/ அவுஸ்திரேலியா தொ.இ: B/870	பிறப்பு: 1986 இந்து நட்சத்திரம்: ரோகினி கி.பா: 71 செவ் 7 இல் உயரம்: 5'2" தகைமை/தொழில்: BPT/தனியார் தொழில் தொ.இ: G/4185

### கல்யாண மாலை

(சர்வதேச திருமண சேவை)  
இல. 144, பிறவுண் வீதி,  
யாழ்ப்பாணம்  
பதிவுக் கட்டணம் ரூபா 1000 மட்டுமே  
தொடர்பு: -021 720 1005, 021 221 5434  
E-mail: - kalyanamalai.jaffna@gmail.com

குறிப்பு: எமது காரியாலயம் காலை 9.00 - 5.00 மணிவரை திறக்கப்படும்.  
( ஒன்றளகு அரண்மனைக்கீழ்வாயில் கல்யாணமாலை வீடுமறை கிணம் அங்கணையுள் அறியக்கருள்நோம் )

# முள்ளியவளை பொதுச்சந்தைக் கிணற்றை துப்புரவு செய்து பாவனைக்கு விடுங்கள்

வியாபாரிகள், பொதுமக்கள் கோரிக்கை



முல்லைத்தீவு கரைதுறைப் பற்றுபிரதேச சபையின் ஆளுகைக்குட்பட்ட முள்ளியவளை பொதுச்சந்தையின் வளாகத்தினுள் வியாபார தேவைகளுக்கான அமைக்கப்பட்டுள்ள கிணற்று நில மட்டத்துடன் காணப்படுவதால் அக் கிணற்றினுள் கழிவுகள், அழுக்குகள் காணப்படுகின்றன. இக் கிணற்றை நில மட்டத்திலிருந்து உயரமாக சுட்டித் துருத்தி உயரமாக சுட்டித் துருத்தி முறையில் மூடி பாவனைக்கு விடுமாறு சந்தை வியாபாரிகள், பொதுமக்கள் ஆசியோர்

கோரிக்கை விடுத்துள்ளனர். இது தொடர்பில் மேலும் தெரிய வருவதாகவுது. மேற்படி பிரதேச சபையின் முள்ளியவளை உப-அலுவலகத்திற்குப் புகுதியாக இச் சந்தை காணப்படுகின்றது. இக் கிணற்றின் குறைபாடுகள் தொடர்பில் பல தடவைகள் வியாபாரிகளினால் உரிய அதிகாரிகளுக்கு சுட்டிக்காட்டப் பட்ட போதிலும் எவ்விதமான நடவடிக்கைகளும் எடுக்கப்படவில்லை எனத் தெரிவிக்கப்

படுகின்றது.

அத்துடன் பல இலட்சம் ரூபா குத்தகைக்கு விடப்படும் இச் சந்தையின் குறைபாட்டை நிவர்த்தி செய்யாமல் இருப்பது வேதனைக்குரிய விடயமென வியாபாரிகள் தெரிவிக்கின்றனர்.

மேலும் இக் கிணற்றின் நீரைப் பயன்படுத்தியே வெற்றிலை, மரக்கறி, மீன்வகைகள் என்பன சுழிவிச் சுத்தப்படுத்தப்படுகின்றன.

இவற்றைவாங்கும்பொதுமக்களும் டவுரேய்சுள்ளுக்கு ஆளாக வேண்டியுள்ளதாக தெரிவிக்கப்படுகின்றது.

ஆகவே சம்பந்தப்பட்ட அதிகாரிகள் உடனடியாக இக் கிணற்றைப் பார்வையிட்டு நீரை இறைத்து நில மட்டத்திலுள்ள கிணற்றை உயர்த்தி சுட்டி பாதுகாப்பான மூடி அமைத்து பராமரிக்க உதவ வேண்டுமென பாதிக்கப்பட்ட வியாபாரிகள், பொதுமக்கள் வேண்டுகோள் விடுக்கின்றனர். (2-310)

# உப்புமாவெளி கிராமத்தின் வளங்களை பயன்படுத்த தொழிற்சாலை வேண்டும்

மாகாண சபை உறுப்பினர் சிவநேசன் வலியுறுத்து



வடக்கு மாகாண சபை உறுப்பினர் க.சிவநேசனின் 2015 ஆம் ஆண்டின் பிரமாண அடிப்படையிலான நன்கொடை நிதி ஒதுக்கீட்டின் மூலம் உப்பு மாவெளி கிராம அலுவலர் பிரிவின் மாதர் கிராம அபிவிருத்திச் சங்கத்திற்கு 20 அடி தகரக் கொட்டகை வழங்கப் பட்டது.

இந்நிகழ்வானது கடந்த 28 ஆம் திகதி பிற்பகல் 3 மணியளவில் உப்புமாவெளி மாதர் கிராம அபிவிருத்திச் சங்கத் தலைவி திருமதி சி.இராசகுமாரி தலைமையில் நடைபெற்றது. நிகழ்வில் மாகாண சபை உறுப்பினர் க.சிவநேசன், முல்லைத்தீவு மாவட்ட கிராம அபிவிருத்தி உத்தியோகத்தர் திலீபன், உப்புமாவெளி கிராம உத்தியோகத்தர் தி.ஜெயபாபு ஆகி

யோர் விருந்தினர்களாக கலந்துகொண்டு சிறப்பித்தனர்.

இதன்போது மாகாண சபை உறுப்பினர் க.சிவநேசன் தனது உரையில்,

கிராமத்திலுள்ள வளங்களைக் கொண்டு சுயதொழில் முயற்சிகளை முன்னெடுக்க வேண்டும் தென்னன். பனை ஆகிய வளங்கள் ஒருங்கே நிறைந்து காணப்படும் இக் கிராமத்தில் தொழிற்சாலை ஒன்றை நிர்மாணிப்பதற்குரிய சாத்தியங்கள் உள்ளன. இதற்காக உரிய அதிகாரிகளுடன் கலந்துரையாடி முயற்சி செய்வதாக உறுதி கூறிய அவர், கிராமத்தின் குறைகளையும் கேட்டறிந்து கொண்டார்.

இதன்போது மா.கி.அ. சங்க தலைவி தெரிவிக்கையில், கிராமத்தில் ஆரம்ப சுகா

தார நிலையம், வைத்திய விடுதி என்பவை உள்ள போதும் தற்போது இங்கு கர்ப்பிணிகள், குழந்தைகள் ஆகியோருக்கான கிளினிக்கள் கூட இடம்பெறாத நிலை.

இதனால் மிகவும் வறுமைக்கோட்டின் கீழ் வாழும் மக்கள் முதல் அனைத்து தரப்பினர் வரையும் உப்புமாவெளி கிராமத்திலிருந்து அதிக தூரம் கொண்ட செம்மலை வைத்தியசாலை அல்லது முல்லைத்தீவு நகர் வைத்தியசாலைகளுக்கே பேருந்துகளில் பயணிக்க வேண்டிய அவல நிலையிலுள்ளனர்.

இதனை நிவர்த்தி செய்ய எமது கிராமத்திலேயே இவர் களுக்கான கிளினிக் வசதியினை ஏற்படுத்த வேண்டும்.

கிராமத்திலுள்ள மக்கள் வைத்திய வசதியினை பெற்றுக்கொள்வதற்கு நடமாடும் வைத்திய சேவையினை யாவது கிடைக்க வழி செய்ய வேண்டுமென வேண்டுகோள் விடுத்தார்.

இதற்குப் பதிலளித்த மாகாண சபை உறுப்பினர், வேண்டுகோளினை எழுத்தில் விரைவாக சமர்ப்பிக்குமாறும் இதன் மூலம் மாகாண சுகாதார சேவைப் பணிப்பாளருடன் தொடர்புகொண்டு விரைவில் இக்குறைபாட்டினை நிவர்த்தி செய்ய நடவடிக்கை எடுப்பதாகவும் உறுதியளித்தார். (2-302)

# வவுனியாவில் பெரிய மரக்கறிச் சந்தை அமைப்பதற்கான இடத்தொழிவில் இழுபறி

ஒரு வாரத்தினுள் முடிவெடுக்க வேண்டும் என ஒருங்கிணைப்புக்குழு கூட்டத்தில் தீர்மானம்

(குருமன்காடு) வவுனியாவில் உள்ளூர் மரக்கறி உற்பத்திப் பொருட்களை சந்தைப்படுத்தும் முகமாக பெரிய மரக்கறிச் சந்தை ஒன்றை அமைப்பதற்கு அரசாங்கம் நடவடிக்கை எடுத்ததுள்ள நிலையில் அது அமைப்பதற்கான இடத்தொழிவில் இழுபறி நிலை காணப்படுகின்றது.

புதிய அரசாங்கம் பதவியேற்ற பின்னர் தம்புள்ளையில் உள்ள மரக்கறி சந்தை போன்று பெரிய சந்தையொன்றை வவுனியாவில் அமைப்பதற்கு அனுமதி கிடைத்துள்ளது. அதற்கான நிதியும் கிடைத்துள்ளது.

இடம் ஒதுக்கப்படவேண்டும். நாம் விரைவுபடுத்தாவிட்டால் நிதி திரும்பிச் சென்று விடும் என கடந்த திங்கட்கிழமை இடம்பெற்ற மாவட்ட அபிவிருத்திக்குழுக் கூட்டத்தில் வர்த்தக கைத்தொழில் அமைச்சர் ரிசாத் பதியதீன் தெரிவித்திருந்தார்.

இது தொடர்பில் மக்கள் பிரதிநிதிகள் மற்றும் அரச அதிகாரிகள் தமது கருத்துக்களைப் பதிவு செய்தனர். இதன் அடிப்படையில் ஒன்றை, நொச்சிமோட்டை, ஈரப்பெரிய குளம், வவுனியா ஆகிய நகரங்களின் பேருந்து நிலையப் பகுதிகளுக்கு அருகில்

பல இடங்கள் குறித்தும் விவாதம்

கூட்டப்பட்டது. இறுதியில் எங்கு அமைப்பது என இறுதி முடிவு எடுக்கப்படவில்லை. இது குறித்து வவுனியா மாவட்ட அரச அதிபர், மக்கள் பிரதிநிதிகள் ஒரு வாரத்திற்குள் கலந்துரையாடி முடிவெடுக்க வேண்டும் என இதன்போது தீர்மானிக்கப்பட்டது. (2-250)



# வவுனியா மாவட்டத்தில் மீள்குடியேறிய அனைத்து மக்களுக்கும் இலவச மின்னணைப்பு வழங்க வேண்டும்

ஒருங்கிணைப்புக்குழு கூட்டத்தில் தீர்மானம்

வவுனியா மாவட்டத்தில் மீள்குடியேறிய அனைத்து மக்களுக்கும் இலவச மின்னணைப்பு வழங்கப்பட வேண்டும் என மாவட்ட ஒருங்கிணைப்புக்குழுக் கூட்டத்தில் தீர்மானிக்கப்பட்டுள்ளது.

கடந்த 25 ஆம் திகதி திங்கட்கிழமை வந்த கைத்தொழில் அமைச்சர் ரிசாத் பதியதீன், பாராளுமன்ற உறுப்பினர் கே.கே. மஸ்தான் தலைமையில் நடைபெற்ற கூட்டத்திலேயே இம் முடிவு எடுக்கப்பட்டது.

மீள்குடியேறிய பிரதேசங்களில் வசக்கும் பல குடும்பங்களுக்கு மின்சாரம் இன்னும் வழங்கப்படவில்லை என அக்கூட்டத்தின் கவனத்திற்கு மக

கள் பிரதிநிதிகளால் கொண்டு வரப்பட்டது.

இதன்போது மின்சார சபையின் வவுனியா அதிகாரிகள், மக்கள் பிரதிநிதிகள் ஆகியோர் குறித்த விடயம் தொடர்பில் கலந்துரையாடினர்.

இதனையடுத்து, மீள்குடியேறிய மக்களுக்கு முன்னர் இலவச மின்னணைப்பு வழங்கப்படும் என முடிவு எடுக்கப்பட்டது. தற்போது கடன் அடிப்படையில் அவை வழங்கப்படுகின்றன. ஆனால் அதனைக் கூட செலுத்த முடியாத நிலையில் பல குடும்பங்கள் இருக்கின்றன. மின் விநியோகம் மீள்குடியேறிய போது மக்களுக்கு உடனடியாக வழங்காமல் எமது தவறு. முன்

னர் வழங்கப்பட்டது போன்று

இனிவரும் காலங்களிலும் மீள்குடியேறிய மக்களுக்கு இலவச மின்னணைப்பு வழங்கப்படவேண்டும் என இணைத்தலைவரான அமைச்சர் ரிசாத் பதியதீன் தெரிவித்தார்.

இதனை மக்கள் பிரதிநிதிகள், அரச அதிகாரிகள் ஏற்றுக் கொண்டதையடுத்து மீள்குடியேறியவர்களுக்கு இலவச மின்னணைப்பு வழங்குவதாக வவுனியா ஒருங்கிணைப்பு கூட்டத்தில் ஏகமனதாக தீர்மானிக்கப்பட்டது.

இதேவேளை, இது குறித்து சம்பந்தப்பட்ட அமைச்சருடன் தான் பேசுவதாகவும் அமைச்சர் உறுதியளித்தார். (2-250)

# இல்ல மெய்வல்லுநர் திறனாய்வு

(மல்லாவி)

முமூங்குளம் மகா வித்தியாலயத்தின் வருடாந்த இல்ல மெய்வல்லுநர் திறனாய்வு இன்று குடியிறுக்கிழமை பிற்பகல் 2 மணிக்கு வித்தியாலய மைதானத்தில் அதிபா த.பிரேமச்சந்திரன் தலைமையில் நடைபெறும். இந்நிகழ்விற்கு பிரதம விருந்தினராக தனுக்காய் வலயக் கல்விப் பணிப்பாளர் திருமதி எல்.மாலினி வெளிற்றன் கலந்துகொண்டு சிறப்பிக்கவுள்ளார். (2-15)

# மஞ்சள்கோட்டு கடவையில் வாகனத்தை நிறுத்தாது செல்வதால் பாதசாரிகளுக்கு இடையூறு

முல்லைத்தீவு புதுக்குடியிருப்பு நகர பிரதான வீதியில் பாதசாரிகள் மஞ்சள்கோட்டு கடவையால் கடந்து செல்வதற்கு சில வாகன போக்குவரத்து சாரதிகள் இடையூறு ஏற்படுத்தி வாகனத்தை நிறுத்தாது பயணத்தை தொடர்வதாக பொதுமக்கள் விசனம் தெரிவித்துள்ளனர்.

சில சாரதிகள் வீதிப்போக்குவரத்து விதிகளைப் பின்பற்றாதவறி வருகின்றனர். கடந்த ஆண்டில் வாகன விபத்துக்கள் காரணமாக பல உயிர்கள் காவு கொள்ளப்பட்டுள்ளன. இந்த வருடமும் அவ்வாறு ஏற்பட்டு விடுமோ என்ற அச்சத்துடனே பயணத்தை தொடரவேண்டியுள்ளதாகவும் பாதசாரிகள் தெரிவித்துள்ளனர். குறித்த இடத்தில் போக்குவரத்து கண்காணிப்பு பொலிஸார் தற்போது கடமையில் இல்லை என்பது குறிப்பிடத்தக்கது. (2-281)



மு/முள்ளியவளை வித்தியானந்த கல்லூரியின் வருடாந்த மெய்வல்லுநர் போட்டிகள் கடந்த 27ஆம் திகதி பிற்பகல் 1.30 மணிக்கு கல்லூரி அதிபர் க.சிவலிங்கம் தலைமையில் இடம்பெற்றபோது...

நெஞ்சில் உரமின்றி நேர்மை திறனுமின்றி  
வஞ்சனை செய்வாரடி - கிளியே  
வாய்ச் சொல்லில் வீரரடி - பாரதியார்



T.P : 021 567 1530  
website : www.valampurii.lk

### வாக்காளருக்கு பயப்படும் அரசியல்வாதிகளே தேவை

இறை வழியாட்டில் பயபக்தி என்றொரு விடயம் உண்டு. பயம், பக்தி என்ற இரு சொற்பதங்களும் வேறுபட்டவை. எனினும் இறைவழியாட்டில் இவ் இரு சொற்பதங்களும் ஒன்று சேர்ந்தாக வேண்டும். அப்போதுதான் வாழ்பாடு பயனுடையதாகும். தனித்த பயம் அர்த்தமற்றது. தனித்த பக்தி ஆணவமானது. ஆக, பயபக்தி இணையும் போது தான் தெய்வீகம் உற்பவமாகிறது.

கடவுளுக்கு அடுத்த படியாக பயபக்தி என்பது குரு மீதும் இருத்தல் வேண்டும். குருவிடம் பயம் கொண்டால் வித்தை ஏறாது. மாறாக குருவிடம் பக்தி மட்டுமே செலுத்தப்படுமாயின் ஞானம் புகாது. எனவே பயபக்தி என்பது கடவுள், குரு என்ற இரு நிலைகளுக்கும் பொருந்துவது.

அடுத்தபடியாக குடும்பம் என்ற சமூகக் கட்டமைப்பு வரும் போது பெற்றோருக்கு பிள்ளைகள் பயப்படுவது; பிள்ளைகளுக்கு பெற்றோர் பயம்கொள்வது என்ற நிலை உருவாகிறது. இங்கு இருக்கக் கூடிய பயம் என்பது ஒரு கட்டுப்பாடு என்பதாகக் கருதப்படும்.

அதாவது தீய செயல்களில் இறங்காமல், தீய செயல்களைச் செய்யாமல் ஒவ்வொருவரும் தம்மைப் பாதுகாத்துக் கொள்வதற்கு பயம் என்பது அவசியம். எனினும் பொதுவில் கோழைத்தனத்தை நாம் பயம் என்றே வழக்கத்தில் அழலாக்கிக் கொண்டோம். இதனால் பயம் என்பதற்கு கோழைத்தனத்துக்குரிய பொருளைக் கொடுத்து விடுகிறோம். இது மகா தவறு.

தமிழில் இருக்கக் கூடிய பயம் என்ற சொல்லுக்கு மனிதன் தன்னை நேரிய வழியில் இட்டுச் செல்ல மிகவும் அவசியமானதாகும். நீதிக்குப் பயம் கொள்ளல், மனச்சாட்சிக்குப் பயப்படுதல், பாவம் செய்து விடுவோம் என்று பயம் கொள்ளுதல், இன்றைய எனது ஆணவம் நாளை எனக்கான உழுவியைப்பாக மாறும் என்று பயம் கொள்ளுதல் என்பன அவசியப்படுகின்றன.

கணவனுக்கு மனைவி பயப்படுதல், மனைவிக்கு கணவன் பயப்படுதல், பிள்ளைகள் பெற்றோருக்குப் பயப்படுதல், பெற்றோர் பிள்ளைகளுக்குப் பயப்படுதல், சமூகத்துக்கு, உறவுக்கு, நாட்டுக்கு, சட்டத்துக்குப் பயப்படுதல் என்ற ஓர் உணர்நிலைக் கட்டமைப்பே மனிதனை-மனித வாழ்வை செம்மைப்படுத்துகிறது.

இங்குதான் அரசியல்வாதி தனக்கு வாக்களித்த வாக்காளனுக்குப் பயப்படுதல் என்ற விடயம் முன்னிற்கிறது. எனக்கு வாக்களித்து என்னைப் பாராளுமன்றத்துக்கு; மாகாண சபைக்கு; உள்நாட்சி சபைக்கு அனுப்பி வைத்த வாக்காளனுக்கு நான் பயப்பட வேண்டும் என்று அரசியல்வாதி நினைக்க வேண்டும். வாக்காளனுக்கு பயப்படாதவனும் எந்த அரசியல்வாதியாலும் மக்களுக்கு நன்மை செய்துவிட முடியாது.

இந்த நிலைமை இருக்குமாயின் மக்களால் தெரிவு செய்யப்பட்ட பிரதிநிதிகள் தமது சுயலாபத்தைக் கருதுவாரேயன்றி, மக்கள் நலன்பற்றி இம் மியும் சிந்திக்கமாட்டார்.

இன்றைய எங்கள் அரசியலில் இதனைத் தாராளமாகக் காணமுடியும். பொதுவில் எங்கள் தமிழ் அரசியலில் எதேச்சாதிகாரமாக நடக்கின்ற போக்கை காணமுடியும்.

இது ஒரு இனத்தின் எதிர்காலத்துக்கு ஆரோக்கியமானதல்ல. அரசியல்வாதிகள் வாக்காளர்களுக்கு; மக்களுக்கும் பயப்பட வேண்டும்.

வாக்காளர்கள் மக்கள் சேவை செய்யும் அரசியல்வாதிகளுக்கும் பயப்பட வேண்டும். இந்த மாறுபட்ட கட்டமைப்பு அவசியமானது. இது நடைமுறையில் இருந்தால் மட்டுமே அனைத்து நிர்வாகச் செயற்பாடுகளும் செம்மைப்படும்.

இதை விடுத்து ஐந்து ஆண்டுகளுக்கு ஒருமுறை மக்களைச் தேடிச் சென்றால் அதுபோதும். நாங்கள் வெல்லுவோம் என்றால், நாம் சொல்வதை மக்கள் கேட்க வேண்டும் என்று அரசியல்வாதி நினைத்தால் எல்லாம் அம்போதான். எதற்கும் மக்கள் தரவில்லை அழுத்தம் கொடுப்பதற்கான அமைப்புகள் இருக்க வேண்டும். இது பற்றி தமிழ் மக்கள் சிந்திக்கத் தலைப்பட்டு விட்டனர் என்பதற்கான சான்றாதாரங்கள் எழுத் தொடங்கியுள்ளன.

# ஞானசார தேரரை சந்திப்பது வரையறுக்கப்பட்டுள்ளது

விளக்கமறியலில் வைக்கப்பட்டுள்ள பொது பல சேனா அமைப்பின் பொதுச் செயலாளர் கல்கொட அத்தே ஞானசார தேரரை சந்திப்பது வரையறுக்கப்பட்டுள்ளது.

ஞானசார தேரர் வெலிக்கடை சிறைச்சாலையில் தடுத்து வைக்கப்பட்டுள்ளார். தற்போது வெலிக்கடைச் சிறைச்சாலை வைத்திய சாலையில் ஞானசார தேரர் அனுமதிக்கப்பட்டுள்ளார்.

அனுமதி பெற்றுக் கொண்டுவரக்கூடிய மட்டும் ஞானசார தேரரை சந்திக்க அனுமதி வழங்குவதற்கு சிறைச்சாலை திணைக்களம் தீர்மானித்துள்ளது.

ஞானசார தேரரை பர்வை யிடுவதாகத் தெரிவித்து தேவையற்ற வகையில் சிறைச்சாலை வளாகத்தில் கூடி குழப்பங்களை விளைவித்து, பிரச்சனை ஏற்படுத்த சில தரப்பினர் முயற்சிக்கின்றனர்.

இதன் காரணமாக ஞானசார தேரரை சிறைச்சாலை

வைத்தியசாலையில் பார்வை யிடுவது வரையறுக்கப்பட்டுள்ளது என சிறைச்சாலை அதிகாரிகள் தெரிவித்துள்ளனர்.

நாள் ஒன்றுக்கு மூன்று பேரட்டமே ஞானசார தேரரை சந்திக்க முடியும் எனவும் அவர்களும், ஞானசார தேரரின் அனுமதியைப் பெற்றுக் கொண்டுவரக்கூடிய இருக்க வேண்டுமெனவும் அதிகாரிகள் தெரிவித்துள்ளனர்.

### தியாகராஜ சுவாமிகளின் 169 ஆவது நினைவுதினம் (வற்றாப்பனை)

முள்ளியவளை நுண்கலை சமூகம், முள்ளியவளை பிரதேச இசை ஆசிரியர்கள் ஆகியோரின் ஏற்பாட்டில் சங்கீத மும்மூர்த்திகளில் ஒருவரான சற்குரு ஸ்ரீ தியாகராஜ சுவாமிகளின் 169ஆவது நினைவுதினம் இன்று ஞாயிற்றுக்கிழமை காலை 8 மணிக்கு தண்ணீர் குற்று ஊற்றங்கரை விநாயகர் ஆலயத்தில் நடைபெறவுள்ளது.

இந்நிகழ்வில் தியாகராஜ சுவாமிகளின் பஞ்சரத்தின கீர்த்தனைகள் இசைக்கப்படும். (2-31)

கள் தெரிவித்தனர்.

எனினும் நாடாளுமன்ற உறுப்பினர்கள் சட்டத்தரணிகளுக்கு இந்த வரையறை கிடையாது, அவர்கள் ஞானசார தேரரை பார்வையிட முடியும் என தெரிவித்துள்ளனர்.

பெரும் எண்ணிக்கையிலானவர்கள் ஞானசார தேரரை பார்வையிடுவது அவரது உடல் நலனையும் பாதிக்கும் என சிறைச்சாலை அதிகாரிகள் தெரிவித்துள்ளனர்.

ஞானசார தேரருக்கு உயர் இரத்த அழுத்தம் காணப்படுவதாகவும், இன்னமும் வழமை நிலைமைக்கு திரும்பவில்லை எனவும் அதிகாரிகள் தெரிவித்தனர்.

ஹோமாகம் நீதிமன்றில் அரசாங்க அதிகாரிகளை அச்சுறுத்தியமை, நீதிமன்றை அவமரியாதை செய்தமை ஆகிய குற்றச்சாட்டின் அடிப்படையில் கைதான ஞானசார தேரர் விளக்க மறியலில் வைக்கப்பட்டுள்ளார் என்பது குறிப்பிடத்தக்கது. (இ)

### நிறுவநர் தினமும் பரிசளிப்பு விழாவும்

யாழ்ப்பாணம் சிவப்பிரகாச மகா வித்தியாலய நிறுவநர் தினமும் பரிசளிப்பு விழாவும் நாளை திங்கட்கிழமை முற்பகல் 9 மணிக்கு பாடசாலை திறந்தவெளி அரங்கில் நடைபெறவுள்ளது.

அதிபர் இ.சிறிதரன் தலைமையில் நடைபெறவுள்ள இந் நிகழ்வில் பிரதம விருந்தினராக வெலிக்கடை வலய கல்வி அபிவிருத்தி பிரதித் கல்விப் பணிப்பாளர் பொ.ரவிச்சந்திரன் கலந்துகொள்வதுடன் சிறப்பு விருந்தினராக சங்காணை கோபுரக்கல்விப் பணிப்பாளர் சு.நோபேட் உதயகுமார் கலந்துகொள்ள உள்ளார்.

கௌரவ விருந்தினர்களாக வித்தியாலய பழைய மாணவரும் யாவாகட்ட பொறியியலாளருமான என்.மணிராஜ், சங்காணை பாவனா புடைவையக் உரிமை யாளர் என்.மகேஸ்வரன், யாழ்ப்பாண கலைக்கழக முகாமையத்துவ பீட தற்காலிக விரிவுரையாளர் து.சங்கரதாஸ் ஆகியோர் கலந்துகொள்ள உள்ளனர். (இ-5)

### சோலைவரி அறவிடு

யாழ்ப்பாண சபையின் சோலைவரி அறவிடுகள் பொது மக்களின் நன்மை கருதி இன்றும் நடைபெறவுள்ளதாக யாழ்ப்பாண நகர ஆணையாளர் பொ.வாகீசன் அறிவித்துள்ளார். (இ-5)

## சிறுவர்களை எந்த விதத்திலும் தவறான வழிக்கு அழைத்துச் செல்லாமல் சரியான வழியில் நடத்துவோம்!

இன்று இயேசு சிறு பிள்ளைகளை அரவணைத்து, அவர்களுக்கு ஆசி வழங்குகின்ற நிகழ்வை பைபிள் கூறுகின்றது: சிறு பிள்ளைகளை இயேசு தொட வேண்டுமென்று அவர்களைச் சிலர் அவரிடம் கொண்டு வந்தனர். சீடரோ அவர்களை அதட்டினார். இயேசு இதைக் கண்டு, கோபம் கொண்டு, 'சிறு பிள்ளைகளை என்னிடம் வரவிடுங்கள். அவர்களைத் தடுக்காதீர்கள். ஏனெனில் இறையாட்சி இத்தகையோருக்கே உரியது. இறையாட்சியைச் சிறு பிள்ளையைப் போல் ஏற்றுக் கொள்ளாதோர் அதற்கு உட்பட்டமாட்டார் என உறுதியாக உங்களுக்குச் சொல்கிறேன்' என்றார்.

பைபிளில் சிறுவர்கள் சிறப்புக் கதா

விடத்தே என்கிறது பைபிளில் நீதிமொழிகள்.

குழந்தைகளை வளர்ப்பது என்பது அவர்கள் தவறு செய்யும் போது அடிப்பது என்றே பெரும்பாலானவர்கள் நினைக்கிறார்கள். இந்த இடத்தில் இதனை ஒரு சம்பவம் போல கூறுவது சாலப் பொருந்துவதாக இருக்கும். இரு குழந்தைகள் தமக்குள் பின்வருமாறு பேசிக் கொள்கிறார்கள்: 'முதலில் எமக்கு எமது பெற்றோர் பேசக் கற்றுக் கொடுக்கிறார்கள் பின்பு அதன்படியே நடக்கக்கற்றுக் கொடுக்கிறார்கள். நாம் இரண்டையும் கற்றுக்கொண்ட பின்பு 'சிறுடவுள், சபட'; - 'Sit down and shut up' என்கிறார்கள்.

எமது சிந்தனையை தொட வேண்டியவர்கள் இவை. எனவே எது சரியானது என்பதை குழந்தைகளுக்குச் சொல்ல

வற்புறுத்தும் தந்தையர்கள் குழந்தைகளின் பெயருக்கு முன்னால் இனிசலகத்தான் தங்கள் பெயர்களை போட்டுக்கொள்ள நேரிடும் என்கிறார்கள் உளவியலாளர்கள்.

ஒருவரின் வீட்டு வாசலருகே விளையாடுவதற்கு சிறுவர்கள் பயப்படுவர்களேயானால் அவர் இயேசுவின் சீடனாக இருக்க முடியாது என்று உலகப் புகழ்பெற்ற ஜேம்சு டொனால்ட் அடிக்கடி கூறுவாராம்.

எனவே இயேசு குழந்தைகளை



### பரமபிதா காட்டிய பாதை

நாயகர்கள். 'பிள்ளைகள், ஆண்டவர் அருளும் செல்வம், மக்கட்பேறு, அவர் அளிக்கும் பரிசில். ஆண்டவர் அருள்கின்ற செல்வத்தை நாம் இன்று எந்த நிலையில் வைத்திருக்கிறோம் என்பதை நினைக்கும் போது மனம் பதைபதைக்கிறது: சிறுவர் துஷ்பிரயோகம், சிறுவர் கடத்தல், சிறுவர் கொலை, சிறுவர் தொழிலாளியாக்கப்படல் என பட்டியல் நீள்கின்றது. பல்கிப் பெருகி மண்ணுலகை நிரப்புகள் என கட்டளை கொடுத்து கடவுள் குழந்தைகளின் மண்ணுலகை வருகையை ஆசீர்வதிக்கிறார். 'நான் உனக்குக் கட்டளையிடும் இவ்வாற்தகைகள் உன் உள்ளத்தில் இருக்கட்டும். நீ அவற்றை உன் பிள்ளைகளின் உள்ளத்தில் பதியுமாறு சொல். உன் வீட்டில் இருக்கும் போதும், உன் வழிப்பயணத்தின்போதும், நீ படுக்கும்போது, எழும்போதும் அவற்றைப் பற்றிப் பேச என்கிறது பைபிள்.

அது ஒரு வகையில் ஆன்மீக அறிவைச் சட்டிக் காட்டுகிறது. இன்னொரு வகையில் குழந்தையின் கல்வியின் முதல் கட்டமை பெற்றோரைச் சார்ந்திருக்கிறது என்பதை விளக்குகிறது. 'நல்வழியில் நடக்க உன் பிள்ளையைப் பழக்கு: முதலையிலும் அவன் அந்தப் பழக்கத்தை விட்டுவிடமாட்டான் என்று தெளிவாக விளக்குகிறது. அப்படியே பிள்ளைகள் பக்கத்திலும் திரும்பிப் பிள்ளையா! உன் தந்தை தந்த நற்பயிற்சியைக் கடைப்பிடி: உன் தாய் கற்பிப்பதைத் தள்ளி

வேண்டும். உன் பிள்ளையை நான் அடிப்பேன் அதைக் கேட்க யாருக்கும் உரிமை இல்லை என சொல்ல முடியாது. அவர்கள் கடவுளின் கொடைகள். நமக்குச் சொந்தமானவர்கள் அல்லர். இறைவனுக்கே சொந்தமானவர்கள். நம்மிடம் தரப்பட்டிருக்கும் குழந்தைகளை அவர் விருப்பப்படி வளர்க்க வேண்டியது மட்டுமே எம் பணி.

தந்தையரே, உங்கள் பிள்ளைகளுக்கு எரிச்சல் மூட்டாதீர்கள். மாறாக அவர்களை ஆண்டவருக்கேற்ற முறையில் கண்டித்துத் திருத்தி, அறிவு புகட்டி வளர்த்து வாரும்புகள் எனும் பைபிள் வாக்கு நமக்கு கல்வியை எப்படிப் போதிக்க வேண்டும் என்று கூட காட்டுகிறது. தந்தையுடன் இருக்கும் போதுதான் குழந்தை எதிர்மறையாக அதாவது ஏன் இது இப்படி? அப்படி வந்தால் என்ன என்று சிந்தித்து தனது புத்தியை கூர்மையாக்குகிறது.

குழந்தைகள் சொல்வதை கூர்ந்து கவனித்து அவர்களுடன் விளையாடி அவர்களிடம் அடிவேண்டி அழுவது போல் பாசாங்கு செய்து விளையாட்டோடு விளையாட்டாகவே மன்னிப்புக் கேட்க அவர்களை பழக்குவதுடன் அவர்களிடம் தாமும் மன்னிப்புக் கேட்டு உறவை வளர்க்கும் தந்தையர்களே அவர்களின் உள்ளத்தில் இறுதி வரைக்கும் குடி கொள்வார்களாம். மாறாக குழந்தை சொல்வதை கேட்காமலும் நான் சொல்வதை மட்டும் கேட்கும் என

### ம. பிரான்சிஸ்க் கத்தோலிக்க சுதந்திர பத்திரிகையாளர்

எப்படியெல்லாம் நேசித்தார், குழந்தைத் தன்மையை எப்படியெல்லாம் அணுகினார் என்பது எமக்கு பாடமாகட்டும். 'நீங்கள் மனந்திரும்பிச் சிறு பிள்ளைகளைப் போல் ஆகாவிட்டால் விண்ணரசில் புகமாட்டீர்கள் என உறுதியாக உங்களுக்குச் சொல்கிறேன்' என எடுத்துரைக்கிறார். இயேசு கோபமடையும் சந்தர்ப்பங்கள் மிகவும் அபூர்வம். தந்தையின் இல்லம் சந்தை போல மாறி, அதன் அர்த்தத்தை இழந்த போது கோபமடைந்தார்.

இப்போது குழந்தைகளைத் தடுப்பதைக் கண்டு கோபமடைகிறார். காரணம் விண்ணரசு சிறு பிள்ளைகளைப் போல மாறுவோருக்கானது என்கிறார் இயேசு. 'நீ வளரவே மாட்டியா?' என திட்டவகுத்தான் எமது இயல்பு. 'நீ சின்னப் பிள்ளையைப் போல மாற மாட்டாயா?' என்று கேட்பது இயேசுவின் இயல்பு.

எனவே சிறுவர்களை சிறந்த ஆன்மீக வெளிச்சத்தில் வளர்க்க வேண்டியது நமது கடமையாகும். நம் முன் இருக்கின்ற சிறுவர்களை முதலில் ஏற்றுக் கொள்வோம். நேசிப்போம், வழிகாட்டுவோம், வளப்படுத்துவோம். அவர்களை எந்தவிதத்திலும் தவறான வழிக்கு அழைத்துச் செல்லா திருப்போம்.



நெல்லியடி மத்திய கல்லூரியின் 2016 ஆம் ஆண்டிற்குரிய வருடாந்த இல்ல மெய்வல்லுநர் விளையாட்டுப் போட்டியின் ஓர் அங்கமான வீதி ஓட்ட நிகழ்வு கடந்த வியாழக்கிழமை சிறப்பாக நடைபெற்றது. இந்நிகழ்வில் 106 ஆண்களும் 36 பெண்களும் முறையே 10 கிலோ மீற்றர், 8 கிலோ மீற்றர் தூரத்தையும் ஓடி நிறைவு செய்தனர். ஓட்ட நிகழ்வினை படத்தில் காணலாம்.

## கிரிக்கெட்டை மதம் போல் பாவிக்கும் இந்தியாவில் தலைவராக பணியாற்றுவது சிரமம்

டோனி பற்றி சங்கா



டோனியின் அணித்தலைவர் பதவி பற்றி பிறர் கருத்து கூறுவது சரியானது அல்ல என்று இலங்கை அணியின் முன்னாள் ஜாம்பவான் சங்கக்கார கூறியுள்ளார். இலங்கை அணியின் முன்னாள் தலைவரான குமார் சங்

அதிகம் பேர் இருபது-20 போட்டிகளில் ஆடுவது பொருத்தமாகாது.

இந்த நிலையில் கிரிக்கெட்டை ஒரு மதம் போல பாவிக்கும் நாட்டில் அந்த அணியின் தலைவராக பணியாற்றுவது எவ்வளவு சிரமமானது என்பதை டோனி நன்கு அறிந்திருப்பார்.

3 ஒருநாள் தொடர்களை டோனி தலைமையிலான இந்திய அணி தொடர்ச்சியாக இழந்திருக்கலாம். ஆனால் அவரது தலைவர் பதவி பற்றி பிறர் கருத்து கூறுவது சரியல்ல.

தலைவர் பதவியில் தொடர வேண்டுமா? அல்லது விலக வேண்டுமா? என்பது டோனிக்கு மட்டுமே நன்கு தெரியும். இது அவருக்கும் தெரிவாளர்களுக்கும் இடையே மட்டுமே நடைபெற வேண்டிய உரையாடல்.

அதேவேளை கோலி அநேகமாக அணியின் தலைவர் பொறுப்புக்கு தயாராகி விட்டதாகவே தெரிகிறது என்று கூறியுள்ளார். (க)

பெற்று யங்கென்ரீஸ் தொடரை கைப்பற்றியது. 2 ஆம் இடத்தைப் பலாலி விண்மீன் பெற்றுக் கொண்டது.

தொடரின் ஆட்ட நாயகன் விருதை டேமியன், இத் தொடரின் சிறந்த கோல் காப்பாளர் விருதை ரெடினும் பெற்றுக் கொண்டனர். (க)

## இந்தியா - அவுஸ்திரேலியா இறுதி இருபது - 20 இன்று



இந்தியா- அவுஸ்திரேலியா அணிகள் மோதும் 3 ஆவது மற்றும் கடைசி 20 ஓவர் கிரிக்கெட் போட்டி சிட்னி மைதானத்தில் இன்று நடைபெறவுள்ளது.

அடிஸெய்டில் நடந்த முதல் ஆட்டத்தில் 37 ஓட்டங்களிலும் மெல் பேர்னில் நடந்த 2 ஆவது ஆட்டத்தில் 27 ஓட்டங்களிலும் இந்தியா வெற்றிபெற்றது. இதனால் இன்றைய ஆட்டத்திலும் வென்று இந்திய அணி ஹாட்ரிக் சாதனையுடன் 'ஓயிட்வாஷ்' செய்யுமா? என்று எதிர்பார்க்கப்படுகிறது.

ஒரு நாள் தொடரை இழந்த இந்திய அணி இன்றைய போட்டியிலும் வென்று அவுஸ்திரேலியாவை அதன் சொந்த மண்ணில் ஓயிட்வாஷ் செய்வதே சிறப்பாக இருக்கும்.

வீராட்கோலி துடுப்பாட்டத்தில் மிகவும் சிறப்பான நிலையிலுள்ளார். ரோகித் சர்மா, தவானும் நல்ல நிலையிலுள்ளனர். யுவராஜ்சிங் இந்த ஆட்டத்திலாவது துடுப்பாட வருவாரா? என்ற எதிர்பார்ப்பு

இருக்கிறது. முதல் 2 ஆட்டத்திலும் தோற்று தொடரை இழந்த அவுஸ்திரேலிய அணி சிட்னி போட்டியில் வென்று ஆறுதல் பெற விரும்புகிறது.

சிறப்பாக விளையாடி வந்த ஆரோன் பிஞ்ச் இன்றைய போட்டியில் காயம காரணமாக ஆடமாட்டார். அவருக்கு பதிலாக உஸ்மான குவாஜா இடம்பெற்றுள்ளார்.

வோனர், சுமீத் நியூசிலாந்துக்கு புறப்படுகிறார்கள். இதனால் வொட்சன், மத்யு வாடே, ஷான் மார்ஷ் ஆகியோரில் ஒருவர் கப்டனாக தேர்வு பெறலாம்.

சிட்னி மைதானத்தில் நடைபெற இருக்கும் 4 ஆவது 20 ஓவர் இதுவாகும். இந்திய அணி இங்கு 20 ஓவரில் ஆடுவது இல்லை.

இன்றைய ஆட்டம் இந்திய நேரப்படி பிற்பகல் 2.08 மணிக்கு தொடங்குகிறது. ஸ்டார் ஸ்போர்ட்ஸ் மற்றும் தார்தர்ஷனில் இந்தப் போட்டியை நேரடியாக ஒளிபரப்பு செய்யப்படுகிறது. (க)

## சமரபாகு நியூட்டன் விளையாட்டுக்கழக மாவட்ட ரீதியிலான உதைபந்தாட்டம் யங்கென்ரீஸ் சம்பியன்

சமரபாகு நியூட்டன் விளையாட்டுக் கழகத்தால் யாழ்.மாவட்ட ரீதியில் நடத்தப்பட்ட 7 பேர் கொண்ட உதைபந்தாட்ட சுற்றுப்போட்டியின் இறுதிப் போட்டியில் பலாலி விண்மீன் எதிர் இளவாலை யங்கென்ரீஸ் அணிகள் மோதின. இறுதியில் 2:1 என்ற கோல்கள்

இறுதிப் போட்டியில் பலாலி விண்மீன் எதிர் இளவாலை யங்கென்ரீஸ் அணிகள் மோதின. இறுதியில் 2:1 என்ற கோல்கள்

## கிரிக்கெட் இறுதிப்போட்டி

பொங்கலை முன்னிட்டு மானிப்பாய் மேற்கு இளைஞர் கழகமும் நமக்காக நாம் அமைப்பும் நடத்திய அணிக்கு 7பேர் 6ஓவர் கொண்ட மாவட்ட மட்ட கிரிக்கெட் போட்டிகளின் இறுதிப்போட்டி இன்று ஞாயிற்றுக்கிழமை மாலை 3மணிக்கு மானிப்பாய் அட்டகிரி விளையாட்டு மைதானத்தில் இடம் பெறவுள்ளது.

அமைப்பின் விளையாட்டுத் துறைப் பொறுப்பாளர் ஆர்.பவிஷன் தலைமையில் இடம்பெறவுள்ள நிகழ்வில் பிரதம விருந்தினராக யாழ். மாவட்ட பாராளுமன்ற உறுப்பினர் சி.சிறீதரன் கலந்து கொள்வார். சிறப்பு விருந்தினராக மானிப்பாய்

பாய் இந்துக்கல்லூரி விளையாட்டுத்துறை முதல்வர் எஸ்.உதயணன் கலந்து கொள்வார்.

முன்னதாக இரண்டு அரையிறுதிப் போட்டிகள் இடம்பெறவுள்ளன. முதல் அரையிறுதியில் ஆறுகால்மடம் லெவின்ஸ்ரார் விளையாட்டுக்கழக அணியும் மானிப்பாய் இந்தியன்ஸ் விளையாட்டுக்கழக அணியும் மோதவுள்ளன.

மற்றைய அரையிறுதியில் சங்காளை நியூஸ்ரார் விளையாட்டுக்கழக அணியும் சுன்னாகம் காந்தி நியூஸ்ரார் விளையாட்டுக்கழக அணியும் மோதவுள்ளன.

இவ்இரண்டு அரையிறுதிகளிலும் வெற்றிபெறும் அணிகள் இறுதிப் போட்டியில் மோதவுள்ளன. (க-23)



தொண்டைமானாறு வீரகத்தப்பிள்ளை மகாவித்தியாலயத்தின் மரதன் ஓட்டப்போட்டி நேற்று நடைபெற்ற போது...

# யாழின் ஆயிரத்து 714 திட்டங்களுக்கு ரூபாய் 11 ஆயிரத்து 226 மில்லியன் மதிப்பீடு

## யாழ். ஒருங்கிணைப்பு குழுக் கூட்டத்தில் அனுமதி

(யாழ்ப்பாணம்)

யாழ். மாவட்டத்தின் ஆயிரத்து 714 திட்டங்களுக்கு 11 ஆயிரத்து 226.02 மில்லியன் ரூபாய் செலவிடப்படும் என மதிப்பீடு செய்யப்பட்டுள்ள இந்த ஆண்டுக்குரிய திட்டங்களுக்கு ஒருங்கிணைப்பு குழுக்கூட்டத்தில் அனுமதி வழங்கப்பட்டுள்ளது.

யாழ்.மாவட்ட ஒருங்கிணைப்பு குழுக்கூட்டம் நேற்றைய தினம் இணைத் தலைவர்களான வடக்கு மாகாண முதலமைச்சர் சி.வி.விக்னேஸ்வரன், மகளிர் விவகார

இராஜாங்க அமைச்சர் திருமதி விஜயகலாமகேஸ்வரன் தமிழ்த் தேசியக் கூட்டமைப்பின் பொது செயலாளர் மாவை சேனாதிராஜா, பாராளுமன்ற உறுப்பினர் அங்கஜன் இராமநாதன் யாழ்.மாவட்ட அரசாங்க அதிபர் என்.வேதநாயகன் ஆகியோர் தலைமையில் நடைபெற்றது.

இதன்போதே மேற்படி திட்டங்களுக்கு அனுமதி வழங்கப்பட்டுள்ளது. அதில் விவசாயத் திணைக்களம் 20 திட்டங்களுக்கு 48.31 மில்லியன் ரூபாயும், கமநல அபிவிருத்தித் திணைக்களம் 5 திட்டங்களுக்கு 783.63 மில்லியன் ரூபாயும், கால்நடை உற்பத்தி மற்றும் சுகாதாரத் திணைக்களம் 18 திட்டங்களுக்கு 36.29 மில்லியன் ரூபாயும், தொழிற்துறை திணைக்களம் 9 திட்டங்களுக்கு 15.45 மில்லியன் ரூபாயும், இலங்கை கைத்தொழில் அபிவிருத்தி சபை 7 திட்டங்களுக்கு 0.87 மில்லியன் ரூபாயும், தேசிய வீடமைப்பு அபிவிருத்தி அதிகார

சபை 5 திட்டங்களுக்கு 394.25 மில்லியன் ரூபாயும், வீதி அபிவிருத்தி திணைக்களம் 30 திட்டங்களுக்கு 133.89 மில்லியன் ரூபாயும், வீதி அபிவிருத்தி அதிகார சபை 11 திட்டங்களுக்கு 118.70 மில்லியன் ரூபாயும், உள்ளூராட்சி சபைகள் 515 திட்டங்களுக்கு 1271.27 மில்லியன் ரூபாயும், பிராந்திய சுகாதார சேவைகள் பணிமனை 52 திட்டங்களுக்கு 397.39 மில்லியன் ரூபாயும், சித்த ஆயுர்வேத வைத்தியசாலை ஒருத்திட்டுத்துக்கு 85.70 மில்லியன் ரூபாயும், யாழ்ப்பாணம் போதனா வைத்தியசாலை 8 திட்டங்களுக்கு 3424.00 மில்லியன் ரூபாயும், நீயாசனத் திணைக்களம் 9 திட்டங்களுக்கு 586.00 மில்லியன் ரூபாயும், கிராம அபிவிருத்தித் திணைக்களம் 11 திட்டங்களுக்கு 31.10 மில்லியன் ரூபாயும், பனை அபிவிருத்தி சபை 11 திட்டங்களுக்கு 10.46 மில்லியன் ரூபாயும், பெண்கள் சிறுவர் அதிகார சபை 15 திட்டங்களுக்கு 52.55 மில்லியன் ரூபாயும், வடக்கு கிழக்கு உள்ளூர் சேவைகள் மேம்பாட்டுத் திட்டம் (நெல்சிப்) 15 திட்டங்களுக்கு 131.27 மில்லியன் ரூபாயும், வட மாகாணத்துக்கான விசேட செயற்றிட்டம் 10 திட்டங்களுக்கு 1987.35 மில்லியன் ரூபாயும், மத்திய சுற்றாடல் அதிகாரசபை 2 திட்டங்களுக்கு 728.00 மில்லியன் ரூபாயும், தொல்லியல் திணைக்களம் ஒரு திட்டத்துக்கு 31.00 மில்லியன் ரூபாயும், பன்முக்குப்படுத்தப்பட்ட வரவு செலவுத் திட்டம் 516 திட்டங்களுக்கு 60.00 மில்லியன் ரூபாயும், கல்வித் திணைக்களம் 157 திட்டங்களுக்கு 560.29 மில்லியன் ரூபாயும், தென்னை பயிர்ச்செய்கைச் சபை 17 திட்டங்களுக்கு 28.24 மில்லியன் ரூபாயும், இலங்கை மின்சாரசபை 269 திட்டங்களுக்கு 310.01 மில்லியன் ரூபாயும் மொத்தம் 1714 திட்டங்களுக்கு 11 ஆயிரத்து 226.02 மில்லியன் ரூபாயும் என மதிப்பீடு செய்யப்பட்டுள்ளது. (செ-4)

**வேலையாள் தேவை**  
முல்லைத்தீவுப் பகுதியில் தோட்ட வேலை செய்வதற்கு ஆண் அல்லது தோட்டத்திலும் வீட்டு வேலை செய்வதற்கு பெண் தேவை.  
**தங்குமிட வசதியுண்டு**  
**0771681697**  
**0773530996** (C-3383)

**வீடு வாடகைக்கு**  
வெள்ளைத்தையில் 42 ஆவது வீதியில் 3 ஆம் இலக்க தொட்டி இணைந்த குளியலறையுடன் கூடிய 2 அறை வீடு நாள்/கிழமை/மாத வாடகைக்குண்டு.  
**தொடர்பு: - 077 837 8597** (3451)

மின் வயரிங் வேலை, மின்சார திருத்த வேலை, வீட்டு தண்ணீர் குழாய் போடும் வேலை மற்றும் திருத்த வேலைகளுக்கு தொடர்பு கொள்ளவும்  
**தொடர்புகளுக்கு: 0777194373** (C-3603)

**மாடு இழுக்கக் கூடிய ரோட் வேலை ரோலர் தேவை**  
**தொடர்பு: 0774366704** (C-3564)

**வாடகைக்கு**  
வர்த்தகக் கட்டிடம் வாடகைக்கு உண்டு. தரை மாடி 3000 ச.அடி முதலாம் மாடி, 3 வீடுகள்  
**438, கி.கே.எஸ்.ரோட், கோண்டாவில்.**  
**0777350088, 0718484967** (3424)

## மரண அறிவித்தல் தம்பையா தம்பிராசா (சின்ராசா) (ஓய்வபெற்ற ஊழியர் காட்டுக்கந்தோர்)



ஆனைப்பந்தியைப் பிறப்பிடமாகவும் உடுவில் கற்பகப்பிள்ளையார் கோயிலடியை (இணுவில்) வசிப்பிடமாகவும் கொண்ட தம்பையா தம்பிராசா (சின்ராசா) 25.01.2016 திங்கட்கிழமை காலமானார். அன்னார் காலஞ்சென்றவர்களான தம்பையா-தங்கம்மா தம்பதியரின் அன்பு மகனும், காலஞ்சென்றவர்களான வேலுப்பிள்ளை-சிந்தாமணி, காலஞ்சென்றவர்களான தம்பிராசா-சிவகங்கை தம்பதியரின் மருமகனும், காலஞ்சென்ற வல்லிபுரநாதன் மற்றும் சண்முகநாதன் ஆகியோரின் அன்புச் சகோதரனும், காலஞ்சென்றவர்களான அன்னலட்சுமி, அன்னலட்சுமி ஆகியோரின் அன்புக் கணவரும், காலஞ்சென்றவர்களான சின்னம்மா, சிவபாக்கியம், நவரத்தினம், சிவகுருநாதன் மற்றும் சண்முகநாதன், காலஞ்சென்ற சுந்தரலிங்கம் மற்றும் மகாலிங்கம், யோகலிங்கம், சரஸ்வதி, கமலாதேவி ஆகியோரின் மைத்துனரும், நாகம்மா, பத்மாவதி, கெங்காதேவி, கமலாதேவி, நாகேஸ்வரி, பரமேஸ்வரி, வேலாயுதம், ஜெயபாலசிங்கம் ஆகியோரின் சகலனும், கேதாரகௌரி, கௌலாயநாயகி, கதிர்காமநாதன், பத்மநாதன், பத்மகௌரி, சத்தியகௌரி, ஞானகௌரி ஆகியோரின் பாசமிகு தந்தையும், பஞ்சாட்சரம், காலஞ்சென்ற சிவசுப்பிரமணியம் மற்றும் தவாஸ்வரி, சரஸ்வதி, மகேந்திரம், சிவநேசன், ஞானசேகரம் ஆகியோரின் அன்பு மாமனும்,

செல்லப்பிரகாஸ்-தர்சிகா, சண்முகநாதன்-மல்லிகா, விஜயகுமார்-பௌசிகா, சர்வேஸ்வரன்-காலஞ்சென்ற கேதீஸ்வரி, அரவிந்தன்-கௌசிகா, சதாநிகேஷன்-பிரதிபா, சிவகாந்தவனினா, ஜெயகுமார், ஜெயபரன்-நிர்மலவேணி, உமாசங்கரன்-ஜெயக்கிரிஜா, சுரேன்சுமார்-கமலஜோதி, தினேஸ், பிரவீனா, யதுஷனா, கிருஷ்ணகுமார்-சாயகா, சிநேகா, சாறுதிகா, சாகித், ஷயந்தன், நியந்தன், ஹரிதரன் ஆகியோரின் பாசமிகு பேரனும், டிலோன், நிலானா, சஜிகா, மதுஷன், விதுஷன், நிர்ஜா, ரோகுலராஜ், கஸ்தூரி, ஆகாஸ், பிரதிசாஸ், அஸ்விகா, நிவிதா, நிசானா, சபீனா, ஈஷா, நடுஸ் ஆகியோரின் அன்புப் பூட்டனும் ஆவார்.

அன்னாரின் இறுதிக்கிரியைகள் இன்று (31.01.2016) ஞாயிற்றுக்கிழமை அவரது இல்லத்தில் நடைபெற்று பூதவுடல் தகனக் கிரியைக்காக முற்பகல் 11.00 மணியளவில் தாவி இந்து மயானத்துக்கு எடுத்துச் செல்லப்படும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக் கொள்ளவும்.

இணுவில் ஆஸ்பத்திரி முன் வீதி,  
உடுவில் கிழக்கு,  
கற்பகப்பிள்ளையார் கோயிலடி,  
T.P- 077355 5238  
07724 3436  
077912 2820 (3444)

தகவல் :-  
மக்கள், மருமக்கள்,  
பேரப்பிள்ளைகள்,  
பூட்டப்பிள்ளைகள்.

## பிரதமரின் உத்தரவை இராணுவம் உதாசீனம்

(யாழ்ப்பாணம்)

வலிவடக்கில் இராணுவக் கட்டுப்பாட்டில் உள்ள இடங்களில் காணப்படும் இந்து கிறிஸ்தவ ஆலயங்களில் ஒவ்வொரு நாளும் வழிபாட்டுக்கு மக்களை அனுமதிக்குமாறு பிரதமர் ரணில் விக்கிரமசிங்க இராணுவத்துக்கு உத்தரவிட்டுள்ள போதிலும் இராணுவம் மக்களை அனுமதிக்க மறுப்பு தெரிவித்து வருவதாக மகளிர் விவகார இராஜாங்க அமைச்சர் திருமதி விஜயகலாமகேஸ்வரன் குற்றஞ்சாட்டியுள்ளார்.

மேலும் கடந்த காலத்தில் ஆயுதக்குழுக்களுடன் இணைந்து செயற்பட்ட சில பிரதேச செயலர்கள் ஒருங்கிணைப்பு குழுக்கூட்டத்துக்கு அராஜகமான முறையான அழைப்பு விடுக்கின்றனர். நான் எந்த ஒரு ஆயுதக் கும்பல்களுக்கும் அடிபணிய மாட்டேன். இந்த இடத்திலேயே உயிரை விட தயாராகத்தான் வந்துள்ளேன் எனவும் அவர் கூறியுள்ளார்.

யாழ்.மாவட்ட முதலாவது ஒருங்கிணைப்பு குழுக்கூட்டம் நேற்று யாழ்.மாவட்ட செயலகத்தில் இடம்பெற்றது. இதில் இணைத்தலைமை உரையின் போதே இவ்வாறு தெரிவித்தார். அவர் தொடர்ந்து தெரிவிக்கையில்,

பிரதேசம் சார்ந்த செயற்பாடுகளை மாவட்ட செயலகத்துக்கு தெரியப்படுத்தப்பட வேண்டும். பிரதேச செயலர்களின் செயற்பாடுகளை மாவட்ட செயலகமே தொடர்பு கொண்டு கேட்டால் அதுபற்றி எனக்கு தெரியப்படுத்தப்படவில்லை என்றே கூறுகிறார். ஆகவே அதிகாரிகள் மக்கள் நலன்சார்ந்து செயற்படுங்கள் என்றார்.

மேலும் கூட்டத்தின் முடிவில் கருத்து தெரிவித்த பாராளுமன்ற உறுப்பினர் விஜயகலாமகேஸ்வரன் யாழ்ப்பாணம் பிரதமர் ரணில் விக்கிரமசிங்க பலாலில் நடைபெற்ற சந்திப்பு ஒன்றின் போது வலிவடக்கு உயர் பாதுகாப்பு வலயத்தில் அமைந்துள்ள இந்து, கிறிஸ்தவ ஆலயங்களில் மக்களை ஒவ்வொரு நாளும் வழிபாட்டுக்கு அனுமதிக்குமாறு இராணுவத்துக்கு பணித்திருந்தார்.

ஆனாலும் பிரதமரது சொல்லை கேளாது இராணுவம் தொடர்ந்தும் செயற்பட்டு வருவதாக விஜயகலாமகேஸ்வரன் கருத்து தெரிவித்தார். (செ-4)

## முழுக்குடும்பத்...

என மகிந்த ராஜபக்ஷ ஆக்ரோசமாகத் தெரிவித்துள்ளார். யோஷித ராஜபக்ஷ கைது செய்யப்பட்டு பரபரப்பு அடங்குவதற்குள் முன்னாள் ஜனாதிபதி மகிந்த ராஜபக்ஷ தன்னை யாரும் அடக்கி விட முடியாது என தனது முகநூலில் இவ்வாறு எச்சரித்துள்ளார். (செ-12)

## போர்க் குற்றச்...

சாட்டுகள் எதுவும் இல்லையென நான் தெளிவாக தெரிவிக்கவேண்டும். ஆரம்பகட்டத்தில் போர்க் குற்றச்சாட்டுகள் காணப்பட்டன. எனினும் கடந்த வருடம் ஜெனீவாவில் முன்வைக்கப்பட்ட தீர்மானங்களில் எம் மீது போர்க் குற்றச்சாட்டுகள் எவையும் சுமத்தப்படவில்லை.

அந்த அறிக்கையில் மனித உரிமை மீறல்கள் குறித்த குற்றச்சாட்டுகள் மாத்திரம் காணப்படுகின்றன.

மனித உரிமை மீறல்கள் குற்றச்சாட்டுகள் தொடர்பில் காணப்படும் விடயங்களை கருத்தில் எடுத்தீர்கள் என்றால் ஐக்கியநாடுகளின் உறுப்பு நாடு என்ற வகையில் முக்கிய விடயங்களை யோசனைகளை நடைமுறைப்படுத்துவது குறித்து நாங்கள் அர்ப்பணிப்புடன் உள்ளோம்.

எனினும் நிச்சயமாக எங்களிற்கு வெளியாட்கள் அவசியமில்லை. நீதிவழங்கும் செயற்பாடுகளை மிகவேகமாக முன்னெடுப்பதற்கான வாய்ப்பில்லை.

நாங்கள் இந்த நாட்டின் மீது சுமத்தப்பட்ட குற்றச்சாட்டுகளிலிருந்து அதனை விடுவிக்க முயல்கின்றோம். இதற்காக நாங்கள் உண்மையை எதிர்கொள்ளவேண்டியுள்ளது. இதற்காக பொறுப்புக்கூறலை முன்னெடுக்க வேண்டியுள்ளது என ஜனாதிபதி பேட்டியில் குறிப்பிட்டுள்ளார். (செ-12)

## அரசியல் தீர்வுத்...

இந்நிகழ்வு தமிழ் மக்கள் பேரவையின் இணைத் தலைவரும் வடக்கு மாகாணசபையின் முதலமைச்சருமான சி.வி.விக்னேஸ்வரன் தலைமையில் நடைபெற்றும்.

இந்நிகழ்வில் பெருந்திரளான மக்கள் கலந்து கொள்வர் என எதிர்பார்க்கப்படுகிறது. தமிழ்த் தேசியக் கூட்டமைப்பின் பாராளுமன்ற உறுப்பினர்கள் மற்றும் மாகாணசபை உறுப்பினர்களுக்கும் நிகழ்வுக்கான அழைப்பு விடுக்கப்பட்டுள்ளது.

தமிழ் மக்கள் பேரவையின் நிபுணர் குழுவால் தயாரிக்கப்பட்ட தீர்வுத் திட்ட முன்வரைபானது தமிழ் மக்களிடம் எடுத்துச் செல்லப்பட்டு அவர்களின் கருத்துக்களை அறிவதற்கான ஒழுங்குகள் செய்யப்பட்டுள்ளதாக பேரவையின் ஏற்பாட்டுக்குழு தெரிவித்துள்ளது. (செ)

## இரு பிக்குகளுக்கு...

யான பிக்குகளும், பொதுமக்களும் வேறாமகம் நீதிமன்ற வளாகத்தின் அருகில் கலகம் விளைவித்திருந்தனர்.

அவ்வாறு கலகம் விளைவித்த தேரர்கள் இனம் காணப்பட்டு அவர்களுக்கு எதிராக பிடியாணை பிறப்பிக்கப்பட்டு வருகிறது.

இதன் பிரகாரம் மாகல்கந்த சுதந்த மற்றும் படல்கம்புரே ஆரிய சாந்த ஆகிய தேரர்களுக்கு எதிராக பிடியாணை பிறப்பிக்கப்பட்டுள்ளது. (செ-12)

## ஐ.நாவின யோச...

செயலாளர் பான் கீ மூன் அறிந்துள்ளதாக குறிப்பிட்ட அவர்,

இலங்கை மீதான ஐ.நா தீர்மானத்தின் படி போர்க்குற்ற விசாரணைகளில் வெளிநாட்டு நீதிபதிகளின் பங்களிப்பு இருக்கும் எனத் தெரிவித்தார். (செ-12)

**இழந்த சக்தியை மீண்டும் பெற்றிட பானியங்கள்**

**றோயல் குளுக்கோஸ்**

100% சுத்தமானது உங்கள் வியாபாரிகளிடம் நீங்கள் குளுக்கோஸ் வாங்கும்போது குளுக்கோஸ் என்று கேட்காமல் றோயல் குளுக்கோஸ் தாரகங்கள் என்று கேட்டு வாங்குங்கள்

PAKED BY: ROYAL Industries  
T.P : 0777277670 Colombo.13

அனைத்துப் பார்மசிகளிலும் கடைகளிலும் பெற்றுக் கொள்ளலாம்.

■ விளையாட்டுத் துறையில் வெற்றிபெறும் வீரர்களுக்கும் வீராங்கனைகளுக்கும் வீறு கொண்டெழும் விசேட சக்தியை வழங்குவது றோயல் குளுக்கோஸ்.

■ நோயற்றவேளை சோர்வற்று இருக்கும் உங்களுக்கு புத்துணர்வும் புதுத்தென்பும் தருவது றோயல் குளுக்கோஸ்.

■ காலை முதல் மாலை வரை வேலை அதிகம் காரணமாக சோர் வற்ற நிலை அடையும் போது புதிய உற்சாகம் பெற உங்கள் கையில் இருக்க வேண்டியது றோயல் குளுக்கோஸ்.

■ மழலைகட்டும் மகப்பேற்றுத் தாய்மாருக்கும் விளையாட்டு வீர வீராங்கனைகளுக்கும் முதியோருக்கும் மூதாதையர் காலத்தில் இருந்து முன் நின்று உற்சாகம் தருவது றோயல் குளுக்கோஸ்.

உற்பத்தியாளர்: றோயல் இண்டஸ்ட்ரீஸ், வூல்வொல்ட்ஸ், ஹீர்ட், கொழும்பு - 13.  
சந்தைப்படுத்துவோர்: சிவா நறுமணப் பூங்கா, 288, ஆஸ்பத்திரி வீதி, யாழ்ப்பாணம்.



சிவா நறுமணப் பூங்கா  
288, ஆஸ்பத்திரி வீதி, யாழ்ப்பாணம்.  
T.P 021 222 2567

ஏக விநியோகஸ்தர்கள்

# தமிழ் மக்கள் பேரவை

## Tamil People's Council

தமிழ் மக்கள் பேரவையின் நியுணர்குழுவால் தயாரிக்கப்பட்ட

### அரசியல் தீர்வுத் திட்ட முன்வரைவு

(Report of the Sub-Committee on Finding a Political Solution to the National Question)

### பொதுமக்கள் முன்னிலையில் வெளியிடும் ஆரம்ப நிகழ்வு

தலைமை:  
மாண்புமிகு நீதியரசர்  
**சி.வி.விக்னேஸ்வரன்**  
(வடக்கு மாகாண முதலமைச்சர்,  
இணைத் தலைவர் - தமிழ் மக்கள் பேரவை)

**இடம்: வீரசிங்கம் மண்டபம் யாழ்ப்பாணம்**  
**காலம்: இன்று ஞாயிற்றுக்கிழமை (31.01.2016)**  
**நேரம்: பிற்பகல் 3.00 மணி**

தங்கள் அனைவரையும் அன்புடன் அழைக்கின்றோம்  
**ஏற்பாட்டுக் குழு, தமிழ் மக்கள் பேரவை**

**காணி தேவை**

பளை, இயக்கச்சிப் பகுதிகளில் 40 ஏக்கருக்கு மேல் காணி தேவை. விற்க விரும்புவோர் உடன் தொடர்பு கொள்ளவும்.

**தொடர்புகளுக்கு:-**  
**0769039407,**  
**0771162728** (3428)

**நீதி...**

டதை அறிந்த மகிந்த ராஜபக்ஷவும் கடு வலை நீதவான் நீதி மன்றத்துக்கு சென்றார். ஏற்கெனவே யோஷிதவின் தாயார சிரந்தி ராஜபக்ஷ, அவருடைய சகோ தரர் பாராளுமன்ற உறுப்பினர் நாமல் ராஜபக்ஷ, கோத்த பாய ராஜபக்ஷ, பசில் ராஜபக்ஷ ஆகியோர் நீதிமன்றத்துக்கு கலக்கத்துடன் சமூக மளித் திருந்தமை

குறிப்பிடத்தக்கது. உள்ளூராட்சி மன்ற தேர்தல்கள் அண் மித்துவரும் நிலையில் எமது அணியின் ஆதரவு மக்கள் மத்தியில் அதிகரித்துள்ள தை அறிந்த சிலர் எம்மை முடக்குவதை

அடிப்படையாக நினைத்து இப்படி கைதுகளை நடத்துவது வேட்கையானது என உட்களங்களிடம் மகிந்த தெரிவித்துள்ளார். இதேவேளை பொலிஸ் அதிரடிப்படையினரின் பாதுகாப்புக்கு மத்தியில் யோஷித ராஜபக்ஷ நேற்றிரவு 8 மணி யளவில் பொலிஸாரின் வாகனத்தில் வெலிக்கட சிறைச்சாலைக்கு அழைத்துச் செல்லப்பட்டு தடுத்து வைக்கப்பட்டுள்ளார். (செ-12)

**UK, Australia, Canada**  
எந்தவொரு நாட்டிலும், விரும்பிய எந்தத் துறையிலும் பட்டக்கல்வியைத் தொடர்

**Student Visa**  
With Work Permit & PR

**IELTS**  
அவசியமில்லை  
வங்கிக்கடன் வசதி

VISIT VISA - SPOUSE VISA - WORK VISA  
DEPENDANT VISA - SKILLED MIGRATION

**SIKARAM**  
www.sikaram.lk  
Tel: 0777 32 4004, 021 222 00 11  
கவத்தியசாலை பின்புறம் - பஸ் நிலையத்தில் இருந்து 100m

**விரைவில் எதிர்பாருங்கள்**  
உயிரோவியனின் உயிருள்ள வரிகளில்  
“ஏழை முகங்களின்  
கண்ணீர் துளிகள்”  
கவிதை நூல் வெளிவருகிறது  
புலோப்பளை மேற்கு, பளை.

**பணியாளர் தேவை**

நல்லூர் ஆலய சூழலில் அமைந்துள்ள உயர்தர சைவ உண வகத்திற்கு

- ரொட்டி தயாரிப்பாளர்/ கொத்து போடுபவர்
- உணவு பரிமாறுனர்

ஆகிய வேலைக்கு தகுதியானதும் அனுபவம் வாய்ந்தவர்களும் தேவை. கவர்ச்சிகரமான சம்பளம் வழங்கப்படும். தங்குமிட வசதி உண்டு. கீழ்க்காணும் முகவரிக்கு நேரில் சமூகமளிக்கவும்.

**250, கோவில் வீதி, நல்லூர், யாழ்ப்பாணம்.**  
**021 222 5556** (3445)

**காணி/ கடைக் கட்டிடங்கள் விற்பனைக்கு**

யாழ்-கண்டி வீதி பரந்தனில் பரந்தன்-முல்லைத்தீவு வீதியில் பரந்தன் சந்தியில் இருந்து 300 யார் தூரத்திற்குள் மேற்சொல்லப்பட்ட காணி/கடைக் கட்டிடங்கள் விற்பனைக் குண்டு. வாங்க விரும்புவார்கள் வங்கிக்கடன் பெற்றுக் கொள்ளவிரும்பும் பட்சத்தில் அதற்கான ஒழுங்குகள் செய்து கொடுக்க முடியும்.

**0775862551**  
**0112337378**  
**0775272093** (3409)

தொடர்புகளுக்கு:- K. MURUGAN

**CNR எக்ஸ்பிரஸ் பொதி விநியோக சேவை**

உலகின் முதல் தர கூரியர் நிறுவனத்தின் ஊடாக உங்கள் வீட்டில் இருந்தவாறே உள்நாட்டு/ வெளிநாட்டு முக்கிய ஆவணங்கள் பொதிகளை துரித கதியில் அனுப்பி நாடுங்கள்.

CNR World wide Express  
No.401 Clock tower road,  
Jaffna.  
(பெருமான் கோவில் அருகாமை)

அழைப்புங்கள் - 077 29 31 062

**MAHALUCKSMY CONSTRUCTION**  
மஹாலக்ஷ்மி கொன்ஸ்ட்ரக்ஷன்

- வீடுகள், கடைகள், மண்டபங்கள் மற்றும் பல மாடிக் கட்டிடங்கள் சிறந்த முறையில் பொறியியலாளர்களின் தலைமையில் அமைத்துத் தரமுடியும்.
- மேலும் நீங்கள் கட்டிடம் கட்டுவதற்காக முதலீடு செய்யும் பணத்தின் வருடத்துக்கு 5% னை போனஸ் பணமாக 10 ஆண்டுகளுக்கு, வருடாந்தம் அல்லது மாதாந்தமாக பெற்றுக் கொள்ளலாம்.

வேலைத்திட்டத்தின் முதற்படி பணத்தை எங்கள் நிறுவனம் முதலீடு செய்து வேலைகள் ஆரம்பிக்கப்படும்

இல.340/5, கே.கே.எஸ் வீதி, தொடர்புக்கு:-  
யாழ்ப்பாணம். 0766605047

Tel:-021 561 6061 mahalucksm@gmail.com

**வேலை ஆள் தேவை**

இனிப்பு பண்டங்கள் விநியோகம் செய்வதற்கு வேலையாளர் தேவை. சாரதி அனுமதிப்பத்திரம் உள்ளவர் விரும்பத்தக்கது.

**தொடர்பு:-0776237956** (3432)

**வாடகைக்கு**

நாவலர் வீதியில் கடை ஒன்றுவாடகைக்கு உண்டு. உடன் தொடர்பு கொள்ளவும்.

**தொடர்பு:-0778691666** (3430)

**கார் விற்பனைக்குண்டு**

HX XXXX எனும் தொபரி லக்கம் உடைய NISSAN கார் உடன் விற்பனைக்குண்டு.

**தொடர்பு:-**  
**0779963339** (3436)

**உள்நாடு, வெளிநாடுகளுக்கான துரித தயாரிகள் பொதிகள் சேவை**

உள்நாடு, வெளிநாடு பொதிகள் சேவைகளில் கடல் மற்றும் ஆகாய மார்க்கமான விரைவு பொதிகள் சேவையினை 25 வருடங்களுக்கு மேலாக இலங்கையில் முன்னணி நிறுவனத்தின் இணை நிறுவனம்.

3 - 5 நாட்களில் உரிய முகவரியில் ஒப்படைக்கப்படும் | கடல் உணவுப் பொருட்கள், மருந்துப் பொருட்கள் மற்றும் எண்ணெய் வகைகள் அனுப்பிடலாம் | 5 Kgக்கு மேற்பட்ட பொதிகளுக்கு விசேட விலைக்கழிவு.

**PICK UP SERVICE - Door to Door** உங்கள் இல்லங்களில் இருந்தவாறே பொதிகளைப் பொறுப்பேற்று உரிய முகவரியில் ஒப்படைக்கப்படும்

Express:11Kg அனுப்பப்படும் அனைத்து பொதிகளுக்கும் விசேட விலைக் குறைப்பு:- UK 600/=, France 700/=, Germany 650/=, Italy 750/=, Swiss 800/=, Canada 950/=, Denmark 800/=, Norway 900/=

UK, Canada, India போன்ற நாடுகளுக்கான Online Visa Application உட்பட சகல நாடுகளுக்கும் விசா விண்ணப்பப்படிவங்களை பூர்த்தி செய்து பெற்றுக் கொள்ளலாம். அனைத்து நாடுகளுக்கும் விமான பயணச்சீட்டுக்கள். (C-3565)

தொடர்புகளுக்கு: **Kannathasan Global Cargo & Courier and Travels**  
(DAMRO காட்சியறைக்கு அருகாமையில்) பலாலி வீதி, கந்தர்மடம், யாழ்ப்பாணம்.  
Hotline:0766901516 T.P:021 222 7555 Email Id:kgccourier@gmail.com

வலம்புரி



சங்குநாதம்

Sankunatham

வள்ளுவர் ஆண்டு 2046

31.01.2016

தொலைபேசி : 021 222 3378

நாதம்  
51



சாதனை படைத்த  
தமிழ் மக்கள் பேரவை



உங்கள் சங்குநாதத்தில் அரசியல் - அறிவியல் - ஆன்மிகம் - ...

# ஆலடி மாநாடு

வாத்தியார் வைத்திலிங்கம் தலைமையில் ஆலடி மாநாடு கூடியது.

கங்காணி கார்த்திகேயன் கையில் ஒரு பேப்பருடன் ஆலடி மாநாட்டிற்கு வந்திருந்தார். இறைவணக்கத்துடன் ஆலடி மாநாட்டை ஆரம்பிப்பம் என்று வாத்தியார் சொல்ல அனைவரும் எழுந்து நின்று மௌனமாக இறைவணக்கம் செய்து அமர்ந்தனர்.

**விதானையார்:** என்ன கங்காணியார் பேப்பரோட வந்திருக்கிறீர்கள். என்ன சங்கதி.

**கங்காணி:** தமிழ்மக்கள் பேரவையினர் நிபுணர் குழு தயாரித்த அரசியல் தீர்வுத் திட்ட வரைபு இன்று வெளியிடப் போகின்ற அல்லோ.

**மூப்பர்:** ஒமோம் நானும் பேப்பரில் பார்த்தேன். யாழ்ப்பாணப் பல்கலைக்கழக கைலாசபதி அரங்கில் நடக்கும் என்று முன்னர் அறிவித்திருந்தவியன். பிறகு நிறையச் சனங்கள் வரும் என்றதால் யாழ்ப்பாணம் வீரசிங்கம் மண்டபத்திற்கு மாற்றிப் போட்டினம். இன்று பிற்பகல் 3 மணிக்கு அந்த வெளியீடு நடக்கும். நாங்கள் கட்டாயம் போக வேணும்.

**விதானையார்:** தமிழ்மக்கள் பேரவைத் தீர்வுத் திட்டம் தயாரிக்கப் போகுது என்று அறிவித்தவுடன் எல்லாரும் தீர்வுத் திட்டம் தயாரிக்க வெளிக்கிட்டினம்.

**வாத்தியார்:** ஆராம் அவையன்.

**விதானையார்:** மனேச்சல் போரம் என்றொரு அமைப்பு தீர்வுத் திட்டம் தயாரிக்காதாம். இது தவிர மகளிர் அபிவிருத்தி நிலையம் என்ற அமைப்பும் தீர்வுத் திட்டம் தயாரிக்கத் தயாராகாதாம். ஏன் வடக்கு மாகாண சபையும் ஒரு தீர்வுத் திட்டம் தயாரிக்கப்போகுதாமே.

**பண்டிதர்:** நல்லது நல்லது. யாழ்ப்பாணத்தார் கடை கட்டினால் எல்லாரும் கடை கட்டுவினம். சாப்பாட்டுக்கடை போட்டால் எல்லாரும் சாப்பாட்டுக்கடை போடுவினம். இது ஒரு நோய்.

தமிழ்மக்கள் பேரவைத் தீர்வுத் திட்டம் தயாரிக்கப் போகுது என்று அறிவித்தவுடன் சும்மா இருந்தவியன் எல்லாரும் தீர்வுத் திட்டம் தயாரிக்க வெளிக்கிட்டினம் பார்த்தியளோ

**விதானையார்:** பண்டிதர் ஐயா நீங்கள் புரியாமல் கதைக்கிறீர்கள். இவையன் கொழும்பினர் உத்தரவில் செய்யினம். தமிழ்மக்கள் பேரவையினர் தீர்வுத்திட்ட வரைபை குழப்பலாம் என்ற எண்ணத்தில நடக்கிற நாடகம் இது.

**பண்டிதர்:** ஏன் விதானையார் அப்படிச் சொல்லுறீர்கள்.

**விதானையார்:** பண்டிதர் ஐயா தமிழ்மக்கள் பேரவை ஆரம்பிக்கப்பட்டவுடன் கத்திக் குழறிவியன் இது

கட்டியெழுப்பினால் எல்லாம் சரியாவரும்.

**மூப்பர்:** தமிழ்மக்கள் பேரவைக்கு எங்கட சனங்கள் முழு ஆதரவு தானே. இப்படியொரு அமைப்புக் கட்டாயம் தேவை என்பது தானே எங்கட சனங்களினர் நினைப்பு.

**கங்காணி:** அது சரி. எங்கட சம்பந்தன் ஐயா லண்டனுக்குப் போயிருக்கிறார் ஏனாம்.

**விதானையார்:** ஏன்? நீங்கள் பேப்பர்களில் பாரக்கவில்லையோ. ஸ்கொட்

பிரச்சினைக்கு தீர்வு இல்லையோ.

**வாத்தியார்:** ஏன் இல்லை. எதிர்க்கட்சித் தலைவராக இருக்கின்ற சம்பந்தர் ஐயா பாராளுமன்றத்தில் சொல்ல வேணும் எங்கட மண்ணில நடந்த இன அழிப்புத் தொடர்பில் சர்வதேச விசாரணை தேவை என்று.

சர்வதேச விசாரணை இல்லாத எதையும் நாங்கள் ஏற்கமாட்டம் என்பதையும் அவர் வலியுறுத்தவேணும். அப்பதான் இலங்கை அரசாங்கம் நினைக்கும் வில்



தமிழ்த் தேசியக் கூட்டமைப்பினர் தீர்வு முயற்சியைக் குழப்பிப்போடும் என்று சொன்னவியன் அல்லோ. அப்ப மற்றையவள் தயாரிக்கிற தீர்வுத்திட்டங்கள் தமிழ்த் தேசியக் கூட்டமைப்பின் தீர்வுத் திட்டத்தைக் குழப்பாதோ.

**பண்டிதர்:** இந்தக் கோதாரியில போன அரசியலைக் கற்றுத்தேற இன்னொரு பிறப்புத்தான் எடுக்க வேணும்.

**வாத்தியார்:** பண்டிதர் இன்னொரு பிறப்பு எடுக்கத் தேவையில்லை. நாங்கள் எல்லோரும் எங்கட சுய நலத்தைக் கைவிட்டு பொது நலம் பற்றிச் சிந்தித்தால் எல்லாம் சரியாவரும். எங்கட முதலமைச்சர் விக்னேஸ்வரன் ஐயாவின்ர தலைமையில் ஆரம்பிக்கப்பட்டுள்ள தமிழ்மக்கள் பேரவை என்ற அமைப்பை தமிழ்மக்கள்

லாந்தில இருக்கிற சுயாட்சி பற்றி அறியப் போனவராம்.

**மூப்பர்:** அட நாசமுறுப்பு இப்பதானோ சுயாட்சி பற்றி அறியப் போகினம். அப்ப 2016 ஆம் ஆண்டில இனப்பிரச்சினைக்குத் தீர்வு என்பது எப்படிச் சாத்தியமாகும்.

**பண்டிதர்:** ஏன்? மூப்பர் 2016 ஆம் ஆண்டில இந்த அரசாங்கம் எங்கட பிரச்சினைக்குத் தீர்வு காணும் என்று நினைக்கிறியளோ

**வாத்தியார்:** நான் சொல்லுறன் ஒருக்காலும் நடக்காது. பாவம் சம்பந்தர் ஐயா. தன்ர இறுதிக் காலத்துக்குள்ள இந்தப் பிரச்சினைக்குத் தீர்வு காண வேண்டும் என்று நினைக்கிறார். அது சரி வரும் என்று நான் நினைக்கல்ல.

**கங்காணி:** அப்ப எங்கட

லங்கம் மீண்டும் ஆரம்பிச்சுப்போட்டுது. நாங்கள் எப்படியும் இந்தப் பிரச்சினையைத் தீர்க்க வேணும் என்று.

**பண்டிதர்:** வாத்தியார் சொல்லுறது நூறு வீதம் உண்மை. சர்வதேசத்தினர் ஒத்துழைப்பு இல்லாமல் இனப்பிரச்சினைக்கு ஒரு போதும் தீர்வு கிடையாது.

**கங்காணி:** அதுமட்டுமல்ல எங்கள் எதிர்க்கட்சித் தலைவர் சம்பந்தர் ஐயா ஒரு பழுத்த அரசியல்வாதி. அவருக்கு முதலில் தெரிய வேணும் தன்னோட இருக்கிற பச்சோந்தி அரசியல் வாதிகளை முதலில் வெளியேற்ற வேணும் என்று.

அவையள வெளியேற்றிப்போட்டு வடக்கின் முதலமைச்சரோடும் அவர் தலைமையிலான தமிழ் மக்கள் பேரவையோடையும்

சம்பந்தர் சேர்ந்து செயற்பட்டால் நிச்சயம் இனப்பிரச்சினைக்குத் தீர்வு காணமுடியும் என்பது என்ற அசையாத நம்பிக்கை.

**விதானையார்:** சம்பந்தர் ஐயா தமிழ்மக்கள் பேரவையை ஆதரித்திருக்கிறார். தமிழ்மக்கள் பேரவையை சம்பந்தர் ஐயா வரவேற்றிருக்கும் போது நாங்கள் ஏன் எதிர்க்கட்சி வேணும் என்று எங்கட தம்பி சிவாஜிலிங்கம் சொன்னவர் அல்லோ. அதற்குப் பிறகு தானே சில பேர் துள்ளிக் குதிக்கிறதை நிறுத்தினவியன்.

**மூப்பர்:** அது சரி வாத்தியார். யாழ்ப்பாணக் கல்வி வலயத்திற்குட்பட்ட ஒரு சில பாடசாலைகள் மூடப்பட்டதான செய்திகள் வெளிவந்திருக்குது. அதுபற்றி எங்கட நிலைப்பாடு என்ன என்பதை நாங்கள் தெளிவுபடுத்தவேணும்.

**வாத்தியார்:** யாழ்ப்பாண வலயக் கல்விப் பணிப்பாளர் தெய்வேந்திரராஜா ஐயா தெளிவாகச் சொல்லிப் போட்டார். நாங்கள் பாடசாலைகளை மூடவில்லை. தற்காலிகமாக இணைப்புச் செய்திருக்கிறம் என்று. பிறகென்ன பத்து இருபது பிள்ளைகளோட பாடசாலைகளை இயக்குவது எல்லாருக்கும் இடைஞ்சல். ஒரு வகுப்பறையில் 25 பிள்ளையள் இருந்தால் தானே வாத்தியாருக்கும் படிப்பிக்க விருப்பமா இருக்கும். ஒரு பிள்ளை இரண்டு பிள்ளைய வகுப்பில் வைத்துப் படிப்பிக்கிறதென்பது ஒரு போதும் சாத்தியமாகாது. ஆகையால் மாணவர்களின் எண்ணிக்கை மிகக் குறைவாக இருக்கிற பாடசாலைகளை அருகிலுள்ள பாடசாலைகளுடன் தற்காலிகமாக இணைக்கிறது ஒரு நல்ல முடிவு. அதையீட்டு நாங்கள் குழம்பத் தேவையில்லை.

**பண்டிதர்:** சரி சரி தமிழ்மக்கள் பேரவையினர் அரசியல் தீர்வுத் திட்ட வெளியீடு இன்று 3 மணிக்கு. நேரமாகுது எல்லாரும் யாழ்ப்பாணம் வீரசிங்கம் மண்டபத்திற்குப் போவம் வாருங்கள். தமிழ்மக்கள் பேரவைக்கு எங்கட முழு ஆதரவையும் தெரிவிக்க வேணும்.

இப்படிப் பண்டிதர் கூற அதற்கு ஆசி வழங்குவது போல ஆலடிப்பிள்ளையார் கோயில் கண்டாமணியும் ஒலிக்க, ஆலடியில் இருந்தவர்கள் பிள்ளையாரே எல்லாம் உன் துணை என்று கூறியபடி யாழ். வீரசிங்கம் மண்டபத்திற்குச் செல்லலாயினர்.

# தமிழ் மக்கள் பேரவையின் தீர்வுத் திட்டம்- ஒருபெரும் சாதனை



குருவேலகமீரம்

ஈழத்தமிழர்களின் வரலாற்றில் இன்று ஒரு புதிய அத்தியாயம் பதிவாகிறது.

ஆம் தமிழ்மக்கள் பேரவை என்ற அமைப்பு உருவாகப்பட்டு ஒரு மாதகாலத்திற்குள் தமிழ் மக்களின் பிரச்சினைக் கான தீர்வுத் திட்ட முன் வரைவு தயாரிக்கப்பட்டு மக்கள் மத்தியில் வெளியிடும் சம்பிரதாய நிகழ்வு இன்று நடைபெறுகின்றது.

கடந்த ஒரு மாத காலமாக தமிழ்மக்கள் பேரவையின் நிபுணர்குழு முழு அர்ப்பணிப்புடன் மிக நீண்ட நேரங்களைச் செலவிட்டு இத்தீர்வுத் திட்ட முன்வரைவைத் தயாரித்துள்ளமையை எவரும் சாதாரணமானதாக மதிப்பிட்டு விடமுடியாது.

தமிழ்மக்கள் பேரவையில் இடம்பெற்றுள்ள அரசியல் கட்சித் தலைவர்கள் உட்பட நிபுணத்துவம் வாய்ந்த சமூகப் பிரதிநிதிகள் இணைந்து தயாரித்த இத்தீர்வுத் திட்ட முன்வரைபானது உள்நாட்டு வெளிநாட்டு சட்ட நிபுணர்கள் மற்றும் துறைசார் நிபுணர்களின் மேற்பார்வைக்கு உட்பட்டது என்பதால் தீர்வுத் திட்டமானது மிகவும் தெளிவானதாக நடைமுறைக்குச் சாத்தியமானதாக இருக்கும் என்பதில் எந்த ஐயமும் இருக்க இடமில்லை.

19ஆம் திகதி டிசெம்பர் மாதம் 2015ஆம் ஆண்டு தமிழ்மக்கள் பேரவை ஆரம்பிக்கப்பட்ட போது பலரும் பலவாறான கருத்துக்களை முன்வைத்தனர். அதிலும் சில ஊடகங்கள் வேண்டுமென்றே விசம்பிரசாரங்களை முன்னெடுத்தன. இருந்தும் தமிழ்மக்கள் பேரவையை தமிழ்மக்கள் ஏற்றுக் கொண்டனர்.

இப்படியானதொரு அமைப்பு எங்களிடம் இல்

லாமைதான் எங்கள் அரசியல் தலைவர்கள் எழுந்தமானமாக முடிவுகளை எடுக்கின்ற சூழ்நிலைக்கு வழிவகுத்தது.

எங்கள் அரசியல் தலைவர்கள் சொல்வதெல்லாம் சரி என்றிருந்ததால் எங்கள் தலைகளில் மண்விழுவது தெரிகிறது. இனியும் பொறுத்திருக்க முடியாது.

தமிழ்த் தலைவர்களையும் நெறிப்படுத்தக்கூடிய ஒரு மக்கள் அமைப்புத் தேவை என்று பலரும் நினைத்திருந்தபோதுதான் வடக்கு

குழுவில் துறைசார் நிபுணர்கள் இடம்பெற்றிருந்தனர். இவர்கள் அனைவரும் யாழ்ப்பாணத்தில் கூடி தமிழ்மக்களுக்கு உரிமையும் சுதந்திரமும் வழங்கக்கூடியதான தீர்வுத் திட்டத்தை தயாரித்தனர். இதற்காக இவர்கள் உப குழுவிற்குள் அடங்காத, வெளியில் இருக்கக்கூடிய நிபுணர்களின் கருத்துக்களையும் அனுபவப் புலமையையும் பகிர்ந்து கொண்டனர்.

ஒரு மாத காலத்திற்குள் தமது முழு வேலைப்பளுக்

முடிபன்று. அதில் திருத்தங்களும் சேர்ப்பனவுகளும் நீக்கங்களும் செய்யமுடியும்.

இதற்காக பேரவையால் தயாரிக்கப்பட்ட தீர்வுத் திட்ட வரைவு மக்கள் மத்தியில் எடுத்துச் செல்லப்பட்டு அவர்களின் கருத்துக்கள் அறியப்படுகின்ற நிகழ்ச்சி நிரல் தயாரிக்கப்பட்டுள்ளமை உண்மையில் வரவேற்கப்பட வேண்டியதாகும்.

பொதுவில் அரசியல் தீர்வுத் திட்டம் என்பது தயாரித்தவர்களுக்குத் தெரிந்


வர்கள் இந்த மண்ணின் விடுதலையோடும் இனப் பிரச்சினைக்கான தீர்வோடும் தொடர்புபட்டவர்கள்.

இது தவிர எங்கள் தாயகத்தில் சுதந்திரமாக உரிமையோடு வாழ வேண்டும் என்ற மனவிருப்புக் கொண்ட தமிழ்மக்கள் இருப்பதும் மறப்பதற்குரியதல்ல.

ஆக இவர்களே தமக்கான தீர்வு என்ன? என்பதைத் தீர்மானிக்கும் தகைமை களைக் கொண்டவர்கள் என்பதால் தமிழ்மக்கள் பேரவை தான் தயாரித்த தீர்வுத் திட்டத்தை தமிழ்மக்களிடம் எடுத்துச் செல்கிறது.

அதற்கான சம்பிரதாய நிகழ்வு இன்று 31 ஆம் திகதி ஞாயிற்றுக்கிழமை பிற்பகல் 3 மணிக்கு யாழ்ப்பாணம் வீரசிங்கம் மண்டபத்தில் நடைபெறுகிறது.

ஒட்டுமொத்தத்தில் இந்நிகழ்வு வித்தியாசமானது. முன்பு ஒரு போதும் நடக்காதது. வழமையில் தேர்தல் காலங்களில் கூட்டம் வைத்து அன்பார்ந்த தமிழ்மக்களே உங்கள்



## தமிழ் மக்களால் தயாரிக்கப்பட்ட தீர்வுத் திட்டம் இதுவாகவே இருக்கும்

களையும் ஒத்திவைத்து விட்டு தீர்வுத் திட்ட வரைபைத் தயாரிப்பதில் இவர்கள் காட்டிய கரிசனை முன்பும் இனி எப்போதும் நடந்ததான வரலாற்றைக் கொண்டிராது என்பது மட்டும் உண்மை.

பொதுவில் தமிழ்மக்களுக்கான தீர்வுத் திட்டத்தின் தயாரிப்புகள், அது தொடர்பான பேச்சுவார்த்தைகள் வெளிநாடுகளிலேயே நடந்துள்ளன.

ஆனால் தமிழ்மக்கள் பேரவையின் தீர்வுத் திட்டம் மட்டுமே தமிழர் தாயகத்தில், தாயகத்தின் நிபுணர் குழுவால் தயாரிக்கப்பட்டுள்ளது என்பது ஒரு பெரும் சாதனை என்றால் அது மிகையன்று.

மக்களிடம் எடுத்துச் செல்லுதல் தமிழ் மக்கள் பேரவையின் நிபுணர் குழுவால் தயாரிக்கப்பட்ட தீர்வுத் திட்டம் என்பது முடிந்த

தால் அல்லது அரசியல் தலைமைக்குத் தெரிந்தால் அதுபோதும் என்ற மனநிலையே கடந்த கால வரலாறாக உள்ளது.

இத்தகைய முடிவுகள் ஜனநாயகமற்றவை என்பது மட்டுமல்ல மக்களை உள்ளீர்க்கின்ற அவர்களையும் பங்குதாரர்களாக்குகின்ற நடைமுறை இல்லாதது.

இப்பெரும் குறைபாட்டை நிவர்த்தித்து தமிழ்மக்கள் தங்களுக்கான தீர்வுத் திட்டம் என்ன என்பதை தாமே தீர்மானிக்கின்ற நடைமுறையை தமிழ்மக்கள் பேரவை முன்னெடுத்திருப்பது வரவேற்கத்தக்கது.

போரினால் பாதிக்கப்பட்டவர்கள், மண் மீட்புப் போரில் தியாகம் புரிந்தவர்களின் பெற்றோர்கள், எங்களுக்காகப் போராடி இன்று அங்கவீனத்தோடு மௌனமாக இருக்கின்றவர்கள் என ஏகப்பட்ட

வாக்குகளை எங்களுக்குத் தாருங்கள் என்று கேட்பது தான் வழமை. இந்த வழமையை ஒரு மக்கள் இயக்கம் மாற்றியமைக்கிறது.

தமிழ்மக்களே! வாருங்கள் எங்களுக்கான தீர்வுத் திட்டத்தை நாங்களே முன்வைப்போம். அதற்கான முழுப்பங்குதாரர்களும் நாங்களாகவே இருப்போம் என்று அழைக்கிறது. இந்த அமைப்பை ஏற்று மக்கள் தங்கள் பங்களிப்பை வழங்கும் போது எங்களுக்கான தீர்வு என்ற விடயத்தில் மிகப்பெரும் முன் நேற்றகரமான நிகழ்வுகள் சாத்தியமாகும்.

ஏனெனில் தமிழ்மக்கள் எப்போதும் இதய சுத்தியோடு தமிழை வணங்குபவர்கள். ஆகையால் வெற்றி நிச்சயம்.



## நன்றி மறந்த சிங்கம்



முல்லைமலர், என்ற காட்டில் விறகு வெட்டுவதற்காக சென்று கொண்டிருந்தான் மனிதன் ஒருவன்.

அப்போது காட்டில் எங்கிருந்தோ சிங்கத்தின் கர்ஜனை கேட்டது. பயந்து போய், ஓடத்தொடங்கினான் மனிதன். “மனிதனே! இங்கே வா! நான் உன்னை ஒன்றும் செய்யமாட்டேன்” என்ற குரல் கேட்டது.

தயக்கத்துடன் குரல் வந்த திசையை நோக்கிச் சென்றான் மனிதன். அங்கு ஒரு கூட்டில் சிங்கம் அடைக்கப்பட்டிருந்தது. வேட்டைக்காரர்கள் சிலர் சிங்கத்தை உயிருடன் பிடிப்பதற்காக ஒரு கூண்டு செய்து அதற்குள் ஓர் வெள்ளாட்டை விட்டு வைத்திருந்தனர். ஆட்டிற்கு ஆசைப்பட்ட சிங்கம் கூண்டிற்குள் மாட்டிக்கொண்டது.

மனிதனைப் பார்த்த சிங்கம் “மனிதனே, என்னை இந்தக் கூண்டிலிருந்து விடுவித்துவிடு... நான் உனக்குப் பல உதவிகளைச் செய்வேன்” என்றது.

“நீயோ மனிதர்களைக் கொன்று தின்பவன் உன்னை எப்படி நான் விடுவிக்க முடியும்?” என்றான் மனிதன்.

மனிதர்களைக் கொல்லும் சபாவம் எங்களுக்கு உண்டுதான். அதற்காக உயிர்காக்கும் உன்னைக் கூடவா அடித்துக் கொன்றுவிடுவேன்! அவ்வளவு நன்றியில்லாதவனா நான்? பயப்படாமல் கூண்டின் கதவைத் திற. உன்னை ஒன்றும் செய்யமாட்டேன்” என்று நயமாகப் பேசியது சிங்கம்.

சிங்கத்தின் வார்த்தையை உண்மையென்று நம்பிவிட்டான் மனிதன். கூண்டின் கதவைத் திறந்தான். அவ்வளவுதான்! நன்றி கெட்ட சிங்கம் மனிதன் மேல் பாய்வதற்கு தயாராயிற்று.

இதனைக் கண்ட மனிதன், “சிங்கமே, உன்னைக் கூண்டிலிருந்து விடுவித்தேனே... அதற்கு இதுதானா நீ காட்டும் நன்றி” என்றான்.

“என் உயிரைக் காத்துக்கொள்வதற்காக நான் ஆயிரம் பொய் சொல்லுவேன். அதை நீ எவ்வாறு நம்பலாம்? மனிதர்கள் என்றால், பகுத்தறிவுள்ளவர்கள் என்றுதானே பொருள். அந்த அறிவைக் கொண்டு இது நல்லது, இது கெட்டது என்று பகுத்தறிய வேண்டாமா? முட்டாள்தனமான உன் செய்கைக்கு நான் எப்படிப் பொறுப்பாக முடியும்?”

என்றது சிங்கம்.

“கடவுள் உன்னைத் தண்டிப்பார். உன் உயிரை காப்பாற்றிய என்னையே சாப்பிடுவது நியாயமா? உன்னை விடுவித்தற்கு இம்மாதிரி நடந்துகொள்வது முறையல்ல” என்றான் மனிதன்.

அவ்வழியாக ஒரு நரி வந்தது.

இதனிடம் நியாயம் கேட்போம் என்று கூறிய மனிதன் நடந்த கதையைத் தையும் நரியிடம் கூறினான்.

“எங்கள் தொழில் அனைவரையும் அடித்துக் கொன்று சாப்பிடுவதுதான். இது இவனுக்கு நன்றாகத் தெரிந்தும் கூட, என்னைக் கூண்டிலிருந்து விடுவித்தான். முட்டாள்தனமான இந்தச் செய்கைக்கு உரிய பலனை இவன் அனுபவித்தே தீர வேண்டும்... நீ என்ன சொல்கிறாய் நரியாரே...” என்றது.

அனைத்தையும் கேட்ட நரி ஒன்றும் புரியாததைப் போல பாவனை செய்தது. “நீங்கள் இந்த மாதிரி சொன்னால் எனக்கு ஒன்றுமே புரியல. ஆரம்பத்திலிருந்து சொல்லுங்கள்” என்றது நரி.

உடனே சிங்கம் சொல்லத் தொடங்கியது. “நான் அந்தக் கூண்டிற்குள் அடைந்து கிடந்தேன்...”

“எந்தக் கூண்டிற்குள்? என்றது நரி “அதோ இருக்கிறதே அந்தக் கூண்டிற்குள்” என்றது சிங்கம்.

“எப்படி அடைந்து கிடந்தீர்கள்” என்றது நரி.

சிங்கம் விடுவிடுவென்று கூண்டிற்குள் சென்றது. இதுதான் சமயம் என்று கருதிய நரி, சட்டென்று கூண்டுக் கதவை இழுத்து மூடியது.

“நரியாரே! இது என்ன அயோக்கியத்தனம்! நியாயம் கூறுவதாகக் கூறி என்னை மறுபடியும் கூண்டில் அடைத்துவிட்டீரே!” என்று கத்தியது சிங்கம்.

“நீங்கள் பேசாமல் கூண்டிற்குள்ளேயே இருங்கள். நான் ஒன்றும் இந்த மனிதனைப் போல முட்டாள்தனம் அல்ல. உங்களுக்குச் சாதகமாக நியாயம் சொன்னால் முதலில் மனிதனை அடித்துக் கொல்வீர்கள். பிறகு என்னையே அடித்துக் கொன்றுவிடுவீர்கள். அதனால் தான், உங்களைக் கூண்டிற்குள் செல்லுமாறு செய்து கதவைப் பூட்டிவிட்டேன்” என்றது நரி.

இப்போ, நன்றி மறந்த அந்தச் சிங்கம் தன் நிலையை நினைத்து நொந்து போனது.

## வளிமண்டலத்தைப் பாதுகாக்கும் புகை உமிழாத கார்வண்டிகள்



வளிமண்டலத்தில் காபனீரொட்சை வாயுவின் அடர்த்தியை குறைத்து, அதன் தூய்மையைப் பேணுவதற்காக எரி பொருள் வாகனத்தின் பாவனையைக் குறைத்து, மின்சாரக்காரர்களின் பாவனையைக் கூட்ட பிரித்தானியா தீர்மானித்துள்ளது.

கடந்த ஆண்டின் இறுதியில் கால நிலை மாறுதல் தொடர்பாக ஐ.நா.சபையின் மாநாடு ஒன்று பிரான்சில் (பாரிஸ்) நடைபெற்றதுடன் அதில் பல முக்கியமான தீர்மானங்களையும் உலக நாடுகள் நிறைவேற்றிக் கொண்டதையும் நாம் அறிவோம்.

அதன்படி, புவியின் சாசரி வெப்ப நிலையை இரண்டு பாகை செல்சியசினால் குறைப்பதற்கு சங்கற்பம் பூண்ப்பட்டிருந்தது.

அந்த வகையில் புவி வெப்பமாதலுக்கு காரணமான வாயுக்களில் காபனீரொட்சை, மிகப்பிரதான இடத்தை வகிக்கிறது. பெற்றோலிய எண்ணெய், சுவட்டு எரிபொருள் பாவனையால் இந்த காபனீரொட்சை வாயுவின் அடர்த்தி வளிமண்டலத்தில் அதிகரிக்கிறது என்பதையும் நாம் அறிவோம்வலவா? காபனீரொட்சைண்ட பெருமளவில் வளிமண்டலத்துக்கு உமிழ்வதில் மேற்படி எரிபொருளைப் பாவனைக்குட்படுத்தும் தொழிற்சாலைகள், அதிகளவான வாகனங்கள் பெரும்பங்கு வகிக்கின்றன.

இதனால், முன்னேற்றமடைந்த பல நாடுகளும் தமது சக்திப்பாவனைக்காக சூரியசக்தி, மின்சாரம், ஐதரசன் ஆகிய வற்றை பாவனைக்குட்படுத்தும் திட்டத்தை விரைவுபடுத்திவருவதுடன், எரிசக்தியின் அதிக பயன்பாட்டைக் கொண்டிராத பழைய தொழில் நுட்பங்களுக்கு உயிர்கொடுத்தும் வருகின்றன. (சூரியக் கலங்கள், காற்றாடிகள்)

இத்தகைய நடவடிக்கைகளுக்கு முன்னோடியாக பிரித்தானியா, சென்ற ஆண்டின் இறுதியிலேயே தனது நிலக்கரிச் சுரங்கங்களை மூடத்தொடங்கி விட்டது. அத்துடன் மனிதவளத்தை அதிகம் பயன்படுத்தக்கூடிய பழைய சிறப்பான தொழில் நுட்பங்களுக்கு உயிர்கொடுத்துவருகிறது.

இதேவழியில் இந்த ஆண்டு பிரித்தானியா இன்னொரு முக்கியமான திட்டத்தை அமுல்படுத்துகிறது.

அதுதான் மின்சாரக்காரர்களை அதிகளவில் விற்பனைக்குட்படுத்துவது. இதனைச் சாதிப்பதற்காக, சலுகைகளை வழங்கி மக்களை ஊக்குவிப்பதுடன், மின்சாரக்காரர்களுக்கு 85 மையில்சுள் பயணத்தின்பின் சாஜ் ஏற்றிக்கொள்வதற்காக சாஜ் நிலையங்களையும் அதிக அளவில் அமைக்கவுள்ளது.

கடந்த ஆண்டு எரிபொருள் பயன்பாட்டுக்குரிய வாகனங்களின் பாவனை முன்னைய ஆண்டுகளிலும் 40% அதிகரித்திருந்தமையைக் கருத்திற்கொண்டு- இந்த ஆண்டும் எரிபொருள் வாகனங்களின் பாவனை அதிகரிக்கக்கூடுமாக்கையால் அதனைக்கட்டுப்படுத்தும் நோக்கில் இச்சிறந்த திட்டத்தை பிரித்தானியா அமுலுக்கு கொண்டுவருகிறது. கார் மட்டுமல்ல மின்சாரத்தில் இயங்கும் பேருந்துகள், புகைவண்டிகளும் அங்கு பாவனையில் உள்ளது குறிப்பிடத்தக்கது.

நமது நாடு உட்பட ஏனைய நாடுகளும் இத்தகைய செயற்றிட்டங்களை முன்மாதிரியாகக் கொள்ளுமாயின் எமது உயிர்க்கோளமாம் பூமியை நாம் அனாதைகளுக்குள்ளாவதிலிருந்து பாதுகாத்துக்கொள்ள முடியுமல்லவா!



மின்சார வண்டிகள்



**வியாசர் பதில்கள்**  
 அரசியல், சினிமா,  
 பொழுதுபோக்கு  
 கேள்விகளை  
 அனுப்பிவையுங்கள்

வியாசர் பதில்கள்,  
 இல.3,2 ஒழுங்கை,  
 பிறவுண் வீதி, யாழ்ப்பாணம்.

SMS (குறுந்தகவல்)  
 021 567 1532



**விஷாலின் அடுத்த படமும் அக்ஷன் படமா?**

தமிழ்க்கடல்

கிளிநொச்சி

தமிழ் மக்கள் பேரவை தமிழ் மக்களுக்கு உண்மையாக நடக்குமா?

இப்போது நாம் யாரைக் கட்டிப்பிடித்துக் கொண்டு நிற்கிறோமோ அவர்களை விட கொள்கையிலும் தமிழருக்கான தீர்வினை வழங்கும் முனைப்பிலும் நூறுவீதம் உறுதியாகவும் நேர்மையாகவும் தமிழ் மக்கள் பேரவை நடக்கிறது, தொடர்ந்தும் நடக்கும் இதில் எந்த ஐயமும் இல்லை ஐயனே!

மிதுஷா

விசுவமடு

முதலமைச்சர் விக்கனேஸ்வரன் அவர்களை குற்றம் சாட்டுபவர்களுக்கு என்ன சொல்ல?

132255 விருப்பு வாக்குகளை பெற்று தமிழரின் அன்புக்குப் பாத்திரமாய் தமிழரின் நிலையறிந்து அவர்கள் விஷயம் செய்றும் முதலமைச்சரை சுட்டு விரல் நீட்டி குற்றம் சாட்டும் புத்திசாலிகளே. மீதி நான்கு விரல்களும் உங்களை சுட்டி நிற்கிறது. இதை நீங்கள் அறியவில்லையோ? பூனைகள் தான் நீங்கள். கண்ணை மூடிப் பால் குடிக்கிறீர்கள். ஆனால் உங்களை தமிழர்கள் கண்திறந்து பார்த்துக் கொண்டிருக்கிறார்கள் என்பதை மட்டும் புரிந்து கொண்டால் சரி.

சுபாங்கி

சிறுப்பிட்டி

தமிழின் முத்தான வைரமுத்துவின் யாழ்ப்பாண விஜயம் பற்றி?

அந்த முத்தின் கைகளை இறுகப்பற்றும் சந்தர்ப்பம் ஒன்று யாழ்ப்பாண நூலகத்தில் கிடைத்தது. அதற்கு முதற்கண் இறைவனுக்கு நன்றிகள் கோடி ஈழத்தமிழர் போராட்ட வரலாறை காவியமாகப் படைக்கப் போகிறேன். அதுவே இப்போதைய எனது இலட்சியம் என்று அவர் கூறக் கேட்டபோது என் கண்ணின் ஓரம் ஈரமா வதை என்னால் தடுக்க முடியவில்லை.

குருபரந்தாமன்

அல்வாய்

றோட் கூட்டுற வேலைக்குக் கூட O/L படிக்கணுமா?

அமெரிக்காவில் மாணவன் ஒருவன் ஆங்கிலத்தை தவறாக எழுதினான் என பாடசாலை நிர்வாகம் பொலிஸாருக்கு தகவல் வழங்க பொலிஸ் மாணவனின் வீட்டை சோதனையிட்ட சம்பவத்தை அண்மையில் படித்தேன். பிழையாக எழுதியதற்கே பொலிஸ் தேடுதல் என்றால் கூட்டும் வேலைக்கு O/L கேட்டதில் ஒன்றும் தப்பில்லையே.

**றோட் கூட்டுற வேலைக்குக் கூட O/L படிக்கணுமா?**

கௌசுதாஸ்

குப்பிளான்

தொலைபேசி பற்றி கொஞ்சம் கூறுங்கள்?

1876ஆம் ஆண்டு அலெக்சாண்டர் கிரகம் பெல்லினால் கண்டுபிடிக்கப்பட்ட தொலைபேசி இன்று இவ்வளவு சமூக சீரழிவுகளுக்கு காரணமாக அமையும் என அன்றைக்கே தெரிந்திருந்தால் அந்தக் கண்டுபிடிப்பை கிரகம்பெல் வெளிப்படுத்தியிருக்கவே மாட்டார்.

நித்திலன்

பண்டத்தரிப்பு

விஷாலின் அடுத்த படமும் அக்ஷன் படமா?

குட்டிப்புலி, கொம்பன் போன்ற வெற்றிப்படங்களை இயக்கிய முத்தையாவின் இயக்கத்தில் தற்போது விஷால் நடித்து வரும் படம் மருது. இத் திரைப்படம் கிராமத்து கதையாக உருவாகி வருகிறது. நடிகர் சங்க தேர்தலில் ஒரு வருக்கொருவர் சண்டையிட்டுக் கொண்ட ராதாரவியும் விஷாலும் இப்படத்தில் இணைகிறார் என்பதும் இப்படத்திற்கு இன்னும் எதிர்பார்ப்பைக் கூட்டியுள்ளது.



“அவரோட நாக்குல ஏ,பி,சி,டி னு எழுதி வச்சிருக்காரே... ஏன்?”  
 “நான்தான் சொன்னேனே... அவர் நுனிநாக்கு ஆங்கிலம் பேசுவாருன்னு.”

**அன்பு வாசகர்களே!**

நீங்களும் வியாசர் பகுதிக்கு உங்கள் கேள்விகளை எழுதி அனுப்புங்கள். அரசியல், ஆன்மீகம், சமூகம், பொழுதுபோக்கு சார் கேள்விகளை மிக சுருக்கமாக உங்கள் பெயர், முகவரியுடன் அனுப்பி வையுங்கள்.

**குறுந்தகவல்**

**(SMS)**

**021 567 1532**

**தமிழின் முத்தான வைரமுத்துவின் யாழ்ப்பாண விஜயம் பற்றி?**

பானுஜா

பண்டத்தரிப்பு

சிறுவயதில் ஏற்படும் காதல் தவறானதா?

சிறுவயதில் காதலிப்பது ஒன்றும் தவறில்லை. சிறுமியைக் காதலிப்பது தண்டனைக்குரிய குற்றமாகும். அது சிறுவர் துஷ்பிரயோகம் என்றே கருதப்படும்.

தர்சன்

பொலிகண்டி

அம்மா பற்றி சிறியகவிதை சொல்லுங்கள்?

தனக்குள்ளேயே எனக்கு உயிர் தந்து, தான் மரணத்தின் எல்லைவரை சென்று எனக்கு உலகைத் தந்து தனக்குள்ளே எனக்காய் கனவுகண்டு தானதுவாய் என் னில் பிரதி பலித்து காற்றாடி போல் சுற்றிக் கொண்டிருப்பாள் என் வாழ்க்கை பிரகாசிப்பதற்கு.

மதீசன்

யாழ்ப்பாணம்

விஜயின் 60ஆவது படம் எது?

அழகிய தமிழ்மகன் (ATM) படத்தை இயக்கிய பரதன்தான் இயக்குகின்றார் என்பது உறுதியாகி விட்டது. அதன் பூஜை சமீபத்தில் மிக எளிமையாக நடைபெற்று முடிந்திருந்தது. தெரிவெளியானதும் உத்தியோக பூர்வமாக அறிவிப்பார்களே அதுவரை பொறுமையாய் இருப்போமா?

கோபி

மந்திகை

வியாசரே நான் உங்கள் ரசிகை என்னை மறந்து விட்டீர்களா?

இதே கேள்விக்கு போனவாரப் பதில் எழுதிய தன் விளைவு இன்னும் நோ தீராமல் மருத் தெண்ணெயுடன் அலைகிறேன். கோபி பொதுப் பெயர் என்பதனால் தம்பியா? தங்கச்சியா என விளங்கவில்லை. என் மனைவி ரம்பக் கோவக்காரியப்பா.

கமல்

நெல்லியடி

பணமுள்ள இடத்தில் தவறு நடந்தால் வெளிவருவதில்லையே?


பணம் பாதாளம் வரை பாயுமென்று தான் பலர் நினைக்கிறார்கள். அது சந்திரன், செவ்வாய், வியாழன் என வேறு கிரகங்களையே தாண்டிப் பாயும்பா.

மதன்

நாவாந்துறை

இலட்சியங்கள் பொய் ஆகிடுமா?

எனக்கு சைக்கிள் வாங்கித்தர முடியாத அப்பாவின் இலட்சியத்தை நிறைவேற்ற எனது மகனுக்கு சைக்கிள் வாங்கிக் கொடுக்க வேண்டும் என இலட்சியம் கொண்டிருந்தேன். ஆனால் என் மகனோ மோட்டார் சைக்கிள் கேட்கிறான்...



**தாய்க்கோழியின் குரல்**

பஸ் ஏறி கம்பசுக்கு  
பயணப்பட்டு போற புள்ள  
ஆத்தா நான் சொல்லுறது  
அக்கறையா கேட்டுக்க  
முனியப்பர் கோயிலுல  
மூணுமாசம் விரதமிருந்து  
மூத்தவளா பிறந்த என்  
முத்தே அருமருந்தே!  
பல்கலையில் படிக்கணுமின்னு  
பிடிவாதம் நீ பிடிக்க  
உன்ன படிக்க அனுப்ப  
பட்டபாடு கொஞ்சமில்ல நஞ்சமில்ல  
அடிச்சாலும் புடிச்சாலும்  
அங்கங்க வைதாலும்  
ஆத்தா நான் இருக்கன்  
நினைவில வைச்சிக்க  
அடியே என் புள்ள  
பகிடிவதை செய்வானாங்க  
பாட்டுப்பாட சொல்வானாக  
பல்லக்காட்டி நெளியாம  
பட்டென்று செய்துபுடு  
படிப்பதான் வேலையெண்டு  
பாந்தமா நடந்துபுடு  
அக்கம் பக்கம் பாக்காம  
அக்கறையாய் படிச்சுபுடு  
முன்னாடி பின்னாடி  
கண்டவனும் திரிவாண்டி  
உசரே எண்டு சொல்லி  
தன்பக்கம் இழுப்பாண்டி  
முறைச்சு கூட பாக்காம  
மூத்தவளே வந்துப்புடு  
மூணுமுடிச்சு போட  
முறைப்பையன் காத்திருக்கான்

**வன்னி தமிழிச்சி  
மல்லாவி**

**கவிதைக் கலசம்**

**நும் தேசம்**

குருதி தோய்ந்த தேசம்  
குடை பிடிப்ப தேனோ  
கூட இருந்து கொண்டு  
குதர்க்கம் செய்வதும் வீணே  
வீழ்ச்சி கண்ட தேசம்  
விடியல் காண வேண்டும்  
வீண் பேச்சு பேசி காலத்தை  
வீண் அடிக்க வேண்டாம்  
நல்லதொரு தலைமை நமக்கு  
வாய்த்த போது  
நளினம் செய்ய வேண்டாம்  
எதேச்சை அதிகாரம் கொண்டு  
ஏமாற்றி வந்தது போதும்  
எம்மக்கள் வாழ்வு எழுச்சி  
பெறவேண்டும்  
கருத்து மோதல் கொண்டு  
காலம் கடத்த வேண்டாம்  
கயவர் கூட்டம் சேர்ந்து  
கடிவாளம் போட நேரும்  
அல்லலுற்ற தேசம்  
அகமகிழ வேண்டும்  
அனைவரும் ஒன்று கூடி  
அமைதி காணவேண்டும்

**இளவரசன்  
ஒட்டுசுட்டான்**

**வேக்கிய மகவு**

மழலையவளின்  
மனதின் சிரிப்பு  
மண்ணில் மலரும்  
மலரின் விரிப்பு  
பிஞ்சு முகத்தின்  
புரியா அழைப்பு  
வஞ்சமறியா  
வனப்பின் வதிவு  
எழிலும் பொலிவும்  
அவனின் உயிர்ப்பு  
எங்கும் தங்கும்  
இயற்கை அழகு  
பொங்கும் புனலின்  
தங்கும் மகவு  
பொலியும் வனப்பின்  
மாங்கா நிலவு  
தரணி போற்றும்  
உணர்வில் நின்று  
தமிழும் அவளும்  
இனத்தால் ஒன்று

**க.நாகேஸ்வரா  
சண்டிலிப்பாய்**

**கந்தா! கதிர்வேலா!**

நல்ல சுவர்களுக்கு  
கரி அள்ளிப் பூசும்  
குள்ள நரிக்கூட்டமே  
உண்மை நேர்மையுடன்  
ஒன்றுபட்டு நிற்கும் தமிழினத்தை  
எங்ஙனம் எண்ணிக்கொண்டாய்?  
முந்தி நான் வந்தேனென்று  
முணுகும் நீ  
வஞ்சனையால் தமிழன் வாழ்வை  
சந்தி சிரிக்கச் செய்யலாமோ?  
முந்திக் கொட்டைகள்  
முந்திக் கொள்ளும்  
இறுதியில் கடிபட்டு இல்லாது  
போய்விடும் கவனம்  
மாலை. நா.கஜேந்திரன்

**உனக்கு ஈடேது**

உலகினில் உயர்ந்தது தாய்மை  
உயிரினில் நெய்வது தந்தை  
உறவினில் சிறந்தது மழலை  
உனக்கு ஈடேதும் இல்லை  
கருவினில் வளர்ப்பது அம்மா  
உயிரினில் சுமப்பது அப்பா  
உறவினைத் தொடர்வது பிள்ளை  
உன் அன்பிற்கு எல்லை இல்லை  
உடலினைத் தருவது அன்னை  
உயிரினைக் கொடுத்தது அப்பா  
உலகினில் உறவுகள் நொடியே  
அகிலத்தில் நீ மட்டும் துணையே

**இரா.நவதர்சினி  
வயாவிளான் கிழக்கு**

**மொளனத்தின் தேடல் - 286**

**நச்சு வாயு**

பஞ்சபூதங்களின்  
உயிர் பிரவாகம் என்றும்!  
கின்று அஞ்சும் நிலைக்கு!  
காற்று கின்று நச்சு வாயுவாக  
மாற்றியவர் மனிதன்தானே!  
நச்சுவாயு எம்மூச்சை  
நிறுத்தி விடுமோ என அச்சம்  
கொள்ளும் என் மனிதம்!

**சி.சுகிர்தமலர்  
உரும்பிராய்**

**சுகமற்ற சூழல்**

திருதிருவென முளிய்பதாலே  
திருட வேடமாகவில்லை  
தொற்றுவேறு தூசி வேறு  
தொந்தரவு தந்திருமே  
தொல்லை வேறு வந்திருமே  
சுற்றுச்சூழல் சுத்தமில்லை  
சுகத்தைத் தரும் காற்றுமில்லை  
வாகனங்கள் வகைவகையாய்  
வலிந்து கக்கும் கரும் புகைகள்  
வரையறைகள் ஏறுமில்லை  
வாழ்வு நிலை வீழ்ந்திருமே

**அணிஞ்சில்  
புவபாலன்**

**ஆரோக்கிய வாழ்வு**

அகல விரிந்த கிமைக்குள்  
உருளும் விழி வழி  
உதிர்ந்தது விம்மமாக  
அதிர்ச்சியின் குறியீடு  
அணைந்து போகும்  
சுகாதார வாழ்வு அறிந்தே!  
அணியும் மூக்கு கவசத்தால்  
சுவாசத்தில் நோய் கொண்டு நுழையும்  
நுண்கிருமிகளோடு தூசிகளையும்  
தடுத்தே மீட்டலாம்  
ஆரோக்கியமான நல்வாழ்வு

**அராலியூர்  
சோ.சிவகுமாரன்**

**உணவும் மருந்தும்**

எலி பன்றி பறவைக்காய்ச்சல்  
என்றின்று பல வகையான  
காய்ச்சல்கள் பரவி வருவதால்  
வாய்களுக்கு முகமூல்கள்  
உணவுபோல் தினம் மருந்துகளை  
உண்ணாமலிருப்பதற்கு  
மருந்து போல் உணவுகளை  
உணர் வருவதே யென்றும்  
உடல் நலத்திற்குநத்து  
கிதற்கு வாயை மூடுவதெவிட  
சுய கட்டுப்பாடு சுகம் தரும்  
சுயநலம் காரணமாகி  
சுற்றுச்சூழல் மாசடைவதாலும்  
முகமூல்கின்று மவுசு

**க.நாகராசா  
நுணாவில்**



**பாதுகாப்பு**

வெந்து சிதைந்து போன  
சொந்தங்களை மறந்து  
சிந்திக்காது எதையும் பேசாதே  
எந்நேரமும் எதிர்க்கணைகள்  
வந்து தாக்கவாம் உன்னை  
காலத்தின் தேவையறிந்து  
கருத்துக்களைக் கூற யாரும்  
ஏற்றுக்கொள்ளாவிட்டால்  
மொளனமாயிருப்பதே பாதுகாப்பு  
குறை  
தென்மட்டுவில்



**கபோதியாகும் நான்**

கீரும்பிதய மனிதர்களோடு பேசி  
பயனேதுமின்றி களைத்த வாய்க்கு  
கீப்படியா கொடுப்பது ஓய்வு  
என்ன கண்களால் பேசுகிறோ...  
கபோதியாகும் நான்  
தொலைதூரமில்லை  
அ. அச்சாகர்முனி

**வேண்டாமே இந்த  
முகமூடி**

கொள்ளைக்கும் கொலைக்கும்  
பாலியல் பலாத்காரத்திற்கும்  
ஆட்கடத்தலுக்கும்  
ஒட்டுக் குழுக்களுக்கும் முகமூடி  
ஆயினும் ஆயிரம் கதை  
பேசும் கண்களுக்கு  
வேண்டாமே இந்த முகமூடி  
எம்.என். ஆரணி  
அரியாலை

**திகைப்பா? வியப்பா?**

அிகத்தின் அழகு முகத்திலில்லை!  
முகத்தில் அிகத்தைக் காட்டுவது  
கண்கள்தானா?  
முகம் அிகத்தைக் காட்டாதே  
கண்களின்றி கிங்கு  
திகைப்பா? வியப்பா?  
புரியவில்லையே! முகமில்லாததால்!  
என்ன குழப்பமா!  
ஹோப் மேரிதாஸன்  
வட்டுக்கோட்டை

**சாட்சி**

அச்சம் இல்லாமல்  
கத்தியை எடுத்து  
உயிரைக் காப்பது  
சத்திரசிகிச்சை வைத்தியர்  
அந்தக் கண்களில்  
அச்சம் தெரிவது  
நிச்சயம் சித்திரவதைக்கு  
எதிரான சாட்சி என  
முத்திரை குத்தியிருக்கின்றது  
க.அபர்ணா, வட்டுக்கோட்டை

**மொளனத்தின் தேடல் - 287**




**சுப்பு வாசகர்களே!**

உங்கள் எண்ணத்தில் தோன்றும்  
கவிதைகள் மற்றும் வியாசர்  
பதிலுக்கான கேள்விகளை  
ஆசிரியர்  
'மொளனத்தின் தேடல்'  
சங்குநாதம்  
இல3,2ம் ஒழுங்கை,  
பிறவுண்விதி,  
யாழ்ப்பாணம்.  
எனும் முகவரிக்கு 03.02.2016ஆம்  
திகதிக்கு முன் அனுப்பிவைக்கவும்.  
குறிப்பு :- குறைந்த வரிசனில்  
அமைபும் கவிதைகளுக்கே  
முன்னுரிமை வழங்கப்படும்.  
-ஆசிரியர் -


# கிளம்பிட்டாங்கய்யா!

ஜேர்மனியைச் சேர்ந்த ஃபெஸ்டோ நிறுவனம் மனிதர்கள் அல்லாத ஏனைய உயிரினங்களைப் போன்ற ரோபோக்களை உருவாக்கி வருகிறது. அதில் செமத்தியான ரோபோக்கள் இவை...




**பட்டாம்பூச்சி ரோபோ:** இந்த செயற்கைப் பட்டாம்பூச்சியை ஓரிஜினலுக்கே சவால் விடும் வகையில் உருவாக்கியிருக்கிறார்கள். இவை கூட்டமாகப் பறப்பதைப் பார்க்கும்போது ஷங்கர் பட கிராஃபிக்ஸ் காட்சி மாதிரியே இருக்கிறது. செடிகளிலும் மிக அழகாகப் போய் அமர்கிறது. 50 செ.மீ நீளத்தில் 32 கிராம் எடையில் இதை உருவாக்கியிருக்கிறார்கள். சிறகுகளில் சர்வோ மோட்டார்ஸ் பயன்படுத்தப்பட்டிருக்கிறது. 90 எம்.ஏ.ஹெச் லித்தியம் பற்றியில் இயங்கக்கூடிய இது அதிகபட்சமாக 160 அடி உயரம் வரை பறக்கும். தொடர்ந்து மூன்று அல்லது நான்கு நிமிடங்கள் மட்டுமே இதனால் பறக்க முடியும். மீண்டும் பறக்க குறைந்தபட்சம் 15 நிமிடமாவது சார்ஜ் செய்ய வேண்டும். பற்றரி குறைந்தவட்டால் சிட்டி ரோபோ மாதிரி படுத்திடும்.


**கங்காரு ரோபோ:** இதைப் பார்க்க அச்ச அச்ச கங்காருவைப் போலவே இருக்கிறது. கீழே விழுந்து விடாமல் மிக அழகாகவும் தாவிக் குதிக்கிறது. இந்த ரோபோவால் செங்குத்தாக 0.4 மீற்றர் தூரமும் கிடைமட்டமாக 0.8 மீற்றர் தூரமும் குதிக்க முடியும். இதன் மொத்த எடை ஏழு கிலோ. ஓரிஜினலைப் போல இதயாரையும் உதைக்காது. அதனால் யாரும் பயப்படாமல் கிட்டே வரலாம். நாம்




பேசுவதை அதனால் நன்றாகப் புரிந்துகொள்ள முடியுமாம். நாம் என்ன சொன்னாலும் இது செய்யும். செமையா இருக்குல்ல.



**எறும்பு ரோபோ:** எறும்புனு சொன்னதும் நமக்கு முதலில் ஞாபகம் வரக்கூடிய முக்கியமான விடயம் ஒன்றுக்குப் பின்னால் ஒன்றாய் வரிசையாகப் போவதுதானே. அதை அப்படியே இந்த ரோபோ செய்யும். அதுமட்டுமல்லாமல் சாதாரண எறும்பைப் போலவே வாயில் இருக்கும் கொடுக்கு மூலம் தன்னைவிட பெரிய பொருளை இழுத்துச் செல்லும். இந்த ரோபோவின் தலையில் ஸ்டிரியோ கமரா ஒன்று பொருத்தப்பட்டிருப்பதால் அதில் இருக்கும் ஆப்டிக்ஸ் சென்ஸார் மூலம் தாங்கள் செல்லும் வழியைத் தாங்களே தேர்ந்தெடுத்துக்கொள்கின்றன. இந்த ரோபோவை 20 தனித்தனி பாகங்களாக பிஜோ செராமிக் என்ற பொருளைக்கொண்டு உருவாக்கியிருக்கிறார்கள். ஒரு எறும்பு 13.5 செ.மீ நீளத்திலும் 105 கிராம் எடையிலும் இருக்கிறது.



**தட்டான் ரோபோ:** இந்த ரோபோ தன்னுடைய நான்கு இறக்கைகளையும் விரித்து பறப்பதைப் பார்க்கும்போது நிஜ தட்டானைப் போலவே இருக்கிறது. நமக்கே அதைப் பிடித்து விளையாடத் தோன்றும் அளவுக்கு தத்ரூபமாக உருவாக்கியிருக்கிறார்கள். இந்த ரோபோ தட்டானின் இறக்கை 70 சென்ரி மீற்றரும் உடல் 48 சென்ரி மீற்றரும் நீளம் கொண்டது. எடை 175 கிராம். இறக்கைகளை காபன் பைபரைக் கொண்டும் உடல் பகுதிகளை சாதாரணமாக வளையக்கூடிய டெர்பாலிமரைக் கொண்டும் உருவாக்கியிருக்கிறார்கள். அதி வேகமாகப் பறப்பதற்கு சக்தி வாய்ந்த நைன் சர்வோ மோட்டார் இதில் பொருத்தப்பட்டிருக்கிறது. மைக்ரோ ரிமோட் கன்ட்ரோல் மூலம் இது இயங்குகிறது.



மாரச் முதல் வாரத்தில் தொடங்குகிறது 'இருபது-20' உலகக் கோப்பை கிரிக்கெட் போட்டிகள். வீட்டுல, தெருவுல, நண்பர்களோட இந்த உலகக் கோப்பை கிரிக்கெட் பார்க்கும்போது கிடைக்கிற சுகானுபவம் இருக்கே...? சாள்ஸே இல்லை ப்ரோ!

● கூட்டமா கிரிக்கெட் பார்த்தா தான் கெத்துனு ஃப்ரெண்டு வீட்டுக்குக் கெளம்புறது ஒரு பக்கம் இருந்தாலும், ஃப்ரெண்டை உசுப்பேத்தி விடுறதும் ஃப்ரெண்டோட அம்மா கிட்ட அனுமதி வாங்குறதுனு முன்னேற்பாடுகளை முன் கூட்டியே

செஞ்சிருக்கணும். இல்லைனா, ரெண்டாவது ஓவர் ஆரம்பிக்கும் போதே டி.வி-க்கு முன்னாடி குறுக்கும் நெடுக்குமா நடக்குறது, டி.வி-க்கு மேலே இருக்கிற பொருட்களைத் தொடைச்ச வைக்கிறதுனு ஃப்ரெண்டோட அம்மா சைலன்டா சின்னல் கொடுப்பாங்க. அப்பவே எழுந்திரிச்சுப் போனா நல்லது. இல்லைனா ஃப்ரெண்டோட அம்மா கிரிக்கெட் கமென்ட்ரியை கெட்டவார்த்தைகளா மொழிபெயர்த்துக்கிட்டு இருப்பாங்க.

● முக்கியமான 'வாழ்வா? சாவா?' நிலையிலான போட்டிகளின் போது வரும் பதற்றத்தைவிட, அந்தப் போட்

## அடிச்சா சிக்கர்தான்!

டிக்கு கமிண்ட்ரிகொடுப்பவர்கள் கிளப்பும் பதற்றம் பயபவனை பற்றிக் கொள்ளும். விக்கெட் பறிபோனதைப் பற்றிப் பதறாமல் வர்ணனை செஞ்சா குறைஞ்சாடா போய்டுவீங்க? 'இட்ஸ் எ கிளின்னன் போல்ட்'னு நீங்க கத்தற கத்துக்கு அடுத்தவற்ற அடுத்து வளையாடப் போற அம்புட்டு பேரும் பதறுவாங்களா இல்லையானு மனசு பைபலையனு அடிச்சும் ஆனா, வீணையாடிக்கிட்டு இருக்கிற வீரர்களுக்கு, வர்ணனையாளர்கள் சொல்வது கேட்காது என்ற பொது அறிவுத் தகவலை இப்பவாவது தெரிஞ்சுக்கோங்க!

● அவுஸ்திரேலியா, பாகிஸ்தான் கூட விளையாடும்போது வருமே ஒருபதற்றம்... உச்சுக்கட்டம். சில போட்டிகளோட முடிவு 'இலங்கை ஜெயி'க் காதுனு போய்க்கிட்டு இருக்கடிவியை மியூட்டி போட்டு கண்ணை மூடி, சில நிமிடங்கள் கழிச்சுத் திறந்து பார்ப்பாங்க சில பேர். 'புதுநிமிடமெனியே போய்டு வருவோம்'னு வாக்கிங்கிளம்புவாங்க பல பேர். எதுக்காம்? கொஞ்ச நேரம் மட்சைப் பார்க்காம இருந்தா, ஏதாவது மாற்றம் நடந்தி

ருக்கும்னு ஒரு நம்பிக்கையாம். ஆனா, இலங்கை கிளம்பிப் போன கேப் டுல திஜ்னு சூறாவளியா விளையாடின இலங்கை ஜெயிச்சிருக்கும். அப்பறம்? யாரு அடிச்சது. எத்தனை சிக்கெர், கட்ச் எதுவும் மிஸ் பண்ணிட்டாங்களா? 'னு அவங்க காது குத்த ஆரம்பிக்க... இலங்கை தோத்திருக்கக் கூடாதானு உங்களுக்கே தோணும்.

● கிரிக்கெட்ல ஆத்திச்சுடி தெரியலையெனாலும், ஊரே சூழ்ந்திருக்கேனு கிரிக்கெட் மட்ச் பார்க்கிற இடத்துல ஜக்கியமாகிக்கிறது தப்பில்லை. ஆனா, சுழற்பந்து வீச்சாளரைப் பார்த்து 'அய்யய்யே இவனா... ஸ்பீடு வெறித்தனமா இருக்குமேப்பானு கமென்ட் கொடுக்கிறதோ, 50 ஓவரல் 300-ஐத் தாண்டின ஸ்கோர் கார்கடைப் பார்த்து 'புடி... இவ்ளோ தான் அடிச்சிருக்காங்களானு ஆல் இன் ஆல் அழகு ராஜாவா நினைச்சுக்கிட்டு உட்கார்ந்திருந்தா, விடிஞ்சதும் கண்ணை படுற 'நாளைய' சமுதாயம் காறித்துப்பும்!

● இலங்கைக்கு எதிராக அதி

ரடியாக ஆடிக்கொண்டிருக்கும் அணியின் பட்ஸ்மேனுடைய கிளவுஸை குளோஸ்-அப்பில் காட்டுப் போதோ. சிக்கெர் அடித்த தருணத்தை ஸ்லோமோஷனில் ப்ளேபண்ணும்போதோ 'பட்டுல ஸ்பீரிங் வெச்சு அடிக்கிறானா'னு செக் பணராங்க'. 'வழக்கமா யூஸ் பண்ணுபட்டை விட. இது கொஞ்சம் கமமா இருக்காம். அதனால் தான். அத்ரடியா விளையாடுறதா சொல்றாங்க' எனப் பக்கத்தில் உட்கார்ந்திருக்கும் ஆங்கிலம் தெரியாத அப்பாவி ரசிகனிடம் 'டைம்ப்பாஸ்' பண்ணும் அதிகளமெல்லாம் நேர்மம் மட்சல் அப்பவே நடக்கும். உலகக் கோப்பைக்கு ஷாஸ்வா வேணும்?

● இது மட்டுமா? போட்டி விறு விறுப்பாகப் போய்க் கொண்டிருக்கும் சமயத்தில் ஷான்ட் கட் ஆனால், ஷோக்கல் சனல் நடத்தும் கேபிள் ஆப்டி ரேட்டர்டம் சண்டைக்குப் போவது போட்டி நடக்கும் நாளன்று ஸ்கூல் காலேஜை கட் அடித்து ஏரியாவக்கு அப்பால் இருக்கும் நண்பன் வீட்டில் ஜக்கியமாவது. இன்னைக்கு மத்தியஸா? சங்கக்காரவானு பார்த்துடுவோம் என பத்து, இருபது ரூபாய்க்கு 'பெட்' கட்டுவது... என இன்னும் பல களேபரங்கள்!

# அரசியலின் தீர்மான சக்தியாக எண்ணெய்


சிரியாவிலும் ஈராக்கிலும் குறிப்பிடத்தக்க அளவிலான எண்ணெய் வளத்தினை ஐ.எஸ் பயங்கரவாத அமைப்பு தன்வசப் படுத்தியுள்ளமையும், கறுப்புச் சந்தை மூலம் தனக்கான நிதி நிலையினைத் தக்கவைத்துள்ள தானகவல்களும் அண்மைக் காலமாக வெளிவருகின்றன. சர்வதேச சந்தை விலையில் காற்பங்கு விலைக்கு ஐ.எஸ் எண்ணெய் கறுப்புச் சந்தையில் விற்கப்படுகின்றது.

சிரியாவிலும் ஈராக்கிலும் உள்ள ஏனைய குழுக்களுக்கே ஐ.எஸ் கட்டுப்பாட்டிலுள்ள எண்ணெய் குறைந்த விலையில் அதிகம் விற்கப்படுகிறது. சிரியாவின் Assad ஆட்சிபீடம், ஐ.எஸ் மற்றும் Assad அரசபடைகளுக்கும் எதிரான போரில் ஈடுபட்டுள்ள ஆயுதக்குழுக்களும் ஐ.எஸ் வசமுள்ள எண்ணெயில் தங்கியுள்ளன என்பதும் அதனிடமிருந்து எண்ணெய் கொள்வனவு செய்கின்றன என்பது சுவாரசியமான தகவல் என்பதுடன் யதார்த்தப் புறநிலையுமாகும்.

துருக்கியின் எல்லைப்பிரதேசங்கள் ஊடாக, தரைவழியாக எண்ணெய் கடத்துவதற்கு ஐ.எஸ் இற்கு துருக்கிய அரசாங்கம் அனுமதியளித்துள்ளது. அல்லது கண்டும்காணாமல் விட்டுள்ளது என்பது பரவலான விமர்சனத்திற்கு உள்ளாகி வந்துள்ள விவகாரமாகும். துருக்கியும் ஐ.எஸ் அமைப்பிடமிருந்து எண்ணெய் கொள்வனவு செய்கின்றது. இது நீண்டகாலமாக நிலவிவரும் குற்றச்சாட்டு. எண்ணெய்க் கடத்தல் மாத்திரமல்ல, ஐ.எஸ் ஆயுததாரிகள், அதில் புதிதாக இணையும் ஆளணிகள் சிரியாவிற்குள் நுளைவது, ஆயுத தளபாடங்கள் கொண்டு செல்வது உட்பட ஐ.எஸ் அமைப்பின் பல்வேறு நகர்வுகள் துருக்கி எல்லை யூடாக நிகழ்கின்றன என்பதும் துருக்கி அதற்கு அனுமதி வழங்கியுள்ளது என்பது போன்ற குற்றச்சாட்டுகளும் புதியவை அல்ல.

துருக்கி கண்டும் காணாமல் விட்டுள்ளது என பல சர்வதேச ஊடகங்கள் கடந்த காலங்களில் குற்றம்சாட்டி வந்துள்ளன. சிரியாவிலிருந்து தரைவழியாக துருக்கியின் எல்லை யூடாக பாரவந்து களில் எண்ணெய் கடத்தப்படுகின்றமை ஆதார பூர்வமாக நிரூபிக்கப்பட்டுள்ளது.

கடந்த ஆண்டு நவம்பர் மாத இறுதியில் ரஸ்ய போர் விமானமொன் றினை சிரியாவின் வான் எல்லையில் துருக்கி சுட்டுவீழ்த்தியதை அடுத்து, ஐ.எஸ் இடமிருந்து துருக்கி எண்ணெய் கொள்வனவு (பெறுகின்றது) செய்வதாக ரஸ்யா சுட்டிக்காட்டியிருந்தது. துருக்கி இவ்வகைக் குற்றச்சாட்டுகளைத் தொடர்ந்து மறுத்து வந்திருக்கின்றது. ஆனால், இது



சிரியாவில் எண்ணெய் படைப்பின்

லிபியாவில் ஐஸ்ஐஸ், எண்ணெய்த் தாங்கிகளை எரியூட்டிய ஆரம்பநிலை

எரிந்துகொண்டிருக்கும் எண்ணெய்த் தாங்கிகள்

முழுப்பு சனிக்காயைச் சோற்றில் மறைப்பதற்கு ஒப்பானது என் பதே சர்வதேச ஊடகங்களில் பரவலாக வெளிப்படுகின்ற செய்தி. ஈராக்கும் துருக்கியை இந்த விவகாரத்தில் சாடியிருந்தது.

ஐ.எஸ் எண்ணெய் வறுமானத்தை நிறுத்தவது தொடர்பாக ஆராய்வதற்காக கடந்த சில வாரங்களுக்கு முன்னர் ஐ.நா பாதுகாப்பு சபை கூடியது. ஐ.எஸ் எண்ணெய் வணிகத்துடன் தொடர்புபட்ட நாடுகள் மீது பொருளாதாரத் தடையுத்தரவு பிறப்பிப்பது தொடர்பாகவும் ஆராயப்பட்டது.

பிரான்ஸ் மீது கடந்த ஆண்டு நவம்பர் 13 மேற்கொள்ளப்பட்ட பயங்கரவாதத் தாக்குதலின் பின்னர் ஐ.எஸ் இற்கு எதிரான சர்வதேசத்தின் போர் தீவிரப்படுத்தலில் பிரான்சின் பங்கும் முனைப்பும் முக்கியத்துவப்படுத்தப்பட்டு கிறது. ஐ.எஸ் எண்ணெய் வணிகத்தை அனுமதிக்கின்ற, அதனிடம் எண்ணெயைக் கொள்வனவில் ஈடுபட்டுள்ள நாடுகள் மீது பொருளாதார நெருக்கடிகளை ஏற்படுத்துகின்ற முனைப்பு பிரான்சிடமிருந்து அதிகம் வெளிப்படுகின்றது. இந்தப் பின்னணியில் நேடோ அங்கத்துவ நாடான துருக்கி மீதான அமுத்தங்கள் அதிகரித்துள்ளன.

ஐ.எஸ் பயங்கரவாதம் சிரியா, ஈராக்கின் எல்லைகளைக் கடந்து முழு உலகத்திற்கும் பாரிய அச்சுறுத்தலாக ஆக்கப்பட்டுள்ளது. அப்படிக்காட்டிக் கொள்வதற்குரிய தேவையும் முனைப்பும் சர்வதேசத்திற்கு உள்ளது. அதேவேளை அகண்ட இஸ்லாமிய சாம்ராஜ்ஜியம் என்ற கோசத்தையும் மேற்குலக எதிர்ப்பையும் கொண்டிருக்கும் ஐ.எஸ் இவ்வகைக் கருத்துருவாக கத்தை விரும்பும் வகையில், தம்மீதான அச்சத்தினைப் பரவலாக்கி வருகின்றன. கடந்த ஆண்டு நவம்பர் 13 பாரிஸ் தாக்குதல் அதனை நிரூபித்தது.

தற்போது கடந்த 12-01-16 அன்று துருக்கியின் முக்கிய நகரான Istanbul இல் தற்கொலைத் தாக்குதல் நடாத்தப்பட்டுள்ளது. அதில் 11 வெளி நாட்டுச் சுற்றுலாப்பயணிகள் கொல் லப்பட்டுள்ளனர். 14-01-16 இந்தோ நேசியத் தலைநகர்

Jakartaய் இரண்டு பேர் கொல்லப்பட்டுள்ளனர்.

Istanbul இல் தாக்குதல் நடாத்தப்பட்ட பகுதி ஆண்டுதோறும் பெரு மெண்ணிக்கையிலான வெளி நாட்டுச் சுற்றுலாப் பயணிகள் செல்லும் இடமாகும். வெளிநாட்டுப் பயணிகள் துருக்கிக்குச் செல்வதற்கு அஞ்சும் நிலையை ஏற்படுத்துவது துருக்கியின் பொருளாதாரத்திற்குப் பெரும் அடியாக அமையும். இதன் பின்னணியில் சிரியா விலும் ஈராக்கிலும் ஐ.எஸ் நிலைகள் மீது துருக்கியின் தரைப்படைகள் முதற் தடவையாகத் தாக்குதல்களைத் தொடுத்துள்ளன.

அமெரிக்கா தலைமையிலான ஐ.எஸ் மீதான போருக்கும் துருக்கி ஒத்துழைப்பு வழங்கத் தொடங்கியிருப்பதாகக் கூறப்படுகின்றது. இத்தாக்குதல்களும், ஐ.எஸ் இற்கு எதிரான சர்வதேசக் கூட்டணிக்கு துருக்கி ஒத்துழைப்பு வழங்கத் தொடங்கியிருப்பதும் ஐ.எஸ் தொடர்பான துருக்கியின் அணுகு முறையில் அரசியல் ரீதியான மாற்றம் ஏற்பட்டிருப்பதற்கான சமிக்ஞையாகப் பார்க்கப்படுகின்றது.

Istanbul இல் தாக்குதல் கூட துருக்கியை தம்முடன் முழுமையான அளவில் அணிசேர்ப்பதற்கான மேற்கின் திட்டமிட்ட நடவடிக்கையாகக் கருத இடமுண்டு. Istanbul இல் தாக்குதலுக்கு முன்னர் துருக்கி பெயரளவில் மேற்கிற்கு ஒத்துழைப்பு வழங்குவதாகவும் ஐ.எஸ் இற்கு எதிராகக் களமிறங்குவதாகவும் காட்டிக்கொண்டபோதும் முழு அளவில் இறங்கவில்லை.

ஐ.எஸ் மீதான தாக்குதல் என்ற போர்வையில் குர்திஸ் விடுதலை அமைப்பின் மீதே பாரிய தாக்குதல்களைத் துருக்கியப் படைகள் மேற்கொண்டன. அத்தோடு ஐ.எஸ் அமைப்பிற்கு நெருக்கமான (Assad படையகளுக்கு எதிராகப் போரில் ஈடுபட்டுள்ள) சன்னி முஸ்லிம் ஆயுதக்குழுக்களுக்குத் துருக்கி உதவிகளை வழங்கி வந்தது. நான்கு தசாப்தங்களுக்கு மேலாக துருக்கியின் அடக்குமுறைக்கு எதிராகப் போராடிவரும் குர்திஸ் விடுதலை அமைப்பை பலவீனப்படுத்தி அழித்

தொழிபதையே முதன்மை இலகாகக் கொண்டுள்ள துருக்கி, ஐ.எஸ் பயங்கரவாதத்தை அடுத்த நிலையிலேயே வைத்திருந்தது என்பது குறிப்பிடத்தக்கது.

நோர்வே வெளியுறவு அமைச்சு சகத்திற்காக Rystad Energy ஆய்வு நிறுவனம் ஐ.எஸ் எண்ணெய் விவகாரம் தொடர்பான ஆய்வறிக்கை ஒன்றினை அண்மையில் வெளிப்படுத்தியது. துருக்கி நாட்டின் ஊடாக நிறுவன மயப்படுத்தப்பட்ட கறுப்புச் சந்தை மூலம் எண்ணெய் விற்பனைக்கு வருகின்றது என அந்த அறிக்கை தெரிவிக்கின்றது. சதாம் உசேன் காலத்தில், சர்வதேச ரீதியில் ஈராக்கி மீது விதிக்கப்பட்ட பொருளாதார நெருக்கு வாரங்களை எதிரகொள்ள சதாமுக்கு உதவிய கறுப்புச் சந்தை முகவர்கள் மூலம் ஐ.எஸ் இன் எண்ணெய் வியாபாரம் முன்னெடுக்கப்படுகின்றது.

சதாம் காலத்தில் பயன்படுத்திய கறுப்புச் சந்தை வழிமுறைகளும் பொறி முறைகளும் மீளையிர்ப்பிக்கப்பட்டுள்ளதெனக் கூறப்படுகிறது. எண்ணெய் ஏற்றுமதி மற்றும் அதிலிருந்து ஈட்டப்படும் வருமானத்தைப் பணமாக்கி ஐ.எஸ் இடம் சேர்ப்பித்தல் உட்பட நடவடிக்கைகள் இவ்வகை முகவர்களின் மூலம் மேற்கொள்ளப்படுகின்றதாக அந்த அறிக்கை சுட்டுகின்றது.

இப்படியாக சிரியாவிலும், வட ஈராக்கிலுமாக அந்நாடுகளின் மொத்த எண்ணெய் வளத்தில் 40 வீதம் ஐ.எஸ் கட்டுப்பாட்டில் உள்ளதாகக் கூறப்படுகிறது. போர் தீவிரப்படுத்தப்பட்ட பின்னர் எண்ணெய் உற்பத்தி வீழ்ச்சி கண்டிருக்கின்றது. உற்பத்தியைப் பேணுவதற்கும் பெருக்குவதற்குமுரிய தொழில் நுட்பம், நிபுணத்துவ அறிவு, தொழில் நுட்பவியலாளர்கள் ஐ.எஸ் வசம் போதியளவு இல்லை. அதனால் எண்ணெய் உற்பத்தியை சீராக முன்னெடுக்க முடியாதுள்ளது. எனவே, நீண்ட கால அடிப்படையில் பிரதேசங்களைத் தமது கட்டுப்பாட்டில் வைத்திருப்பதும், எண்ணெய் உற்பத்தியைப் பெருக்குவதும் ஐ.எஸ் இற்குச் சலபமாக இருக்கப்போவதில்லை.

தற்போதுள்ள வசதிகளைக் கொண்டு குறைந்தது பத்து ஆண்டு களுக்கு இதனைத் தொடரக் கூடிய சாத்தியப்பாடுகள் உள்ளதாக நோர்வேஜிய ஆய்வறிக்கை கூறுகின்றது. ஆனால் ஐ.எஸ் அமைப்பினைப் பலவீனப்படுத்தும் அமெரிக்கா தலைமையிலான மேற்கின் இலக்கு வெற்றிபெறாது போகுமாயின், எண்ணெய் வள அபிவிருத்திக்குரிய தொழில்நுட்பத் தினை அந்த அமைப்பு பெற்றுக் கொள்ளும் எனப்படுகிறது.

ஆனால், எரிவாயு உற்பத்திக்குரிய வளம் ஐ.எஸ் வசம் ஒப்பிட எளவில் உள்ளதாக அறியமுடிகின்றது. போரில் ஈடுபட்டுள்ள அனைத்துத் தரப்பிற்கும் மின்சார மற்றும் வேறுபல உற்பத்திகளுக்கு எரிவாயு அவசியமாகவிருப்பதால் அது சார்ந்த "பரிந்துரைவு" அவற்றுக்கு மத்தியில் நிலவுகின்றது. அதாவது எரிவாயு உற்பத்திக்கான உட்கட்டுமானங்கள் மீதும் தாக்குதல் நடாத்துவதில்லை என்ற உடன்பாடு அது. பொதுவாகவே போரில் ஈடுபட்டுள்ள அனைத்துத் தரப்புகளும் எண்ணெய் மற்றும் எரிவாயு வளங்களில் தங்கியிருப்பதால் அவை சார்ந்த உட்கட்டுமானங்கள் போர் நடவடிக்கைகளின் போது அழிந்துவிடாது தவிர்ந்து வருகின்றன.

எண்ணெய் மூலம் ஈட்டப்படும் வருமானமே, ஐ.எஸ் பயங்கரவாத இயந்திரத்தை தொடர்ந்து இயங்க வைக்கின்றது. இந்தக் கறுப்புச் சந்தை எண்ணெய் ஐரோப்பாவிற்கும் வந்தடைகின்றது. சிரியா மற்றும் வட ஈராக்கிலிருந்து தரை வழியாகவும் பின்னர் துருக்கியின் Ceyhan துறைமுகத்திலிருந்து கடல்வழியாக பிரான்சின் Mar seille துறைமுக நகரத்திற்குக் கடத்தப்படுகின்றது.

ஐ.எஸ் நிதிவளத்தைப் பலவீனப்படுத்துவதென்ற சர்வதேச முனைப்பும் பரப்புரையும் தீவிரமாகியுள்ளது. எண்ணெய் கடத்திச் சென்ற நூற்றுக்கும் மேற்பட்ட பாரவந்துகள் மீது அமெரிக்கா வான்வழித் தாக்குதல்களை நடாத்தியுள்ளது. எண்ணெய் உற்பத்தித் தளங்கள், அதன் உட்கட்டுமானங்கள் மீது தாக்குதல் நடாத்துவதை அமெரிக்காவும் தவிர்க்கின்றது என்பது குறிப்பிடத்தக்கது. உலக அரசியலின் தீர்மான சக்தியாக எண்ணெய் விளங்குகின்றது என்பதனை விளக்கும் நிலைப்பாடாக இதனைப் பார்க்கமுடியும். மத்தியகிழக்கின் எண்ணெய் வளத்தின் மீது செல்வாக்குச் செலுத்தவதும் அதற்கான கடற் போக்கு வரத்தினைக் கட்டுப்பாட்டில் வைத்திருப்பதும் அமெரிக்காவின் பூகோள அரசியல் மூலோபாயத்தின் மூலமாகும்.



துருக்கியின் அஸ்ரான் புல் நகரில் தாக்குதல் நடத்திய ஐஸ்ஐஸ் குழுவின் வன் அங்கத்தவர்கள்



துருக்கியின் அஸ்ரான் புல் நகரில் ஐஸ்ஐஸ் இவ் தற்கொலைத் தாக்குதலின் பின்பு



பிரான்ஸ் 13.11.2015 தாக்குதல் சம்பவம்

# உடம்பு! உடம்புலே!

“மலர்விழி! விஷயம் கேள்விப் பட்டாயா?” எனக் கேட்வாறே தகரப் படலையைத் தள்ளித் திறந்து கொண்டே உள்ளோவந்தான் தமிழரசி. சித்திரை- வைகாசி மாதத்து வேளிர்சாலப்பகுதியில், முழு இலைகளையும் உதிர்த்துக்கொட்டிவிட்டு நின்ற வேப்பமரத்தின் அடியில் சருகுகளை ஒன்று குவித்துக்கொண்டிருந்த தமிழரசி நிமிர்ந்து பார்த்தாள்.

“வாருங்கோ அக்கா, உடலைச் சுப்பெரிக்கிற இந்த வெயிலுக்காலை என்னக்கா இந்தப்பக்கம்?”

“அப்ப, உனக்கு இன்னமும் விஷயம் தெரியாது போலே...” அங்கும் இங்கும் திரும்பிப் பார்த்தபடி கதைத்தாள். மலரவன் நின்றா னென்றால் இவையனைப் போல உடர் விஷயங்களைக் காவிக் கொண்டு திரிபவர்களை ஏசிக் கலைத்துவிடுவான். கபுத்த தடவை க.பொ.த. உயர்தரப் பரீட்சை எழுதி விட்டுப் பெறுபேறுகளுக்காக காத்திருக்கிறான் அவன்.

“அக்கா, நீங்கள் பயப்பிட வேண்டாம். அவன் இப்ப கொஞ்சம் முன்னமாய்த்தான், உழைப்போர் ஒன்றியம் வரையோட்வாற நம்மா..” என்று சுவறிக்கொண்டு வெளியால் போனவன். நீங்கள் விஷயத்தைக் கூறுங்கோ.

“இவள் வெண்ணிலா எல்லோ, பிள்ளைகளையும் கட்டிக்கொண்டு போய் செழியன் மாஸ்டர் வீட்டோடே சேர்ந்து இருக்கிறாளாம்!”

ஏற்கனவே தனக்குத் தெரிந்திருந்த விஷயம்தான், என்றாலும் காட்டிக்கொள்ளாமல், “அப்படியா அக்கா, நல்ல விஷயம். இப்பவென்றாலும் துணிந்து முடிவு எடுத்தானே அதுவரை சந்தோசம்தான்.”

என்ன மலர்? இப்படிச் கூறுகிறாய்? அவற்றை வயசென்ன இவளுக்கு வயசு என்ன? தகப்பன் பிள்ளைபோல எல்லோ இருக்க வேண்டியதுகள்...! கணவன், மனைவியாக எப்படி..? என்னாலே ஒத்துக்கொள்ள முடியாது.”

“என்ன அக்கா, ஒருவளவில இருந்தாலே கணவன், மனைவியா..? மாஸ்டர் தனக்கென்று ஒரு கொட்டில் தனியாய் போட்டிருக்கிறாய்; தன்னை வீட்டை இதுகளுக்கு விட்டீட்டு. இது தெரியாதே உங்களுக்கு.”

அவள் சரியான முடிவான எடுத்திருக்கிறாள். மலரவனும் இரண்டொரு தடவை கதைக்கேக்குள்ள சொன்னவன். இப்படி இருந்து அவமரியாதைப்படுவதிலும் பார்க்க மாஸ்டர் வீட்டை போய் இருக்கலாம்; மாஸ்டருக்கும் பாதுகாப்பு என்று. தன்னை பாடிப்பாடும் முயற்சியிலும் தனித்திருந்து பிள்ளைகளை வளர்த்துவந்தவள். கண்டகண்ட காவாலிப் பயலுகள் அவளை நிம்மதியாய் இருக்க விட்டினமே. கையைப் பிடிக்க வாரதும் பின்னை முன்னை திரியறதும் வீட்டுக்குக் கல் எறியிறதும். தனிய இருந்து கஷ்டப்படுவதிலும் பார்க்க மாஸ்டருக்கு உதவி செய்து கொண்டு அதிலே போய் இருந்தது தான் சரி அக்கா.”

“என்ன பிள்ளைகதைக்கிறாய்? உடர் உலகம் இவளைப் பழிச்சுக் கதைக்குதே. ஏன் இவள் இப்படி நடக்கிறாள்?”

“எப்படி அக்கா நடக்கிறாள்? தேவடியாள்தனம் பண்ணிறாளா? உண்மையில் அவளுக்கு இருக்கும் படிப்புக்கும் அறிவுக்கும் வெளி நாடு போக வாய்ப்பிருந்திருந்தால் அவள் எவ்வளவோ நல்லாயிருந்திருப்பாள்.

உங்களை எத்தனைபேர், இரத்தக் கறைபடர்ச்சு நகைகளையும் பொது சனத்துக்கு சொந்தமாகச் சேர வேண்டிய பணங்களுக்கும் சந்தர்ப்பவசத்தால் தங்களுட கொண்டு வந்து... இப்பவெளிநாடு... இல்லை யென்பா உறோட வீடுவாசல் எண்டு, சுகபோகமாய் இருக்கினம். என்னக்கா பூனைகண்ணை முடினால்.. உலகம் இருண்டா போய்விடும்?

எங்களுக்கு உதுகளொண்டும் தெரியாது என்டெல்ல நினைக்கினம்.

உவையனைப் போல, அவள் அப்படியொண்டும் சுருட்டிக்கொண்டு வரேல்ல... அதை விரும்புவதில்லை.

ஏதோதான் அங்கை சுற்றமருத்துவக் கல்வியை வைச்சு இங்கை மக்களுக்குச் சேவை செய்துகொண்டு வாழ்க்கையை ஓட்டிக்கொண்டிருக்கிறாள்... இது பிழையா? இதைக்கூட சில களிசடைகளுக்குப் பார்க்கப் பொறுக்கேல்ல...!

உவன் துலைவான் செழியன் நடுச்சந்தியிலை வைச்சு இவளின்ரை கையைப் பிடிக்கவெல்லை போன வணாம்... ‘ரியூசன் சொல்லித்தாறுதுக்காக மாஸ்டரோட இரு. நான் புத்தகம், கொப்பி, சட்டை... எல்லாச் செலவுகளையும் தாறன்...’

என்று கேட்டானாமே...

முன்னம்- ஆறேழு வருசத்துக்கு முதல் எண்டால், இப்படி நடந்திருக்குமே..?

இப்ப என்னெல்லாம் நடக்குது! தன்னை வீரம், வலிமை கௌரவம் எல்லாதையும் விட்டு இது, இந்தக் குந்தில இருந்து கதறி அழுதிட்டுத் தான் போனவள்.

தான் அங்கே...முந்தி... இருந்த இடத்தலை.. எத்தனை ஆயிரம் பிள்ளைகள் டுபெண்டோராளிகள், இருந்தவையள். எப்படிச் சுதந்தரமாய் சந்தோசமாய் வாழ்ந்ததுகள் என்று சொல்லிக் கவலைப்படுகிறாள்.

இந்தக் கோவேறு கழுதைகளின் செயலால் அவள் ஏங்கி இடிமீழ்ந்த மாதிரி ஆகிப்போனாள்...

என்ன செய்யிறது ஆறெய்க்கு ஒருகாலம் வந்தால் பூறெய்க்கும் ஒரு காலம் வரும்... இதுகளை எண்ணிக் கவலைப்பாடாதே.

உன்றை பிள்ளைகள் எவ்வளவு கீழ்த்தி ஆற்றல், திறமைகளைக்கொண்டிருக்கினம். அதுகளை ஒரு நல்ல நிலைமைக்கு கொண்டுவரும்புமீ மனைதைத்தளரவிடாதே... எண்டு ஆறு தல்படுத்திதான் அவளை அனுப்பி விட்டனாம்”

“அக்கா, ஒரு கதைக்குத்தான் கேட்கிறேன். மாஸ்டருக்கு ஒரு அறுபது அறுபத்தைஞ்சு வயசிருக்குமோ? இந்த வயசுக்குப் பிறகும் அவர் தாம் பத்தியம் தேடுவாரா? ஆன்மீகம் தேடுவாரா?”

“எனும்பில்லாத நாக்கு, எல்லாப் பக்கமும் வளையுந்தானே எண்டு போட்டு, கண்டபடி கதைக்கிறதை விட்டிருங்கோ அக்கா.

ஒருவகையில் அவள் நல்ல முடிவு எடுக்க நீங்களும் உங்களைப் போல ஆய்களும் தான் உதவியிருக்கிறீர்கள். மீனோதும் உள்ளவள் என்றபடியால் துணிச்சலான முடிவு எடுத்திருக்கிறாள்.

“சரி பிள்ளை, என்னோடே கோவிக் காதே. நீ அவளோட நல்ல நட்பாய் இருக்கிறாய் என எண்ணித்தான் உன்னோடே கதைச்சனாம்... பாங்கை மலரவன் வாரான் போலே. நான் போய் நிறுப்பிறகொரு நாள் வாரன்.

வெண்ணிலா, க.பொ.த. உயர்தரப் பரீட்சையின் பெறுபேறுகளுக்குக் காக்க சுத்திருந்த காலத்தலை, நாட்டில் நடந்த கொரோங்களைக் கண்டு இயக்கத்தில் சேர்ந்தவள், 6-7 வருடகாலம் போராளியாகப் பாங்காற்றி-அங்கே மருத்துவக் கல்லூரியில் பயின்றிருந்தவள்.

இறுதி யுத்தத்தின்போது, கடைசி வரைக்கும் போராளிகளுக்கும் மக்களுக்கும் மருத்துவ உதவி செய்து



## இருக்கை

கொண்டிருந்தவள், முகம் வாழ்க்கையின் சகல துன்பங்களையும் அனுபவித்தவள்.

படையணியில் சிறப்புற விளங்கிய வர்ணன் என்ற போராளியை விரும்பி மணந்துகொண்டாள். இதனால், பெற்றோரின் எதிர்ப்பைச் சம்பந்தித்துக்கொண்டாள். கழுத்தில் மாலை யேறிய நாளிலிருந்து பெற்றோரின் தொட்பை இழந்துவள், இன்றுவரை அவர்களை நாடிச் சென்றது கிடையாது.

வெண்ணிலாவுக்கு குழந்தை கிடைத்திருந்த காலத்திலும் மலர்விழி தான் அவளைப் பராமரித்தாள்.

யுத்தம் முடிவடைந்து ஆறு வருடங்கள் கழிந்துவிட்ட நிலையிலும் சரணடைந்த வர்ணனைப் பற்றித் தகவல்கள் எதுவும் இல்லை. போராட்டங்கள், எதிர்ப்பு, உடர்லாங்கன் மகஜர்கள் எல்லாம் பயன்றாடிப் போய்விட்ட நிலை.

பிள்ளைகளும் ஒருவன் ஐந்தாம் ஆண்டு மற்றவன் இரண்டாம் ஆண்டு அவர்கள், பாராட்டு, பரிசு, விருதுகளைப் பெற்று தந்ததையின் பெயரை நிலை நாட்டிக்கொண்டிருந்தனர்.

மருத்துவ சேவகத்தால் கிடைக்கும் சொற்ப உதயித்துடன் வருமானத்தைப் பெருக்குவதற்காக ஆடு, கோழியையும் வளர்த்துவந்தாள்.

அவளின் அழகும் இளமையும் சிலரை இடையூறு செய்தது...

மேற்படி அவள், பிள்ளைகளுடன் தனியாக வாழ்ந்துவந்த காலப் பகுதியில்தான்... ‘வருணனும் தானும் சுற்றிவளைப்புக்குள் அகப்பட்டிருந்த வேளை, வருணன் சயனைறிகடித்து இறந்தான்’ என்றும், ‘இறக்கும் தறுவாயில் வெண்ணிலா பற்றிய விபரங்களைக் கொடுத்து, அவளுக்குத் துணையாயிருந்து காக்கவேண்டுமெனத் தன்னிடம் சத்தியம் வாங்கினான்’ என்றும் கூறியவாறு, அமைதியான வாழ்வின் இடிபோல முகிலன் எனத் தன்னை அறிமுகப்படுத்திக் கொண்டிருவான் வந்தான்.

வருணன் இராணுவத்திம் சரணடைந்தமையை, நேரில் கண்டவர்கள் கூறக்கேட்டு நம்பிக்கையோடு காத்திருக்கும் அவள், முகிலன் போய்ப்புறக்கிறான் என்று தெரிந்தும், அவனை மனிதாபிமானத்துடன் வரவேற்று உபசரித்து அனுப்பினாள்.

அவன் அடிக்கடி வருவதும், பிள்ளைகளுக்குப் பரிசில்கள் தருவதும் பிடிக்காமல் போகவே ‘நீங்கள் ஏதா

வது வேலை தேடிச் செய்யலாம் தானே’ என்று வெண்ணிலா கூறினாள்.

அதற்கு அவன் “வேலைவெட்டியில்லாமல் திரியவில்லை. வருணன் உங்களுக்கு உதவிக் கொண்டிருக்கும்படி கூறியதுதான் தான் அடிக்கடி வரவேண்டியிருப்பதாகவும் கூறினான். இவனது கூட நோக்கமறிந்த வெண்ணிலா, இதுபற்றி அவள் தனது தந்தையைப் போல் மதிக்கும் செழியன் ஆசிரியருடனும், தன் சகோதரியோல் கருதும் மலர்விழி அக்காவுடனும் கலந்துரையாடியதன் பின்பு, மாஸ்டர் பிள்ளைகளுக்கு மேலதிக வகுப்புகள் எடுப்பவாக அடிக்கடி வெண்ணிலா வீட்டுக்கு வந்துபோய்க் கொண்டிருந்தாள். மாஸ்டர், வீட்டுக்கு வருவதை விரும்பாத முகிலன், “இங்கை பார் வெண்ணிலா இந்த வாத்தி என்ன அடிக்கடி இங்கை வந்து போறா” என்றான்.

பிள்ளைகளுக்கு மேலதிக வகுப்புகள் எடுக்கிறார். அதுதான் வாராள்.

“அவர், இங்கு வருவது எனக்குப் பிடிக்கவில்லை.”

எங்களுக்குப் பிடிக்கின்றதே. பிள்ளைகளும் இப்ப கவனமாகப் படிக்கிறார்கள்.”

“கிழவனுக்குக் குமரிப்பெண் தேவைப்படுதாமோ?”

“என்ன பேசுகிறீர்கள் என்று தெரிந்துதான் கதைக்கிறீயா? அவர் மட்டுமா வருகிறார்? மருந்தெடுக்க வைத்தியம் பார்க்க, கோழி வாங்க... ஏன் நீங்களும் தான் ஒரு காரணமும் இல்லாமல் வருகிறீர்களே! அவை எல்லாம் பெண்பிடிக்கவா வந்து போகினம். உங்களுக்குக் கள் எப்படித்தி. அது தான் எல்லாவையும் உங்களைப் போல் நினைக்கிறீங்கள். என்ன சொன்னீர்கள்? வருணனுக்கு நீங்கள் சத்தியம் செய்து கொடுத்ததா? வருணன் சயனைக் கடித்து இறந்துவிட்டாரா? எல்லாம் பொய் என்பதும், உங்கள் நோக்கம் என்னவென்பதும் நீங்கள் வந்தன்று கூறிய வார்த்தைகள், பார்த்த பார்வைகளிலிருந்து நான் நன்கு புரிந்துகொண்டேன். விஷயத்தைப் பொரிதாக்க விரும்பாமல்தான் நான் பேசாமல் இருந்தேன். இரண்டு வாரங்களுக்கு முன் வருணன் கடித்து அனுப்பியிருக்கிறார். தனது விசாரணைகள் யாவும் முடிந்துவிட்டதாம். ஒரு மாதமோ அல்லது இரண்டு மாதகாலப் பகுதிக்குள் தான் வீட்டை வருவன் என்றும் எழுதியிருந்தார்.

அப்பவும் வழமைபோல நான் அமைதியாக இருந்தேன். அவர் வந்ததும் எல்லாம் சரியாகிவிடும் அமைதியாக நண்பர்களாக இருந்திலாம் என்று எண்ணினேன். எல்லாத் தையும் போட்டுவைத்து விட்டீர்களே!

இவ்வளவு கதைக்குவிடல்களையும் இரணங்களுக்கும் முண்டங்களுக்கும் கண்ட பின்னும் எழும்பு, தோல், சதைக்காக அலைகிறது, உங்களைப்போல ஆட்களை விட்டிட்டுப்பாடிவெல்லைப் போலும் என்று இயல்பாகவே வெண்ணிலா கூறிய போதும், அவன், அவள்... கோரப் பற்களுடன், கலத்தைக் கையிலேந்திய சாளரியைக் கண்டது போல நிலை குலைந்துபோனான்.

“அது... இது...” என்று தயங்கிய வணைப்பாத்து, “இப்பவும் ஒன்றும் கெட்டுப்போகவில்லை. பழையபடி நல்ல நண்பர்களாக இருக்கலாம். வருணனுக்கு நான் எதுவும் கூறாமல். வருணனும் நீங்கள் மீண்டும் நண்பர்களாயிருங்கள். நீங்கள் வழமைபோல் வந்து போங்கள். என்னை கட்டுப்படுத்த நினைக்க வேண்டாம். உங்களுக்குள் உள்ள மிருகம், எழும்பு- தசைக்கு அலை யது. அதைக் கட்டுப்படுத்துங்கள்” என்று இயல்பாகக் கூறி அனுப்பினாள்.

தான் சொன்னவை அனைத்தும் பொய் என்பதும், வருணன் வரவுள்ளான் என்பதை அறிந்ததும் முகிலன் பயந்துவிட்டதையும் எடுத்துக் கூறி, மலர்விழியக்காவுடன் கலந்து தொபந்தும் தனியே வாழ முடியாது என்று முடிவெடுத்திருந்தாள். மீண்டும் சில நாட்கள் வீட்டின் மேல் கல் விழுமவதும் சாடை மாடயான பேச்சுக்களும் இருந்தன... இவை அவளின் மன பலத்தை உடைத்துவிட்ட முடியாது.

ஆனால், தனது பிள்ளைகளுக்கு அமைதியாக ஒரு வாழிடம் வேண்டும் என்பதற்காகவே மாஸ்டரின் வளவக்கு குடிவந்தாள். அந்த அமைதி இப்பொழுது அவளது பிள்ளைகளுக்குக் கிடைத்திருக்கிறது...

உறார் பேசுவதற்கு... இந்தக் கதைபோனால், இன்னொரு புதுக் கதை!

# தேசியக்கொடியின்

## உருமாற்றமும் சிங்க லே யும்



தேசிய தலைமைத்துவத் திற்கு கோத்தபாயவைக்கொண்டு வருவதற்கான பாரியதொரு ஆபத்தான நிகழ்ச்சி நிரல் தற்போது சிங்க லே அமைப்பால் மேற்கொள்ளப்படுகிறது. மிக விரைவில் கோத்தபாய, சிங்க லே அமைப்பின் முடிக்குரிய இளவரசனாக மாறுவார்.

இவ்வாறு சிலோன் ரூடே இதழில் உபுல் ஜோசப் பெர்னான்டோ எழுதியுள்ள கட்டுரையில் குறிப்பிட்டுள்ளார். இதனைப் புதின்பலகைக்காக மொழியாக்கம் செய்துள்ளவர் நித்தியபாரதி. தலதா மாளிகைக்கு எதிராக அண்மையில் சிங்க லே அமைப்பால் வழிபாட்டு நிகழ்வொன்று ஒழுங்குபடுத்தப்பட்டிருந்தது. இந்த வழிபாட்டு நிகழ்வில் கலந்து கொண்டிருந்தவர்கள் ஏந்திய தேசியக் கொடியில் நாட்டின் சிறுபான்மை இனத்தவரைக் குறிக்கும் குறியீடுகள் மறைக்கப்பட்டிருந்தன என ஊடகங்கள் அறிக்கை வெளியிட்டன.

இதற்கு முன்னர், தேசியக் கொடியில் சிறுபான்மை இனத்தவர்களின் அடையாளங்களை மறைத்த சம்பவம் ஒன்று முன்னாள் பாதுகாப்புச் செயலர் கோத்தபாய ராஜபக்ச, ஊழல் மோசடி ஆணைக்குழுவின் முன்னால் நிறுத்தப்பட்ட போது மேற்கொள்ளப்பட்ட ஆர்ப்பாட்டத்தில் பயன்படுத்தப்பட்டது.

இந்த ஆர்ப்பாட்டத்தில் கலந்து கொண்ட ஆர்ப்பாட்டக்காரர்கள் சிறுபான்மை இனத்தவர்களைப் புறக்கணிக்கும் வகையில் தாம் ஏந்திய தேசியக் கொடிகளில் அவர்களது அடையாளங்களை மறைத்தனர். இது சிங்க லே அமைப்பின் கொடி என ஆர்ப்பாட்டக்காரர்கள் தெரிவித்தனர்.

பாட்டக்காரர்கள் தெரிவித்தனர்.

இந்தச் சம்பவம் கடந்த ஆண்டு ஏப்ரல் மாதம் இடம் பெற்றது. உருமாற்றப்பட்ட தேசியக் கொடியைத் தமது கைகளில் ஏந்தியிருந்த ஆர்ப்பாட்டக்காரர்களின் முன்னால் கோத்தபாய உரை நிகழ்த்தியிருந்தார்.

உருமாற்றப்பட்ட தேசியக் கொடி விவகாரம் தொடர்பாக கறுவாத்தோட்டம் காவற்துறையினர் கொடும்பு பிரதம நீதவானிடம் முறையிட்டனர். குறித்த சர்ச்சைக் குரிய தேசியக் கொடி தொடர்பான கானொலியை சமர்ப்பிக்குமாறு பிரதம நீதவான் காவற்துறையிடம் உத்தரவிட்டார்.

சர்ச்சைக்குரிய தேசியக் கொடியை எதிர்த்து பொதுமக்கள் கிளர்ந்தெழுந்த போதிலும் சிறிலங்கா அரசாங்கம் இந்த விடயத்தில் நடவடிக்கை எடுக்கத் தவறியுள்ளது. உருமாற்றப்பட்ட தேசியக் கொடியை தயாரித்தமை மற்றும் இவ்வாறான கொடியை ஏந்தியமை போன்ற குற்றங்களுக்கு எதிராக சிறிலங்கா அரசாங்கம் நடவடிக்கை எடுக்கத் தவறியுள்ளது.

சர்ச்சைக்குரிய தேசியக் கொடி தொடர்பாக கறுவாத்தோட்டம் காவற்துறையினரால் பிரதம நீதிவானிடம் முன்வைக்கப்பட்ட முறைபாடும் இன்னமும் விசாரணை செய்யப்படவில்லை.

உருமாற்றப்பட்ட தேசியக் கொடி மீண்டும் தற்போது சிங்க லே அமைப்பால் பயன்படுத்தப்பட்டுள்ளது. சிறுபான்மை இனங்களின் அடையாளங்கள் நீக்கப்பட்ட தேசியக்கொடி மீண்டும் ஒருமுறை பயன்படுத்தப்பட்டுள்ளதானது கடந்த ஏப்ரலில் இடம்பெற்ற சம்பவத்துடன் தொடர்புபட்டுள்ளமை தெளிவாகிறது.

ஆகவே கோத்தபாயவுக்கும்

சிங்க லே அமைப்பிற்கும் இடையில் தொடர்பு காணப்படுகின்றமை இதன் மூலம் உறுதிப்படுத்தப்படுகிறது. மகிந்த ராஜபக்சவின் ஆட்சிக்காலத்தில், கோத்தபாய மற்றும் பொது பலசேன அமைப்பிற்கும் இடையிலான தொடர்பானது உறுதிப்படுத்தப்பட்டது.

பொது பல சேனாவால் ஒழுங்குபடுத்தப்பட்டு அதன் தலைவராக இருந்த புத்த பிக்கு ஒருவரின் தலைமையில் இடம்பெற்ற பிரதான நிகழ்வொன்றிற்கு கோத்தபாய ராஜபக்ச பிரதம விருந்தினராகக் கலந்து கொண்டமையானது கோத்தபாயவுக்கும் பொது பல சேனவுக்கும் இடையில் எவ்வாறானதொரு தொடர்பு காணப்பட்டது என்பதற்கு போதியளவு சான்று பகர்கிறது.

முன்னாள் பாதுகாப்புச் செயலர் கோத்தபாய ராஜபக்ச, பொது பல சேனா அமைப்பிற்கு எதிராக நடவடிக்கை எடுக்கத் தவறினார். இவர் பொது பல சேனாவிற்கு எதிராக நடவடிக்கை எடுப்பதற்குப் பதிலாக கருத்துறையில் இடம்பெற்ற சமூகமோதல்களில் ஈடுபட்ட பொது பல சேனாவைப் பாதுகாத்தார்.


மகிந்தவின் கூட்டணியான ஹெல உறுமயவிற்கு பௌத்த சிங்கள சமூகத்திற்கு மத்தியில் காணப்பட்ட ஆதரவு குறைந்துள்ளதாகவும் இதனால் பொது பல சேனாவிற்கு ஆதரவளித்து அதன் மூலம் பௌத்த சிங்களவர்களின் ஆதரவைத் தனதாக்கிக் கொள்ளலாம் எனவும் கோத்தபாய கருதினார்.

அந்த வேளையில், பௌத்த சிங்களவர்கள் தனக்கு ஆதரவாக இருப்பதாக கோத்தபாய புகழாரம் பாடினார். இவரது இந்தப் புகழாரமே மகிந்த அரசாங்கத்திடமிருந்து ஹெல உறுமய விலகிக் கொள்ளத் தீர்மானித்ததற்கான காரணமாகும்.

2015 அதிபர் தேர்தலில் பௌத்த சிங்களவர்களின் பலத்தை மகிந்தவிற்கு ஆதரவாகப் பயன்படுத்த முடியும் என கோத்தபாய திட்டமிட்ட போதிலும், மைத்திரியின் எதிரணியானது கோத்தாவின் கனவைச் சிதைத்தது. கோத்தபாய தனது இலக்கை இன்னமும் கைவிடவில்லை என்பதற்கு சிங்க லே அமைப்பின் எழுச்சி சான்றாக அமைகிறது.

மகிந்தவிற்குப் பின்னர் சிறிலங்காவின் தலைவராகத் தான் வரவேண்டும் என்பதற்கான ஒரு அடித்தளமாக கோத்தபாயவால் பொது பல சேனா வளர்க்கப்பட்டது.

சிறிலங்கா சுதந்திரக் கட்சியை உடைத்து புதியதொரு அரசியற் கட்சியை உருவாக்க வேண்டும் என்பதில் கோத்தபாய உறுதியாக நிற்கிறார். ஆனால் கோத்தபாயவின் நிலைப்பாட்டிற்கு மகிந்த ஆதர



வளிக்கவில்லை. சிறிலங்கா சுதந்திரக் கட்சியின் ஊடாகத் தான் ஒரு பலமான அரசியல்வாதியாக உருவாகுவது மிகவும் கடினமானது என்பது கோத்தபாயவுக்கு நன்கு தெரியும்.

அடுத்து வரும் அதிபர் தேர்தலில் புதிய கட்சியில் போட்டியிடுவதற்கு சிறிலங்கா சுதந்திரக் கட்சியின் மகிந்த சார்பு அணியின் ஆதரவைப் பெற்றுக் கொள்வதற்கு கோத்தபாய திட்டமிட்டலாம். தற்போதைய அரசியல் யாப்பின் பிரகாரம், மகிந்த மீண்டும் அதிபர் தேர்தலில் போட்டியிட முடியாது.

கோத்தபாய போன்றவர்களை ஒருபோதும் குறைத்து மதிப்பிட முடியாது. இவர் மைத்திரி மற்றும் ரணிலுடன் தனித்தனியாக மிகவும் இரகசியமான முறையில் தொடர்பைப் பேணிவருகிறார். இவ்விரு தலைவர்களும் கோத்தபாயவைக் கைதுசெய்வதற்கான அனுமதியை வழங்கமாட்டார்கள்.

தனது கைதைத் தடுக்கும் முகமாக உச்சநீதிமன்றில் அடிப்படை உரிமை மனுவைக் கையளித்த முதலாவது நபர் கோத்தபாய ஆவார். இது தொடர்பாக முதலில் ரணில் விசாரணை செய்த போதிலும், பின்னர் கோத்தாவைக் கைது செய்வது தொடர்பாக ரணில் ஒரு வார்த்தையேனும் பேசவில்லை.


விடுதலைப்புலிகளுக்கு எதிரான யுத்தத்தை வென்றெடுத்த போர்க்கதாநாயகனான கோத்தபாயவைக் கைதுசெய்வதற்கு ஒருபோதும் தான் அனுமதியளியேன் என நீதி அமைச்சரான விஜயதாச ராஜபக்ச நாடாளுமன்றில் அறிவித்திருந்தார். கோத்தபாயவுக்கு எதிராக முன்

வைக்கப்பட்டுள்ள பாரியதொரு சர்ச்சையாக அவன் கார்ட் ஆயுத விவகாரம் அமைந்துள்ளது.

கோத்தபாய பாதுகாப்புச் செயலராகக் கடமையாற்றிய போது மேலதிக பாதுகாப்புச் செயலராகப் பதவி வகித்த தமயந்தி ஜெயரட்ன விடம் அவன் கார்ட் ஆயுத விவகாரம் தொடர்பாக விசாரணை செய்ய முற்பட்ட போதிலும் அவர் நாட்டை விட்டு வெளியேறினார். ஊழல் மோசடி ஆணைக்குழு வானது இவரைக் கைது செய்ய முற்பட்ட தருணத்தில் அவர் நாட்டை விட்டு வெளியேறினார். அவன் கார்ட் உடன்பாடானது கோத்தபாயவின் கட்டளையில் கீழேயே தமயந்தியால் நிறைவேற்றப்பட்டது.

கோத்தபாயவைப் பாதுகாப்பதற்கு சிறிலங்கா அரசாங்கத்தால் முயற்சிகள் முன்னெடுக்கப்படுகின்றன என்பதை மேற்கூறிய விடயங்கள் தெளிவுபடுத்துகின்றன. தேசிய தலைமைத்துவத்திற்கு கோத்தபாயவைக் கொண்டு வருவதற்கான பாரியதொரு ஆபத்தான நிகழ்ச்சி நிரல் தற்போது சிங்க லே அமைப்பால் மேற்கொள்ளப்படுகிறது.

இந்த அமைப்பால் 2015 ஏப்ரலில் உருமாற்றப்பட்ட தேசியக் கொடி ஏந்தப்பட்டதை சிறிலங்கா அரசாங்கம் ஏற்றுக் கொண்டது. தற்போது இது ஒரு அரசியல் அமைப்பாக மாறியுள்ளது. மிக விரைவில் கோத்தபாய, சிங்க லே அமைப்பின் முடிக்குரிய இளவரசனாக மாறுவார்.



# கிரிக்கெட்டின் சுவாரஷ்யமான தகவல்கள்



கிரிக்கெட் வீரர்கள் பற்றி உங்களுக்கு தெரியாத பல விடயங்கள் உள்ளன. அவை உங்களுக்கு வியப்பை ஏற்படுத்தும். அத்தகைய தகவல்களை பற்றி பார்க்கலாம்.

1) உலகின் முதல் சோலார் அமைப்பு கொண்ட ஸ்டேடியம் பெங்களூர் சின்னசாமி கிரிக்கெட் ஸ்டேடியம் தான்.

2) ஆசியாவிற்கு வெளியே டோனி ஒரு சதம் கூட அடிக்கவில்லை. வெளிநாட்டில் அவர் திரேலியாவுக்கு எதிராக அவர் 88 ஓட்டங்கள் எடுத்ததே அவரது அதிகபட்சம்.

3) கிரிக்கெட் வரலாற்றில் லான்ஸ் குல்ஸ்சனர், அப்துர் ரசாக், சோயப் மலிக் மற்றும் ஹசன் திலகரத்ன ஆகியோர் மட்டுமே 10 துடுப்பாட்ட வரிசையிலும் ஆடி உள்ளனர்.

4) வோர்னையை விட ச்சினே ஒருநாள் போட்டிகளில் அதிக 5 விக்கெட்டுகளை கைப்பற்றியுள்ளார். வோர்னே தனது ஒருநாள் போட்டி கிரிக்கெட் வாழ்க்கையில் 1 முறை மட்டுமே 5

விக்கெட் கைப்பற்றியுள்ளார். அதே சமயம் ச்சினே 2 முறை கைப்பற்றி இருக்கிறார்.

5) வசிம் அக்ரம் (257) டெஸ்ட் போட்டியில் ச்சினே விட அதிக தனிநபர் ஓட்டங்களை எடுத்துள்ளார்.

6) அவுஸ்திரேலிய கிரிக்கெட் ஜாம்பவான் பிராட்மேன் தன்னுடைய கிரிக்கெட் வாழ்க்கையில் மொத்தமே 6 சிக்கர்கள் தான் விளாசி உள்ளார்.

7) 1989ஆம் ஆண்டு ச்சினுடன் சேர்ந்து உலகமெங்கும் 29 கிரிக்கெட் வீரர்கள் சர்வதேச போட்டிகளில் அறிமுகமாகினர். ஆனால் அவர்கள் அனைவரும் ச்சினுக்கு முன்பே ஓய்வு பெற்று விட்டனர். கடைசியாக நியூசிலாந்தின் கிறிஸ் கார்ன்ஸ் கடந்த 2004ஆம் ஆண்டு விடைபெற்றார்.

8) இங்கிலாந்தின் வில்பெர்ட் ரோட்ஸ் முதல்தரப் போட்டியில் 4204 விக்கெட்டுகளையும், 39,969 ஓட்டங்களையும் குவித்துள்ளார்.



9) சாகித் அப்ரிடி 512 சர்வதேச போட்டியில் விளையாடி

11 சதங்களுடன் 11,500 ஓட்டங்களை எடுத்துள்ளார். ஆனால் ஒரு போட்டியில் கூட 100 பந்துகளை எதிர்கொண்டதில்லை.

10) கிரிக்கெட் வரலாற்றில் கிரேம் ஸ்மித் தான் 100 டெஸ்ட் போட்டிகளுக்கு மேலாக தலைவராக செயற்பட்டு இருக்கிறார்.

11) 1975ஆம் ஆண்டு உலகக் கிண்ணப் போட்டியில் இங்கிலாந்தில் 335 ஓட்ட இலக்கை துரத்தும் போது கவாஸ்கர் 174 பந்தில் 36 ஓட்டங்களை எடுத்தார். 60 ஓவர்களை கொண்ட அந்தப் போட்டியில் இந்தியா 60 ஓவர்கள் முடிவில் 132 ஓட்டங்கள் எடுத்தது. அப்போது மீதம் 7 விக்கெட்டுகள் கையில் இருந்தன.

12) கான்டேர்பரி மற்றும் வில்லிங்டன் என இரு அணிகள் மோதிய ஒரு போட்டியில், வில்லிங்டன் பந்து வீச்சாளர் வான்ஸ் என்பவர் ஒரு ஓவருக்கு 77 ஓட்டங்களை விட்டுக் கொடுத்தார். 0.4, 4, 4, 6, 6, 4, 6, 1, 4, 1, 0, 6, 6, 6, 6, 2, 0, 4, 0, 1 என்பது அவர் அந்த ஓவரில் விட்டுக் கொடுத்த ஓட்டங்கள் ஆகும். (க)



## கால்க்கால் அடியாக கானங்கள் ...

படம்: பாத காணிக்கை  
இசை: T.K. ராமமூர்த்தி  
பாடியவர்: ரி.எம்.சௌந்தரராஜன்  
வரிகள்: கண்ணதாசன்



ஆடிய ஆட்டமென்ன?  
பேசிய வார்த்தை என்ன?  
தேடிய செல்வமென்ன?  
திரண்டதோர் சுற்றமென்ன?  
கூடுவிட்டு ஆவிபோனால்  
கூடவே வருவதென்ன...?

வீடுவரை உறவு  
வீதி வரை மனைவி  
காடு வரை பிள்ளை  
கடைசி வரை யாரோ?

ஆடும் வரை ஆட்டம்  
ஆயிரத்தில் நாட்டம்  
கூடிவரும் கூட்டம்  
கொள்ளிவரை வருமா?

தொட்டிலுக்கு அன்னை  
கட்டிலுக்குக் கன்னி  
பட்டினிக்குத் தீனி  
கெட்ட பின்பு ஞானி!

சென்றவனைக் கேட்டால்  
வந்துவிடு என்பான்  
வந்தவனைக் கேட்டால்  
சென்று விடு என்பான்!  
விட்டுவிடும் ஆவி  
பட்டுவிடும் மேனி  
சுட்டுவிடும் நெருப்பு  
சூனியத்தில் நிலைப்பு...

இப்பாடலை

SMS மூலம் விரும்பிக் கேட்டவர்கள்:

சந்திரன், தயானந்தராஜா, அருந்தவச் செல்வன், ஞானசேகரம், புவனேந்திரன், இன் பராஜ், சுகந்தி, சுமதி-கொக்குவில், சந்திர குமார்-தெல்லிப்பழை, பாலகிருஷ்ணன், மேனகா,

அன்பு வாசகர்களே!

காலத்தால் அழியாத கானம் பகுதிக்கு நீங்கள்  
எனும் பாடல்களை விரும்பிக் கேட்கலாம். உங்கள்  
பெயர், முகவரியுடன் விரும்பிக் கேட்பு  
வர்கள் பெயர், முகவரியையும்

021 567 1543

எனும் இலக்கத்திற்கு SMS  
செய்யுங்கள்.

## புழுத்து சினிமா

பு அவிழும் பொழுதில் - குறும்பட விமர்சனம்

கொழும்பு பல்கலைக்கழகத் தமிழ் மாணவர்கள் ஒன்றிணைந்து நடித்து நெறிப்படுத்தி வெளியாகியிருக்கும் குறும்படம் பு அவிழும் பொழுதில்.

இக் குறும்படத்தை விழிப்புணர்வு வகைக்கான குறும்படமாகக் கொள்ள முடியும். கருக்கலைப்பில் உள்ள மருத்துவச் சிக்கல்களையும் சட்டச் சிக்கல்களையும் நுணுக்கமாகப் பேசுவதோடு இள வயது கருத்தரிப்பின் காரணத்தை புறவயமாகவும் பேச விளைந்திருக்கின்றது.

இளவயது பெண்கள் பாடசாலைக்காலத்தில் கருத்தரிப்பதற்கு பெரும்பாலான காரணம் பதின்ம வயதுகளில் எதிர்பாலினரின் மேல் ஏற்படும் அத்தீ நர்ப்பு. இந்த நர்ப்பின் தடுமாற்றங்கள் கருத்தரிப்பில் சிக்கவைத்துவிடுகின்றன. கருத்தரிப்பின் பின் சிசுவை அகற்ற இலங்கைச் சட்டத்தில் இடமும் இல்லாமல் போக சட்டவிரோத கருக்கலைப்பில் ஈடுபடவேண்டுகின்றது. இவை உயிர்ப்பாதுக்களை ஏற்படுத்தி விடுகின்றன. இவற்றினை மையப்படுத்தி கொழும்பு மருத்துவ பீட மாணவர்கள் குறும்படம் ஒன்றை உருவாக்கி இணையத்தில் வெளியிட்டு இருக்கின்றனர்.

தாயற்று தந்தையின் அரவணைப்பில் மட்டும் வளரும் பெண்பிள்ளை. தந்தையின் கவனிப்பில் செல்மமாக வளரும் பெண். ஸ்மார்ட்போன், கணனி இணைய வசதியில் அதிகம் நேரத்தை மகள் செலவிடுகின்றாள்.

இவை அவளுக்கு வேறொர் உலகத்தைக் வெளிச்ச மிட்டு குதூகலமாகக் காட்டுகின்றது. அவற்றில் மெல்ல மெல்ல கரையத் தொடங்குகின்றாள். பெரும்பாலான நேரம் தொலைபேசியில் அந்நியருடன் தனிமையில் உரையாடத் தொடங்குகின்றாள்.

ஒரு கட்டத்தில் உடலில் விசித்திர மாற்றங்கள் ஏற்பட கர்ப்பம் தரித்திருப்பது சந்தேகத்தை கிளப்புகின்றது.



சுயபரிசோதனைப்படி கர்ப்பமாக இருப்பதை உறுதிப்படுத்துகிறாள். விடயம் தந்தைக்கும் தெரிய வருகின்றது. மிகுதி என்னவாகியிருக்கின்றது என்பதே கதை.

"படபடவென இதயம் துடித்திட" என்று ஆரம்பிக்கும் பாடல் மிகுந்த இனிமையாக கச்சிதமாக உருவாகி இருக்கின்றது. பாடல்களை காட்சிப்படிமமாக ஒப்பேற்றும் இடத்தில் மீண்டும் மீண்டும் கைத்தொலைபேசியில் அப்பெண் உரையாடும் காட்சிகளை தவிர்ந்து மேலும் அக்காட்சியின் வீரியத்தை அதிகரிக்கும் காட்சிகளை பாடல்களில் பொருத்தி இருப்பின் பாடலின் கனதியை ஒளிப்படத்திலும் அதிகரித்திருக்கும்.

மகளாக நடித்திருப்பவர் மிகை நடிப்பின்றி இயல்பாக அமைதியான முகபாவனைகள் மூலம் தனக்குரிய பாத்திரத்தினை கச்சிதமாக வெளிப்படுத்திவிட்டு செல்கிறார். தந்தையாக நடித்திருப்பவர் மிகுந்த மென்மையான நடிப்பைக் கையாண்டு இருப்பார். பெரும்பாலான இடங்களில் அவரின் நடிப்பு சிறந்த சிருஷ்டிப்புடன் இருந்தாலும், மகளின் நிலையை அறிந்தவுடன் அவரிடம் இருந்து வெளிப்படும் உணர்ச்சிகள் மெருகேறிய நடிப்பின்றி தொய்வுடன் இருக்கின்றது.

பாதுகாப்பு அற்ற கருக்கலைப்பையும் புறவயமான விளைவுகளின் காரணிகளை பேசுவந்த இடத்தில், அப்பெண்ணின் குடும்பச்சூழலில் தாயற்றவளாக காட்ட வேண்டிய தேவை என்ன என்பதில் குறைபாட்டுடன் திரைக்கதை இருக்கின்றது. தாயற்ற தந்தையின் கவனிப்பில் வளரும் பிள்ளைகள்தான் தவறான வழிகளில் சென்று விடுகிறார்கள் என்ற விம்பத்தோற்றத்தை இக்குறும்படம் காட்ட முயல்கிறது.

தகப்பனுடைய கவனம் போதாமை. தாய்மாரின் கவனம் பிள்ளைகளின் மீதான கவனத்தை முழுமையாகக் கொண்டிருக்கும் என்றும் இக்குறும்படம் யோசிக்கவைக்கும். ஆனால் உண்மையின் நிலவரம் அதிலிருந்து மாறுபட்டதாகவும் இருக்கின்றது. அவற்றில் கவனம் எடுத்து இருப்பின் புறவயமான காரணிகளை செறிவாக உள்வாங்கி வெளிப்படுத்தியதாக இருந்திருக்கும்.

குறும்பட உருவாக்கத்திலும் ஒளிபதிவிலும் இருக்கும் நேர்த்தி மருத்துவபீட மாணவர்களின் தொழில்நுட்பத்திறனை வியக்க வைக்கின்றது. இவ்வாறான விழிப்புணர்வு குறும்படங்களை மருத்துவபீடம் தொடர்ந்து எதிர்காலத்திலும் தரவேண்டும்.

-அனோஜன் பாலகிருஷ்ணன்-

## புழுத்துக் கவிதைகள்

ஒரு கூடைக் கற்பனையின் துளிர்

பேருந்தின்  
தலை வயிறு வால் முழுக்க  
இரை  
சமியாமல் - ஒரு வாந்தி எடுத்தால் நல்லதென்று  
நினைக்கின்ற நாலு சக்கரத்துக் கழுதை  
ஒரு பழைய எருமை  
எரிபொருளாய் வைக்கோல் தின்கிறதோ என்று  
நான் கற்பனையின் துளிர் நோண்ட  
போகிறதா இல்லை போவதைப் போல் போவதைப் போல்  
சமாத ஆகிறதா  
ஓரிடத்தில் நின்று  
சிறுநீர் கழித்ததைப் போல்  
ஒரு பையன்  
இரு சிறுமி தாயோடு  
இன்னுமொரு  
கிழவியை  
ஐவர் இறங்கிவிட  
இரு வணிகர்  
இவர்கள்  
இருவரது கரங்களிலும்  
இரு பொதிகள் என  
திரும்ப சாப்பிட்ட மாடு உறுமியது  
நான் நோண்டிக் குவித்த  
கற்பனையின் துளிகள்  
ஒரு கூடையாகி  
வெறும் கையாய் பேருந்தில்  
ஏறி இருந்த நான்  
என் இடம் வந்து இடத்தில்  
என்னை வரவேற்கும்  
மரம் வந்து அதிலே  
யாரோ கூர் ஆயுதத்தால்  
எழுதிவைத்த சமகாலத்து  
உளர்க் காதல் பட்சிகளின்  
நாமங்கள் புலப்பட  
உள்ளம் குளிர்ந்தது மாதிரித்தான் இருந்தது  
இறங்கும்போது பெரிய சுவை  
நான் காதலிக்கும் கவிதைப் பெண்ணுக்குக் கொடுக்கலாம்  
வெள்ளைக் காகிதங்களில் அவள் சுமந்து திரிவாள்  
கை சோராமல்  
பெரிய பலசாலியாக அவள் இருப்பதனால்.

சோலைக்கிளி

## அசைவின்றி ஒரு பொழுது

ஞாயிற்றுக்கிழமை  
நேரம் நான்கு மணிதான்  
மனிதர்கள் இருப்பதாகத்  
தெரியவில்லை  
காற்றோடு போராடும்  
மரங்களும் குளிரும்  
மழையும் நானும்தான்...  
அயல் வீடுகளில்  
இருள் குடிவந்திருக்கிறது  
தொலைபேசி அடிக்கடி  
சினுங்கிக்கொண்டிருக்கிறது  
எப்பவோ நினைவில்லுந்து  
விலகிப்போன காதலன்  
இன்றும் அழைக்கிறான்  
நண்பியின் சலிப்பான  
வார்த்தைகள்  
ஒலிப்பதிவு நாடாவில்  
யாருடனும்  
பேச வேண்டும்போல்  
இல்லை  
எதைப் பற்றியும் அறியவோ  
சிந்திக்கவோ  
ஆசையும் இல்லை  
போர்வையின்  
கண்கணப்பான  
அணைப்பிலிருந்து  
உடல் அசைய மறுக்கிறது.

றஞ்சினி

சினிமா



செய்தி

# அரண்மனை 2

## திரைமர்சனம்

ஆக்ஷனோ... ரொமான்ஸோ... பேய் படமோ.. எது எடுத்தாலும் எனக்கு அது காமெடி படம்தான் என்கிற சுந்தர்.சியின் செல்லுலாய்டு அரண்மனை. பயப்பட போனால் ஏமாற்றமும், சிரிக்க போனால் நிம்மதியும் கிடைக்கலாம்.

முதல் பாகம் ஹிட் என்பதால் கூடுதல் தைரியமும், குறைவான வேலையும் தேவைப்பட்டிருக்கிறது. "ஆண்ட்ரியா நகரு நகரு... த்ரிஷா உட்காரும்மா.. ஹன்சிகா, நீ அப்படியே இரும்மா. வினய் ஸாரி... சித்தார்த் ஜி ஆவோ ஆவோ. சந்தானம் இல்லையா? அப்ப சூரி ஓகே!" - இவ்வளவுதான் மாற்றங்கள்.

அம்மன் சிலையை மறுபிரதிஷ்டை செய்ய கருவறையை விட்டு வெளியே எடுக்கிறார்கள். அந்த விடுமுறை நாளில் அம்மனுக்கு சக்தி இருக்காதாம். அதனால் பூமியில் மறைந்திருக்கும் பேய்களைக் கிளப்பி விட்டு தொழிலை விருத்தி பண்ண நினைக்கிறார்கள் பேயோட்டிகள்.

அப்படிக்கிளம்பியதில் எக்ஸ்ட்ரா பவர் பேயொன்று அந்த ஊர் அரண்மனையில் ஓடி ஒளிந்து கொள்கிறது. அந்த அரண்மனையில் இருக்கும் ஒவ்வொருவராய் கொலை செய்ய, அந்த பேய் யார்? ஏன் அது பழிவாங்குகிறது என்பது இடைவேளைக்கு பின்னான ஃப்ளாஷ்பேக். அந்த வீட்டின் நல்லவர்கள் காப்பாற்றப்படுகிறார்களா என்பது க்ளைமேக்ஸ் (ம்க்கும்... சஸ்பென்ஸாமாம்!).

கவர்ச்சி த்ரிஷா, வீட்டோட நர்ஸ் ஆக பூனம் பாஜ்வா, பேயாக ஹன்சிகா என.. சுந்தர்.சி ஏரியா வழக்கம் போல நச். முதல் பாடலில் சட்டையைக் கழட்டிப் போட்டுவிட்டெல்லாம் வருகிறார் த்ரிஷா. ஆனால், பூனம் பாஜ்வாவுக்குத்தான் அள்ளுது அப்ளாஸ். பிரசாந்துக்கு தம்பி போல ஆகிவிட்டார் சித்தார்த்.



ஹிட் என்பதற்காக இந்த லிஸ்ட் படங்களை நம்புவதா பாஸ்? ப்ச்..! சந்தானம் எவ்வளவு நல்லர் காமெடி பண்ணுவாரு" என யோசிக்க வைத்தாலும் சூரிக்கு பிராக்சி தந்து காப்பாற்றுகிறது சுந்தர்.சி அன்ட்கோவின் வசனங்கள்.

"கோணி ஊசிக்கு கொண்டை மீசை" என ஒன்லைனர்களும், பேயுடனான டெம்போ ட்ராவலர் பயணமும் அதிரிபுதிரி சிரிப்பு மத்தாப்பு!

ஆளாளுக்கு பேயை பார்க்கிறார்கள். பின் அடுத்த நாள் அந்தவீட்டிலே பாட்டு பாடுகிறார்கள். பேய் படத்தில் மேஜிக் பார்க்கலாம். லாஜிக் பார்க்கலாமா என்ற பன்ச் பேசி நம்மை நாமே சமாதானம் படுத்திக் கொள்ள வேண்டியதுதான்.

வழக்கமான கலகல சீன்களாலும், கிளாமராலும் தனது வேலையை செவ்வனே செய்திருக்கிறார் இயக்குனர். ஒரே குரல்.. ஒரே மாதிரியான வரிகள்... கொஞ்சம் உஷாராயிடுங்க ஹிப்ஹாப் தமிழா. தமிழனுக்கு வெரைட்டிதான் முக்கியம்.

ஆக, பன்ச் லைன்: அரண்மனை-3 வருவதை யாராலும் தடுக்க முடியாது!



# காவி உடையால் கலகம்

இலங்கை வரலாற்றில் மகிந்த ராஜபக்ஷ ஆட்சிக் காலம் சிறுபான்மை இனங்களுக்கு பெரும் தீங்கிழைக்கப்பட்ட காலமாக பதிவு செய்யப்பட்டுள்ளது.

தமிழினத்திற்கு எதிராக இழைக்கப்பட்ட அநீதிகள் போர்க்குற்றங்கள், இனப்படுகொலை என்று உச்சத்தை அடைந்த அதேவேளை முஸ்லிம் மக்களுக்கு எதிரான அடக்கு முறைகளும் அதிகளவில் கட்டவிழ்த்து விடப்பட்டிருந்தன.

இலங்கையில் மூன்று தசாப்த காலமாக நீடித்த உள்நாட்டுப் போரை முடிவுக்கு கொண்டு வந்து நிரந்தர சமாதானத்தை ஏற்படுத்தியவர் மகிந்த ராஜபக்ஷவே என பாராட்டுப்பத்திரம் வாசிப்பவர்களும் உள்.

போர் வெற்றியானது, இராணுவம் உட்பட படைத்தரப்பிற்குரிய அதனை ஆட்சியாளர்கள் தமக்குரிய வெற்றியாக அடையாளப்படுத்த முடியாது என்று வாதிடுவோரும் உண்டு.

ஆனால் இலங்கையில் இடம் பெற்ற உள்நாட்டு யுத்தத்தின் இறுதிக் கட்டத்தில் சர்வதேச நாடுகள் பலவற்றின் ஆதரவுடனும் உயர் தொழில்நுட்ப சாதனங்களின் பயன்பாடு காரணமாகவுமே இலங்கைப் படைகளுக்கு வெற்றி கிட்டியது.

இதுவே உண்மை. இதை ஆட்சியாளர்கள் வெளிப்படுத்த முயலவில்லை.

அதேவேளை போரில் உதவியதை சர்வதேச நாடுகளும் வெளிப்படுத்த விரும்பவில்லை.



போர்க்குற்றங்கள், மனிதவரிமை மீறல்கள் இடம்பெற்றதாக குற்றச்சாட்டுக்கள் முன் வைக்கப்பட்டுள்ள நிலையில் போரில் உதவி புரிந்ததை வெளிப்படுத்த அந்நாடுகள் தயக்கம் காட்டுவது நியாயமானதே.

சர்வதேச பக்கச்சார்பற்ற நீதி விசாரணைக்கு கடும் அழுத்தங்களைப் பிரயோகிக்காமல் ஐ.நா. மனிதவரிமைகள் அமர்வில் தீர்மானங்களைக் கொண்டு வந்து காலத்தை இழுத்தடிக்க உதவிபுரிகின்றன.

போர்க்குற்றங்கள் இடம்பெற்றன. தமிழினம் அழிக்கப்பட்டது உண்மை என்று சர்வதேச விசாரணைக்கு தூண்டுதலாக செயற்பட்ட அமெரிக்கா, பிரிட்டன் போன்ற வல்லாதிக்க நாடுகள் ஆட்சி மாற்றத்துடன் தமது வெளி விவகாரக் கொள்கைகளையும் முற்றாக மாற்றிக் கொண்டன.

மகிந்த ஆட்சிக்கு எதிராக கடும் நடவடிக்கை எடுப்பதாக காட்டிக் கொண்ட இந்த நாடுகள் உட்பட ஐக்கிய நாடுகள் சபை வரை மைத்திரி ஆட்சிக்கு வந்தவுடன் பாராட்டு தெரிவிப்பதிலும் நல்லிணக்க முயற்சியிலும் ஆர்வமாகவுள்ளது.

நல்லிணக்க முயற்சி வரவேற்கக்கூடிய விடயம். அதனை



யாரும் மறுக்க முற்படவில்லை.

ஆனால் நல்லிணக்க முயற்சியை காரணம் காட்டி தமிழின அழிப்புக்கு எதிராக நீதி விசாரணை நடத்தப்படாமல், போர்க்குற்றவாளிகள் தண்டிக்கப்படாமல் விடப்படுமாயின் நல்லிணக்கம், சமாதானம் எல்லாம் குறுகிய காலத்துக்குள் காணாமற்போய்விடும்.

மகிந்த ஆட்சியில் கற்றுக்கொண்ட பாடங்கள் மற்றும் நல்லிணக்க ஆணைக்குழு அமைக்கப்பட்டு அதன் ஊடாக பல முன்மொழிவுகள் பரிந்துரைகளாக அறிக்கை யிடப்பட்டன.

அந்த பரிந்துரைகளில் சில நடைமுறைக்கு வந்தன. ஏனைய பரிந்துரைகளுக்கு என்னவாயிற்று என்று யாரும் அறிய முற்படவில்லை. இந்த ஆணைக்குழு அமைக்கப்பட்ட போதும் காணாமற்போனவர்கள் தொடர்பான விசாரணைகளை முன்னெடுக்க ஜனாதிபதி ஆணைக்குழு அமைக்கப்பட்டபோதும் இவைகாலத்தை இழுத்தடிக்கும் வேலை என்று விமர்சிக்கப்பட்டது.

ஆனால் ஆணைக்குழு அமைப்பதில் மகிந்த உறுதியாக இருந்தவர். அதேவேளை சிங்களவர்களுக்கு எதிரான பரிந்துரைகளை ஆணைக்குழு முன்வைத்தால் அதை நடைமுறைப்படுத்துவதில்லை என்பதிலும் உறுதியாக இருந்தது அவரது அரசு.

மகிந்த அரசுதான் அவ்வாறு செயற்பட்டது என்றால் மைத்திரி அரிசிலும் அதே நடைமுறைகளே

பின்பற்றப்படுகின்றன. தமிழினம் அழிக்கப்பட்டபோது ஜனாதிபதி மைத்திரிபால சிறிசேன உட்பட பலர் மகிந்த அமைச்சரவையில் அங்கம் வகித்திருந்ததால் இந்த நடைமுறைகள் பின்பற்றப்படுகின்றன என்ற ஐயம் ஏற்படுவதை தவிர்க்க முடியாது.

இலங்கை நீதித்துறையிலும் அரசியல் யாப்பிலும் தமிழர்கள் நம்பிக்கை கொள்வதற்கு தயக்கம் காட்டுவது இன்று நேற்று ஆரம்பிக்கப்பட்டதல்ல.

ஆயுதப்போராட்டம் ஆரம்பிக்கப்படுவதற்கு முன்னரே தமிழர் தரப்பு இதனை வெளிப்படுத்தி வந்தது.

ஆயுதப்போராட்டம் 2009 மே மாதம் 18 ஆம் திகதியுடன் முடிவுக்கு கொண்டுவரப்பட்டு விட்டது என்று மகிந்த அரசு அறிவித்தது. அதன் பின்னர் இலங்கை நீதித்துறை மீது நம்பிக்கையிழப்பை பல சந்தர்ப்பங்களில் ஏற்படுத்தி யவர்கள் ஆட்சியாளர்களே.

தமிழர் மட்டும் நம்பிக்கை கொள்ளத் தயக்கம் காட்டிய நீதித்துறை மீது சிங்களவர்களும் தயக்கம் காட்டும் நிலைக்கு இழுத்துச் சென்றவர் முன்னாள் ஜனாதிபதி மகிந்த பிரதம நீதியரசராக இருந்த

ஹிராணி பண்டாரநாயக்கவை, நள்ளிரவு வேளை பதவிபறித்து வெளியேற்றிய போது சிங்களவர்கள் அதிருப்தியடைந்தனர்.

நிறைவேற்று அதிகார ஜனாதிபதி முறைமை ஒழிக்கப்பட வேண்டும் என்ற எண்ணக்கரு

புதாகரமாக உருவானது அப்போதே.

இவ்வாறு நீதித்துறை மீது மக்கள் அதிருப்தியும் ஐயமும் கொண்ட வேளை பொதுபல சேனா அமைப்பைச் சேர்ந்த பௌத்த பிக்குகள் ஆடிய ஆட்டம் மகிந்த அரசை அகற்ற வேண்டும், நல்லாட்சி மலர வேண்டும் என்ற ஏக்கத்தை நாட்டு மக்கள் மத்தியில் தோற்று வித்தது.

ஆட்கடத்தல், கொலை, கொள்ளை என்று சமூக விரோதச் செயல்கள் மலிந்து போயிருந்த மகிந்த ஆட்சியில் பௌத்த பிக்குகள் தமது நெறியை மீறி இனவாதத்தை தூண்டும் செயல்களில் ஈடுபட்டனர்.

பௌத்த சிங்கள நாடு இலங்கை. இங்கு சிறுபான்மை இனத்தவர்கள் அடக்கப்படுவார்கள், அழிக்கப்படுவார்கள். ஆனால் நீதி கோரிப்போராட முடியாது என்ற ஆணவத்துடன் பிக்குகள் பல அட்டுழியங்களை அவிழ்த்து விட்டனர்.

அமைச்சர்களின் அலுவலகங்களுக்குள் புகுந்து அடிதடியில் ஈடுபடுவது, பொதுச் சொத்துக்களைச் சேதப்படுத்துவது, நீதித்துறை சார்ந்தோருக்கு உயிர் அச்சுறுத்தல் விடுவது என்று ஆட்சியாளர்களின் துணையுடன் அநாகரிகமாக நடந்தனர்.

இதைத் தட்டிக் கேட்பார்கள், தண்டிப்பார்கள் என்று நம்பிக்கை கொண்ட மக்களுக்கு ஏமாற்றம் மட்டுமே மிஞ்சியது.

மகிந்த ஆட்சியின் போது இனவாதத்தைத் தூண்டும் நோக்குடன் கோத்தபாய ராஜபக்ஷவினால் ஆரம்பிக்கப்பட்டது என்று இன்று வரை விமர்சிக்கப்பட்டு வரும் பொதுபல சேன அமைப்பு மைத்திரி அரசிலும் கொள்கையை மாற்றாது செயற்பட முற்பட்டதன் விளைவாக அதன் பொதுச் செயலாளர் கலகாட அத்தே ஞானசாரதேரர்கைது செய்யப்பட்டு 14 நாட்கள் விளக்கமறியலில் வைக்கப்பட்டுள்ளார்.

இலங்கை நீதித்துறை மீது நம்பிக்கையிழப்பை அதிகளவில் ஏற்படுத்திய பொதுபல சேனாவின் பொதுச் செயலாளர் ஞானசாரதேரரை கைது செய்து நல்லாட்சி அரசு ஒன்றை நிரூபிக்க முற்பட்டுள்ளது.

ஞானசாரதேரரின் கைது நடவடிக்கையில் அரசுக்கு தொடர்பில்லை என்று பிரதமர் ரணில் விக்கிரமசிங்க பாராளுமன்றில் கூறியுள்ளார். ஆனால் பல சேனா அமைப்பினரும் அந்த அமைப்புக்கு சார்பான பிக்குகள் சார்ந்த அமைப்புகளும் அரசின் மீது குற்றச்சாட்டுக்களையும் சந்தேகங்களையும் எழுப்பியுள்ளன.

போர்க் குற்றச்சாட்டு சுமத்தப்பட்டுள்ள இலங்கை அரசின் மீது உள்நாட்டில் விசாரணைகள் இடம்பெற்றால் நீதியை நிலைநாட்ட முடியாது. போர்க்குற்றவாளிகள் எளிதில் தப்பித்துக் கொள்வார்கள்.

எனவே சர்வதேச விசாரணையே வேண்டும்.

இந்த நிலைப்பாட்டில் தமிழர் தரப்பு உறுதியாகவுள்ளது. புலம்பெயர் தமிழர்களும் தமிழருக்கு ஆதரவுக்கரம் நீட்டியுள்ள சில நாடுகளும் உறுதியாகவுள்ளது உள்நாட்டு விசாரணையை நம்பிக்கையுள்ளதாக மாற்றும் நோக்குடன் அரசு ஞானசாரதேரரின் கைதைப் பயன்படுத்துகிறது.

பொதுபல சேனாவால் அதிகளவில் நம்பிக்கை இழக்கச் செய்யப்பட்ட நீதித்துறையை அந்த அமைப்பைக்கொண்டே சுயாதீனமானதாக மாற்ற முயற்சிக்கிறது அரசு.

அளுத்தகம், தர்க்கா போன்ற முஸ்லிம்கள் பெரும்பான்மையாக வாழும் பகுதிகளில் ஏற்படுத்தப்பட்ட பெரும் நாசத்தை இராணுவத்தைக் கொண்டு சரி செய்து விட்டு நடந்த சம்பவங்களை மூடி மறைத்து போன்று தமிழினப்படுகொலையையும் மூடி மறைக்க எத்தணிக்கிறது அரசு.

உள்நாட்டுப் போரில் பல்லாயிரக்கணக்கானவர்களைப் பறி கொடுத்த தமிழினம் சிங்களவர்களால் தொடர்ந்து ஏமாற்றப்பட்டுக்கொண்டேயுள்ளது. நாம் ஏமாற்றப்பட்டுக் கொண்டிருக்கின்றோம் அல்லது ஏமாற்றப்படுவோம் என்பதை நன்குணர்ந்தும் தமிழ்த் தலைமைகள் சிலர் அரசுக்கு ஆதரவாக செயற்படுகின்றனர். இலங்கை நீதித்துறை மீது தமிழர்கள் நம்பிக்கை வைக்கவேண்டும்; உள்நாட்டு விசாரணைக்கு உடன்பட வேண்டும்; சர்வதேச விசாரணை சாத்தியப்பாது போன்ற விடயங்களை ஞானசாரதேரரின் கைது மூலம் அமுத்தமாக பிரயோகிக்க அரசு முற்படலாம்.

நாம் அதற்கு ஆமாம் போட்டு உள்நாட்டு விசாரணைக்கு உடன்பட்டால் போர்க்குற்றவாளிகள் என்று ஒருவேளை ஒரு சிலர் அடையாளப்படுத்தப்பட்டாலும் அவர்கள் 14 நாட்களில் பிணையில் வெளியே வந்து விடுவார்கள்.

அவ்வாறு பிணை வழங்கப்படாவிட்டாலும் சிறைச்சாலைகளில் விருந்தினர்களாகவே அவர்கள் கவனிக்கப்படுவார்கள்.

இலங்கையில் இடம்பெற்ற தமிழினப் படுகொலைக்கு எதிராக சர்வதேச விசாரணை முன்னெடுக்கப்பட்டு போர்க்குற்றவாளிகள் தண்டிக்கப்பட வேண்டும். இதற்காக தமிழர்கள் அனைவரும் ஓரணியில் திரள்வது அவசியம்.

காவியுடைதரித்துக் கொண்டு கலகம் புரியும் ஞானசாரதேரர் போன்ற பௌத்த பிக்குகளின் கைதுகள் ஊடாக உள்நாட்டு விசாரணைக்கு உடன்பட முற்பட்டால் உயிரிழப்பு மட்டுமே தமிழினத்துக்கு மிஞ்சும்.


facebook

காகமும் நாய்க்குட்டியும்

இப்படிப் பல நல்ல குணங்களில் நாய்கள்தான் சிறந்தவர்கள்! என்று சொன்னது காகம். உண்மைதான்! என்றது நாய்க் குட்டி. பகிர்ந்துண்ணும் பண்பைக் கற்றுத்தந்ததும் நாய்கள்தான்! என்று பெருமையோடு சொன்னது

என்று கேட்டது காகம். திருடுதல், ஏமாற்றுதல், என்று சொன்னது நாய்க்குட்டி. காகம் தலை குனிந்தது. நீதி: ஒருவரிடம் எவ்வளவு நல்ல பண்புகள்

இருந்தாலும். அவரின் ஒரு சிறு தீயசெயல் அவரை, அவரின் அத்தனை நல்ல பண்புகளில் இருந்தும் மறைத்து அந்தத் தீயசெயலே முன்னிற்கும்.



காகம். ஆமாம் அதுவும் உண்மைதான்! என்று மறுபடியும் சொன்னது நாய்க்குட்டி. இப்படி நல்ல குணங்கள் எம்பிடம் இருந்தும், மற்றப் பறவைகளுக்கு உள்ள மதிப்பு எங்களுக்கு இல்லையே ஏன்? குயில் கூவும்போது அதன் இனிமையை இரசிக்கிறார்கள். மயிலாடும் போது அதை இரசித்துப் பாராட்டுகிறார்கள்.

கிளியை வீட்டில் வளர்த்து பேசக் கற்றுக் கொடுக்கிறார்கள். ஆனால் எவ்வளவோ நல்ல குணங்கள் இருந்தும் எம்பினத்தைக் கண்டாலே துரத்துகிறார்களே ஏன்? என்று மீண்டும் கேட்டது காகம். ஏன் என்று நான் சொல்லுகிறேன். உங்களிடம் எவ்வளவு நல்ல குணங்கள் இருந்தாலும், உங்களிடம் இருக்கும் சில தீய குணங்களால் தான் மனிதர்கள் உங்களை வெறுக்கிறார்கள், என்று கூறியது நாய்க்குட்டி அப்படி என்ன தீய குணங்கள்?

வளர்க்கின்றார்கள். அவைகளின் செயல்களைப் பாராட்டுகின்றார்கள். ஆனால் என்னை வெறுத்து. கல்லால் ஏறிந்து துரத்துகிறார்களே ஏன்? என்று கேட்டது காகம். இதற்குக் காரணம் உங்கள் தீய குணங்கள்தான். இதை நீங்கள் இல்லாது செய்தால் உங்களையும் அன்பாக நடத்துவார்கள், என்றது நாய்க்குட்டி. எங்களிடம் அப்படியென்ன தீய குணங்கள் உள்ளன? கடமை, சுத்தம்,

ஒரு வீட்டில் நாய்க்குட்டி யொன்றை எடுத்து வளர்த்து வந்தார்கள். அந்த நாய்க் குட்டி காகத்துடன் நட்பாக இருந்தது. ஒரு நாள் காகம் மிகவும் கவலையுடன் அமர்ந்திருந்தது. இதைக் கண்ட நாய்க் குட்டி காகத்திடம் சென்று. என்ன காகக்கையாரே! ஏன் ஒன்றும் பேசாமல் வருத்தமாக இருக்கிறீர்? என்று கேட்டது. அதற்கு காகம், மனிதர்கள் மற்றப் பறவைகளை அன்புடன்

மீன் பிடிப்பவன்

மீன் பிடிப்பவன் ஒருவன் கையில் ஒரு முகம் பார்க்கும் கண்ணாடியுடன் ஒரு குளக் கரையில் நின்று கொண்டிருப்பதை ஒருவன் பார்த்தான். அவன் கண்ணாடியை வைத்து என்ன செய்கிறான் என்று வினவினான்.

அவன், தான் கண்ணாடி கொண்டு மீன் பிடித்துக் கொண்டிருப்பதாகச் சொன்னான். மேலும் இது ஒரு புதிய வழி முறை என்றும் இது கொண்டு தான் பெரும் செல்வம் சேர்க்கப் போவதாகவும் கூறினான்.

அது எப்படி செயற்படுகிறது? என்று கேட்டான். சொல்கிறேன். ஆனால் அதற்கு நீ ஆயிரம் ரூபாய் கொடுக்க வேண்டும். என்றான். வந்தவனும் ஆர்வ மிகுதியால் ஆயிரம் ரூபாயை அவனிடம் கொடுத்தான்.

இப்போது மீன்வன் சொன்னான், நான் கையிலிருக்கும் கண்ணாடியை மீன்கள் நீரில் ஓடும் பக்கம் திருப்பி வைத்து சூரிய ஒளியின் பிரதிபலிப்பான வெளிச்சம் ஓடும் மீன்களின் மீது படமாறு செய்வேன்.

உடனே ஓடும் மீன்கள் குழப்பத்தில் நிற்கும். அப்போது நான் அவற்றை இலகுவாகப் பிடித்து விடுவேன். வந்தவன் அதிர்ச்சி அடைந்தான்.

அவன் கேட்டான், இது பைத்தியக்காரத்தனமாக இருக்கிறது. இப்படித்தான் நீ மீன் பிடிப்பாயா? அது சரி, இன்று இந்த முறையில் எத்தனை மீன்கள் பிடித்திருக்கிறாய்? "மீன்வன் சொன்னான், இன்று நீ ஆறாவது.

இப்படித்தான் நம்மில் பலர் பணம் சம்பாதிப்பது எப்படி கோடீஸ்வரர் ஆவது எப்படி" சிறப்பாக தொழில் செய்வது எப்படி என்று எழுதப்பட்ட புத்தகங்களை வாங்குகின்றனர். இதில் எது மீன், எவர் மீன் பிடித்துக்கொண்டிருப்பவர், எவர் மீன் பிடிக்க கற்றுக்கொள்ள விரும்புவவர் என்று நாம் சொல்லவேண்டிய யதில்லை ... உங்களுக்கே இப்போது புரியும் ...

facebook (f) ஃபேஸ்புக் பார்த்ததில் பிடித்தவை... Like 619

Search for people, places and things

Nagendram Home

கவிமாறன்

கடவுளை பார்க்க கோவிலுக்கு வருகிறான் ஒருவன்..... கோவிலுக்கு வருபவனை கடவுளாய் பார்க்கிறான் இன்னொருவன்.....!!!

அபிரா இளங்கோ

பிரதீப் குகதாஸ்

Nowadays when we go to our friends home

Podra WiFi ah amukkuda update apps ah

அபிநயா

சத்தியதாஸ்

வில்லாதவன் இல்லை என்று கேட்கும் போது... நீ இல்லை என்றால் நியம் வில்லாதவன் தான்.....!!!

நீகன்

PETROL DIESEL WATER

அபிநயா

அப்பாவின் முத்தங்கள் ஒவ்வொன்றும் அப்பாவி பொக்கிஷம்

Abinaya

அபிநயா

நீங்கள் பார்த்த ஃபேஸ்புக்கில் உங்களுக்குப் பிடித்தவை இருந்தால் [www.facebook.com/valampurii](http://www.facebook.com/valampurii) எனும் தளத்தில் பதிவு செய்யுங்கள். அவை உங்கள் பெயர்களுடன் facebook பார்த்ததில் பிடித்தவை பகுதியில் பிரசுரமாகும்.

யாழ். மருத்துவக் குழுவினர் தொகுத்து வழங்கும்

# சுகமான விடியல்

வலம்புரியின் மருத்துவச்சுடர்

18

## இரைப்பை அழற்சி (Gastritis) உங்களுக்கு இருக்கிறதா?

### இரைப்பை அழற்சி (Gastritis) என்பது என்ன?

இரப்பையில் அமிலத்தின் சுரப்பு கூடுவதலோஅல்லது இரப்பை மேலனிக்கலங்கள் வேறு காரணங்களால் பாதிக்கப்படுவதால் இது ஏற்படுகிறது.



### இரைப்பை அழற்சி (Gastritis) வந்ததற்கான அறிகுறிகள் என்ன?

- வயிறுஎரிவு
- நெஞ்சுஎரிதல்
- அடிக்கடிஏவுறைஏற்படல்
- சாப்பிட்டபின் வயிறுவீங்குதல்
- வயிறுகுமட்டல்,வாந்திஉருவாதல்
- சமீபாடடையாத்தன்மைஉருவாதல்
- சிலவேளைகளில் இரத்தவாந்தி எடுத்தல்.
- மலம் கறுப்பாக போதல்

### இது உருவாக காரணங்கள் என்ன?

- சரியான நேரத்துக்கு உணவு எடுக்காமல் விடல்
- சிலமருந்துகள் - அஸ்பிரின், அலன்ரோனட்,
- மனஅழுத்தம்
- மதுபானம் அருந்தல்
- சிகரட் குடித்தல்
- அதிக உடல் நிறை
- சிலவேளைகளில் புற்றுநோய்களும் இவ் அறி குறியை கொண்டுமிருக்கும்.

### நான் இதை குறைக்க என்ன செய்யவேண்டும்?

- சரியான நேரத்துக்கு உணவு உண்ண வேண்டும்.
- கொழுப்புணவுகளை குறைவாக உள்ளெடுக்க வேண்டும்.
- அதிகம் உறைப்பான, அதிக அமிலத்தன்மை யுள்ள உணவுகளை குறைவாக உண்ணவேண்டும்.
- மதுபானம், சிகரட் பாவனையை நிறுத்த வேண்டும்.
- சோடா போன்ற காபநேற்றியபுதார்த்தங்களை குறைக்கவேண்டும்
- அஸ்பிரின் போன்ற மாத்திரைகளை பாவிப்பதை நிறுத்தவேண்டும்.
- உடல் நிறையை குறைக்கவேண்டும்.

### இதற்கு மருந்து எடுக்காவிடில் வேறு பிரச்சினை கள் ஏதும் ஏற்படுமா?

- இதிலிருந்து கொஞ்சம் கொஞ்சமாக குருதி வெளியேறுமாயின் குருதிச்சோகை நோய் ஏற்படும்.
- சடுதியாகவும் அதிக குருதி வெளியேறலாம்.
- பிற்காலத்தில் புற்றுநோயாகவும் மாறலாம்.
- இரைப்பையில் அடைப்புக்களை ஏற்படுத்தலாம்.
- இதனால் தொடர்ச்சியாக வாந்தி ஏற்படும்.

### இதற்கு மருந்துகள் உண்டா?

ஆம். உங்களுக்கு பொருத்தமான மருந்துகளை வைத்தியர் வழங்குவார். அவர் கூறியவாறு மருந்தை தொடர்ந்து எடுக்கவேண்டும்.

### இவ்வருத்தத்திற்கு ஊராவிட்டு பார்க்கிறார்களே ஏன்?

- இரைப்பை அழற்சி தான் என்பதை உறுதி செய்து கொள்வதற்கு
- 40 வயதுக்கு மேற்பட்டவர்களுக்கு இரப்பை புற்று நோய் இல்லை என்பதை உறுதி செய்துகொள்வதற்கு.

• தேவையேற்படின் மாதிரிப் பொருளை எடுத்து பரிசோதிப்பதற்கு.

### உங்களுக்கு? Endoscopy செய்யவேண்டுமென வைத்தியர் கூறினாரா? Endoscopy என்றால் என்ன?

இது மெல்லிய குழாய் வடிவான கமரா மூலம் உங்கள் சமீபாட்டுதொகுதியின் அங்கங்களான களம், இரப்பை, முன்சிறுகுடலின் பாகம் என்பவற்றை சோதிப்பதாகும்.

### இது யாருக்கு செய்யப்பட வேண்டும்?

- குருதிச்சோகை நோய் உள்ளவர்களுக்கு மருந்து கொடுப்பதன் மூலம் குருதியினளவு கூடாவிடின்.
- வயிற்றுபொருமல், வயிற்று நோ, சமீபாத்தன்மை உள்ளவர்களுக்கு மருந்துமூலம் குறையாவிடின்
- உணவு விழுங்குவதில் சிரமம் உள்ளவர்கள்

### இது செய்வதற்கு நான் எவ்வாறு வைத்தியசாலைக்கு வர வேண்டும்?

- இதற்கு அதேநாளிலேயே வைத்தியசாலையில் அனுமதிக்கப்படலாம்.
- முதல் ஆறுமணித்தியாலங்களுக்கு உணவு உள்ளெடுக்க கூடாது.
- முதல் இரண்டு மணித்தியாலங்களுக்கு நீராகாரம் உள்ளெடுக்க கூடாது.
- வெண்ணிற ஆடையும் கொண்டு வருவது நன்று.

### இது செய்யும் படிமுறைகள் என்ன?

- நீங்கள் வைத்தியசாலையில் அனுமதிக்கப்பட்ட பின்னர் வைத்தியர் உங்களை பரிசோதிப்பார். செய்வதில் ஏதும் பிரச்சினைகள் உண்டோ என்பதையும் ஆராய்வார்.
- பின் இது செய்யும் முறை, செய்வதற்கான காரணம், செய்வதினுள்ள அனுசூலம், பிரதிகூலம் என்பவற்றை விளங்கப்படுத்துவார்.
- பின்னர் இப்பரிசோதனை செய்வதற்கான எழுத்து மூல அனுமதி பெறப்படும்.
- வெண்ணிற ஆடை மாற்றப்படும். மருந்து ஏற்று வதற்கான ஊசி போடப்படும்.
- குழாய்ப் பரிசோதனை செய்யும் அறைக்கு அழைத்து செல்லப்படுவீர்கள்.
- அங்கு வைத்தியர் உங்களை வலப்புறமாக படுக்க சொல்வார். உங்கள் உடல் நிலையை கண்காணிக்க தேவையான உபகரணங்கள் இணைக்கப்படும்.
- பின்னர் வாயில் விறைப்புத்தன்மையை ஏற்படுத்தி ஓங்காளத் தன்மையை குறைக்க மருந்து விசிறப்படும்.
- வாயினூடாக செலுத்தப்படும் கமராவை நீங்கள் கடிக்காமலிருக்க உபகரணம் பொருத்தப்படும். பின் அதனுடே மெல்லிய குழாய் வடிவக் கமரா செலுத்தப்படும்.
- வைத்தியர் கூறும்போது நீங்கள் விழுங்கிகொடுக்க வேண்டும்.
- குழாய் வயிற்றினுள் இருக்கும் போது வயிற்றில் பொருமல் தன்மை ஏற்படும். நோ ஏற்படும். குழாயை எடுத்ததும் இது குறைந்துவிடும்.

### இது செய்வதால் ஏதும் பிரச்சினைகள் ஏற்படுமா?

- பொதுவாக பிரச்சினைகள் ஏற்படுவதில்லை
- இருதயவருத்தம் உள்ளவர்களுக்கு சிலவேளைகளில், இதயதொழிற்பாட்டில் சடுதியான மாற்றங்கள் ஏற்படலாம்.
- ஓங்காளிப்பு, வாந்தி போன்றன ஏற்படலாம்.
- சிலவேளைகளில் குடலில் இரத்த பெருக்கு ஏற்படலாம் (பொதுவாக பரிசோதனைக்காக குடல் மாதிரி எடுக்கப்படும் போது)

## சிந்தனைக்கு...

# பொல்லு

பொல்லு ஒரு பெருமையின் அடையாளமாக அனுபவத்தினதும் ஆளுமையினதும் செங்கோலாக சின்னமாக இருந்த ஒருகாலம் இருந்தது. அன்றைய காலத்திலே உடையார் ஒரு வைபவத்திற்கு போக முடியாமல் இருந்தால் உடையாரின் பொல்லு அவரின் பிரதிநிதியாக அங்கே அனுப்பி வைக்கப்படும். பிரபுக்கள் பலரும் தமது அந்தஸ்தின் சின்னமாக பொல்லை கருதினர். அவர்கள் பொல்லு கின்று வெளியே செல்வது அரிதாகக் காணப்பட்டது.


ஆனால் கின்று பொல்லு பாவிப்பது ஒரு பலவீனத்தின் அடையாளமாக பலரும் கருதத் தொடங்கி இருப்பது ஒரு வேதனையான உண்மை. பொல்லு பாவிப்பது மூட்டுக்களுக்கும் முள்ளந்தண்டிற்கும் ஒருபக்க பலத்தைக் கொடுத்து அவற்றை பாதுகாப்பதுடன் பல எழும்பு உடைவுகளையும் தடுத்து நிறுத்துகிறது. பொல்லு பாவனை ஒருவர் தவறிவிடும் சந்தர்ப்பங்களைக் குறைப்பதுடன் மூட்டுவெலி, உடல் வெலி என்பவற்றையும் குறைப்பதற்கு உறுதுணையாக இருக்கிறது. அத்துடன் ஒருவர் உடற்பயிற்சிக்காக பொல்லு பாவனை உறுதுணையாக இருக்கிறது.

கிவ்வாறாக பொல்லு பாவனை பயனுடையதாக இருந்தும் அதனை கொண்டு செல்வதற்கும் பாவிப்பதற்கும் நாம் தயங்குவதற்கு காரணம் என்ன?

“சுவரிலும் கதிரைமேசைகளிலும் பிடித்து நடந்தாலும் நடப்பேனே தவிர பொல்லுப் பிடிக்கும் அளவுக்கு நான் பலவீனமானவன் அல்ல” என்று அடம்பிடிப்போர் பலர். பொல்லு பாவியுங்கள் என்று வற்புறுத்த முயன்று கடைசியில் பொல்லுக் கொடுத்து அடிவாங்கிய கதையாக மாறிப்போன சம்பவங்களும் உண்டு.

பொல்லுப் பாவனை சம்பந்தமான எமது சிந்தனைகளில் மாற்றம் ஏற்பட வேண்டிய தேவை ஒன்று உணரப்படுகிறது.

Dr. சி. சிவசுந்தன்  
பொது வைத்திய நிபுணர்



### குழாய் விட்டுப் பார்த்த பின் நான் நீர் / உணவு அருந்தலாமா?

- இரண்டு மணித்தியாலங்களுக்கு எதுவும் உள்ளெடுக்க கூடாது.
- வாயில் விறைப்புத்தன்மை குறையும் வரை கூடான மற்றும் காரமான உணவுகளை பாவிக்கக்கூடாது.

Dr. கே. சிவசுந்தன்

மருத்துவம், ஆரோக்கியம், சுற்றாடல், பாதுகாப்பு சம்பந்தமான உங்கள் சந்தேகங்களையும் இந்த வைத்தியச்சுடர் சம்பந்தமான உங்கள் அபிப்பிராயங்களையும் 0782075424 என்ற இலக்கத்திற்கு SMS செய்துவிடுங்கள்.